

Il-Ġurnal Uffiċjali tal-Unjoni Ewropea

C 146



Edizzjoni bil-Malti

Informazzjoni u Avviżi

Volum 66

27 ta' April 2023

Werrej

I *Riżoluzzjonijiet, rakkomandazzjonijiet u opinjonijiet*

RIŻOLUZZJONIJIET

Il-Komitat Ekonomiku u Soċjali Ewropew

Il-576 sessjoni plenarja tal-Komitat Ekonomiku u Soċjali Ewropew, 22.2.2023–23.2.2023

2023/C 146/01	Riżoluzzjoni tal-Komitat Ekonomiku u Soċjali Ewropew dwar “L-Ukrajna: Sena wara l-invażjoni Russa — il-perspettiva tas-soċjetà ċivili Ewropea”	1
---------------	--	---

OPINJONIJIET

Il-Komitat Ekonomiku u Soċjali Ewropew

Il-576 sessjoni plenarja tal-Komitat Ekonomiku u Soċjali Ewropew, 22.2.2023–23.2.2023

2023/C 146/02	Opinjoni tal-Komitat Ekonomiku u Soċjali Ewropew dwar “Politika dwar l-enerġija u s-suq tax-xogħol: konsegwenzi għall-impjeg freġġuni li għaddejjin minn tranżizzjonijiet tal-enerġija” (opinjoni fuq inizjattiva proprja)	4
---------------	--	---

2023/C 146/03	Opinjoni tal-Komitat Ekonomiku u Soċjali Ewropew dwar “Appoġġ għall-iżviluppi fis-suq tax-xogħol: kif inżommu l-impjegabbiltà, nagħtu spinta lill-produttività u niżviluppaw il-hiliet, l-iżjed fl-SMEs” (opinjoni fuq inizjattiva proprja)	15
---------------	---	----

III *Atti preparatorji*

Il-Komitat Ekonomiku u Soċjali Ewropew

Il-576 sessjoni plenarja tal-Komitat Ekonomiku u Soċjali Ewropew, 22.2.2023–23.2.2023

2023/C 146/04	Opinjoni tal-Komitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill li jemenda r-Regolamenti (UE) Nru 260/2012 u (UE) 2021/1230 fir-rigward ta' trasferimenti ta' kreditu istantanji feuro” (COM(2022) 546 final — 2022/0341 (COD))	23
---------------	---	----

MT

2023/C 146/05	Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill dwar il-ġbir u l-kondiviżjoni ta’ data b’rabta mas-servizzi ta’ kiri ta’ akkomodazzjoni fuq medda qasira ta’ żmien u li jemenda r-Regolament (UE) 2018/1724” (COM(2022) 571 final — 2022/0358 (COD))	29
2023/C 146/06	Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill dwar it-trattament tal-ilma mormi urban” (COM(2022) 541 final — 2022/0345 (COD))	35
2023/C 146/07	Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva 2000/60/KE li tistabbilixxi qafas għal azzjoni Komunitarja fil-qasam tal-politika tal-ilma, id-Direttiva 2006/118/KE dwar il-protezzjoni tal-ilma ta’ taħt l-art kontra t-tniġġis u d-deterjorament u d-Direttiva 2008/105/KE dwar standards ta’ kwalità ambjentali fil-qasam tal-politika tal-ilma” (COM(2022) 540 final — 2022/0344 (COD))	41
2023/C 146/08	Opinjoni tal-Kumitat Ekonomiku u Soċjali Ewropew dwar il-proposta għal Direttiva tal-Parlament Ewropew u tal-Kunsill dwar il-kwalità tal-arja ambjentali u arja iktar nadifa għall-Ewropa (COM(2022) 542 final — 2022/0347 (COD))	46
2023/C 146/09	Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: Komunikazzjoni dwar l-orjentazzjonijiet għal riforma tal-qafas tal-governanza ekonomika tal-UE” (COM(2022) 583 final)	53
2023/C 146/10	Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investment: Stharrig Annwali dwar it-Tkabir 2023” (COM(2022) 780 final)	59

Rettifika

2023/C 146/11	Rettifika għas-subintestatura “Il-575 sessjoni plenarja tal-Kumitat Ekonomiku u Soċjali Ewropew, 14.12.2022–15.12.2022” fit-Taqsima I (Riżoluzzjonijiet, rakkomandazzjonijiet u opinjonijiet), taħt l-intestatura “Il-Kumitat Ekonomiku u Soċjali Ewropew” (ĠU C 140, 21.4.2023)	65
2023/C 146/12	Rettifika għas-subintestatura “Il-575 sessjoni plenarja tal-Kumitat Ekonomiku u Soċjali Ewropew, 14.12.2022–15.12.2022” fit-Taqsima III (Atti preparatorji), taħt l-intestatura “Il-Kumitat Ekonomiku u Soċjali Ewropew” (ĠU C 140, 21.4.2023)	66

I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT EKONOMIKU U SOĊJALI EWROPEW

**IL-576 SESSJONI PLENARJA TAL-KUMITAT EKONOMIKU U SOĊJALI EWROPEW, 22.2.2023–
23.2.2023**

**Riżoluzzjoni tal-Kumitat Ekonomiku u Soċjali Ewropew dwar “L-Ukrajna: Sena wara l-invażjoni
Russa — il-perspettiva tas-soċjetà ċivili Ewropea”**

(2023/C 146/01)

Relaturi: **Stefano MALLIA**

Oliver RÖPKE

Séamus BOLAND

Baži legali	Artikolu 52(4) tar-Regoli ta' Proċedura
Adozzjoni fil-plenarja	23.2.2023
Sessjoni plenarja Nru	576
Riżultat tal-votazzjoni	
(favur/kontra/astensjonijiet)	160/1/4

IL-KUMITAT EKONOMIKU U SOĊJALI EWROPEW (KESE),

Dwar l-adeżjoni tal-Ukrajna mal-UE

1. jirrimarka li l-Ukreni qed ikompli jtilfu ħajjithom biex jiddefendu d-demokrazija u d-determinazzjoni tal-pajjiż li jsir Stat Membru tal-UE għandha tiġi rikonoxxuta b'mod tangibbli u sinifikanti;
2. jissottolinja li t-tkabbir huwa proċess ta' benefiċċju reċiproku peress li jikkontribwixxi għall-istabbiltà tal-UE, isahħah il-pożizzjoni ġeopolitika tagħha, jippromovi l-paċi, il-valuri tagħha u l-benesseri tal-popli tagħha ⁽¹⁾ u jgħib benefiċċji għal kulhadd permezz ta' suq uniku akbar, filwaqt li fl-istess hin il-proċess ta' tkabbir se jappoġġja lill-Ukrajna biex issahħah id-demokrazija, l-istat tad-dritt u d-drittijiet tal-bniedem;
3. jenfasizza l-ħtieġa li l-UE tkun maqgħuda fir-rigward tal-proċess ta' adeżjoni tal-Ukrajna u jissuġġerixxi li jiġi segwit l-eżempju ta' pajjiżi oħra tal-Ewropa tal-Lvant li ssiehbu mal-UE bejn l-2004 u l-2013. Dan jirrikjedi l-holqien ta' gruppi ta' ħidma dwar l-integrazzjoni tal-euro taħt l-awspiċi tal-ministeri rispettivi, fejn l-uffiċjali jingħataw taħriġ dwar l-armonizzazzjoni mal-istandards, in-normi, il-proċeduri u l-acquis tal-UE b'mod ġenerali;

⁽¹⁾ Artikolu 3 tat-Trattat dwar l-Unjoni Ewropea.

4. jinnota li filwaqt li l-proċess ta' adeżjoni mal-UE jrid jiġi rispettat, huwa ċar li l-proċess ta' adeżjoni mal-Ukrajna (bl-istess mod tal-pajjiżi kandidati kollha tal-Balkani tal-Punent u tas-Shubija tal-Lvant) irid jitwettaq bl-aktar mod prattiku u abbażi tal-implimentazzjoni tar-riformi rilevanti fil-qasam tad-demokrazija, l-istat tad-dritt, id-drittijiet tal-bniedem, il-libertajiet fundamentali, l-ekonomija tas-suq u l-implimentazzjoni tal-acquis tal-UE.

Dwar tribunal internazzjonali speċjali dwar delitti ta' aggressjoni kontra l-Ukrajna u sanzjonijiet kontra l-Federazzjoni Russa

5. jappoġġja bis-sħiħ ir-Riżoluzzjoni tal-Parlament Ewropew li tappella biex jiġi stabbilit tribunal internazzjonali speċjali għad-delitti ta' aggressjoni kontra l-Ukrajna⁽²⁾. Tribunal bħal dan għandu jiġi implimentat f'kooperazzjoni mill-qrib mal-Qorti Kriminali Internazzjonali u n-NU. Il-Kumitat ihegġeġ ukoll lill-UE biex tmexxi l-assistenza internazzjonali fl-investigazzjoni tad-delitti tal-gwerra, id-delitti kontra l-umanità u l-ġenoċidju;

6. jappoġġja r-Riżoluzzjoni tal-Parlament Ewropew dwar "*Ir-Rikonoxximent tal-Federazzjoni Russa bħala sponsor statali tat-terroriżmu*"⁽³⁾ u jilqa', b'mod partikolari, il-klawżola li titlob lill-UE u lill-Istati Membri tagħha jiżviluppaw qafas legali tal-UE għad-deżinjazzjoni ta' stati li jsponsorizzaw it-terroriżmu u stati li jużaw mezzi ta' terroriżmu. L-implimentazzjoni ta' qafas legali bħal dan tal-UE għandha tirriżulta f'miżuri ekonomiċi, politiċi, soċjali u kulturali restrittivi sinifikanti kontra dawn il-pajjiżi;

7. jesprimi l-appoġġ tiegħu għall-proposta li l-Grupp Wagner jiġi inkluz fil-lista ta' terroristi tal-UE;

Dwar il-prevenzjoni tal-"gheja tal-Ukrajna"

8. jenfasizza li jekk l-Ukrajna tiflew il-gwerra kontra r-Russja, dan ikun katastrofiku għad-demokrazija madwar id-dinja. L-UE trid tagħmel dak kollu li huwa possibbli biex tipprevjeni "l-gheja tal-Ukrajna". L-UE stess hija proġett ta' paċi u għandha l-obbligu morali li tappoġġja lill-Ukrajna għat-tul ta' żmien mehtieġ u b'dak kollu li hemm bżonn, inkluzi l-ghajnuna umanitarja u l-infrastruttura;

Dwar ir-rikostruzzjoni u l-irkupru tal-Ukrajna

9. jirrimarka li l-UE diġà tehtieġ minn issa tfassal pjani u għodod mehtieġa għar-rikostruzzjoni tal-Ukrajna. Il-Pjattaforma b'Diversi Aġenziji għall-Koordinazzjoni tad-Donaturi hija sinjal qawwi li l-komunità internazzjonali tappoġġja u ser tkompli tappoġġja lill-Ukrajna, iżda minbarra l-enfasi tagħha fuq l-assistenza fuq terminu qasir, jehtieġ li tagħti l-istess attenzjoni lir-rikostruzzjoni fit-tul tal-Ukrajna;

10. jissottolinja li l-pjani ta' rikostruzzjoni u rkupru għas-soċjetà u t-territorju tal-Ukrajna għandhom jinkludu kundizzjonijiet tax-xogħol ġusti, l-infurzar tal-liġi tax-xogħol, il-promozzjoni ta' xogħol decenti u d-dritt għal ambjent tax-xogħol sikur u san, kif ukoll opportunitajiet ta' tahrig għal kulhadd;

11. jissottolinja li l-kompitu tar-rikostruzzjoni tal-Ukrajna ser ikun enormi u li minn issa jridu jiġu stabbiliti d-dispożizzjonijiet kollha mehtieġa sabiex l-Ukreni jkunu jistgħu jergġu lura għal hajja normali malajr kemm jista' jkun ladarba tintemm il-gwerra u jkunu jistgħu jibnu ekonomija kompetittiva li tħaddan it-tranżizzjoni ekoloġika, dik diġitali u dik ġusta u tiġġenera prosperità għall-Ukreni kollha. Barra minn hekk, dawn il-proċessi għandhom jinkludu appoġġ biex jinholqu l-impjegji li l-Ukrajna tilfet minhabba l-invażjoni tar-Russja;

12. jappella sabiex l-imsieħba soċjali u l-organizzazzjonijiet tas-soċjetà ċivili organizzata jiġu involuti fit-tfassil, l-implimentazzjoni u l-monitoraġġ tal-pjani ta' rikostruzzjoni u rkupru. Involvement bħal dan ser jiggarantixxi t-trasparenza u l-ġustizzja u jiżgura li r-riżorsi jintużaw fejn huma l-aktar mehtieġa;

13. ifakkar li l-ghajnuna lin-negozji Ukreni, fid-diversità kollha tagħhom, biex jissopravvivu fi żminijiet ta' gwerra u biex jiġu appoġġjati fil-bini tal-baži għal ekonomija b'saħħitha matul ir-rikostruzzjoni, hija fl-interess reċiproku tal-UE u tal-Ukrajna. Lil hinn mill-assocjazzjoni tal-Ukrajna mal-Programm tas-Suq Uniku, hemm bżonn li l-Ukrajna tingħata aktar aċċess għal programmi ewlenin oħra tal-UE. Huma mehtieġa miżuri ta' appoġġ kontinwi u mtejbja għan-negozji fir-rigward tal-kondiviżjoni tal-għarfien, il-loġistika u l-aċċess għal finanzjament dirett u indirett;

⁽²⁾ Riżoluzzjoni tal-Parlament Ewropew tad-19 ta' Jannar 2023 dwar l-istabbiliment ta' tribunal għad-delitt ta' aggressjoni kontra l-Ukrajna (2022/3018(RSP)).

⁽³⁾ Riżoluzzjoni tal-Parlament Ewropew tat-23 ta' Novembru 2022 dwar ir-rikonoxximent tal-Federazzjoni Russa bħala stat li jsponsorizza t-terroriżmu (2022/2896(RSP)).

14. jappella sabiex jiġi stabbilit mill-ġdid id-djalogu soċjali fl-Ukrajna taħt il-liġi marzjali minkejja l-isfidi li jista' jippreżenta. Id-djalogu soċjali huwa fil-qalba tal-Konvenzjonijiet tal-Organizzazzjoni Internazzjonali tax-Xogħol (ILO) u l-Ftehim ta' Assoċjazzjoni UE-Ukrajna u ser isir wiehed mill-istrumenti ewlenin fil-konsultazzjonijiet bejn il-gvern, l-impjegaturi u l-haddiema dwar kwistjonijiet relatati mal-bini mill-ġdid ekonomiku u soċjali tal-pajjiż;

15. jilqa' l-ftehimiet tripartitiċi pożittivi dwar ir-riformi tal-liġi tax-xogħol fl-Ukrajna u t-titjib mistenni tad-dispożizzjonijiet leġislattivi dwar il-ftehim kollettiv, u jenfasizza l-htieġa li jiġu involuti esperti mill-Ukrajna, l-ILO u l-UE fil-proċess tal-implimentazzjoni tal-istandards internazzjonali tax-xogħol u l-garanziji soċjali u tax-xogħol;

Dwar l-appoġġ lis-soċjetà ċivili u l-kuntatti interpersonali

16. ifahhar is-solidarjetà murija mill-organizzazzjonijiet tas-soċjetà ċivili fl-UE u fl-Ukrajna, li taw l-ewwel għajnuna u offrew appoġġ lil dawk li harbu mill-gwerra;

17. jenfasizza l-importanza li jiġi stabbilit mekkanizmu tal-UE li jagħti s-setgħa lis-soċjetà ċivili tal-Ukrajna billi jipprovdi finanzjament u jiffaċilita l-partecipazzjoni tagħha fin-networks tas-soċjetà ċivili tal-UE. Għandha tingħata attenzjoni partikolari biex jiġi pprovdut u kkoordinat appoġġ finanzjarju u amministrattiv lill-Pjattaforma tas-Sočjetà Ċivili UE-Ukrajna skont il-Ftehim ta' Assoċjazzjoni UE-Ukrajna u lil organizzazzjonijiet tas-soċjetà ċivili Ukreni oħra, inklużi networks umbrella bbażati fi Brussell u organizzazzjonijiet tad-dijaspora Ukreni;

18. jappella sabiex fl-2024 jiġi estiż il-baġit taħt il-programm Erasmus+ għall-Ukrajna biex 1000 benefiċjarju addizzjonali mill-Ukrajna jkunu jistgħu jibbenefikaw mill-programm, u b'hekk jinbnew u jissahħu l-pontijiet bejn l-UE u s-soċjetà ċivili Ukrena. Opportunitajiet ta' traineeships u skambji bħal dawn fi hdan il-KESE u istituzzjonijiet oħra tal-UE jissensibilizzaw liż-żgħażaġh Ukreni dwar il-benefiċċji soċjali u ekonomiċi tal-integrazzjoni tal-UE.

Brussell, it-23 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

OPINJONIJIET

IL-KUMITAT EKONOMIKU U SOĊJALI EWROPEW

IL-576 SESSJONI PLENARJA TAL-KUMITAT EKONOMIKU U SOĊJALI EWROPEW, 22.2.2023–
23.2.2023**Opinjoni tal-Kumitat Ekonomiku u Soċjali Ewropew dwar “Politika dwar l-enerġija u s-suq tax-xogħol: konsegwenzi għall-impjieg f’reġjuni li għaddejjin minn tranżizzjonijiet tal-enerġija”****(opinjoni fuq inizzjattiva proprja)**

(2023/C 146/02)

Relatur: **María del Carmen BARRERA CHAMORRO**

Deċiżjoni tal-Assemblea Plenarja	20.1.2022
Bażi legali	Artikolu 52(2) tar-Regoli ta' Proċedura
	Opinjoni fuq inizzjattiva proprja
Sezzjoni kompetenti	Sezzjoni għax-Xogħol, l-Affarijiet Soċjali u ċ-Ċittadinanza
Adozzjoni fis-sezzjoni	30.1.2023
Adozzjoni fil-plenarja	22.2.2023
Sessjoni plenarja Nru	576
Riżultat tal-votazzjoni	
(favur/kontra/astensjonijiet)	123/43/20

1. Konkluzjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (il-KESE) jinnota li l-intensifikazzjoni tal-effetti negattivi tal-emergenza klimatika, kif ukoll l-inċertezzi u l-kriżijiet li jirriżultaw mir-realtajiet ġeopolitiċi u tas-suq tal-enerġija l-godda, jirrikjedu li l-Unjoni Ewropea taċċellera b'mod drastiku t-tranżizzjoni lejn enerġija nadifa u ssahha l-indipendenza enerġetika tal-Ewropa minn fornituri mhux affidabbli u fjuwils fossili volatili. Għalhekk jilqa' l-pjani tal-Kummissjoni Ewropea għal tali finijiet (eż. REPowerEU u l-finanzjament addizzjonali tiegħu permezz tal-Faċilità għall-Irkupru u r-Reżiljenza).

1.2. Il-KESE josserva wkoll li r-riskji ambjentali (emergenza klimatika) u tal-enerġija (dipendenza mill-enerġija fossili) jaffettwaw b'modi differenti l-attivitajiet ekonomiċi u l-miżuri ta' politika relatati kollha, b'impatt għoli fuq ir-reġjuni, is-setturi ekonomiċi, il-haddiema u l-izjed gruppi vulnerabbli tal-popolazzjoni. Għalhekk, fil-fehma tal-KESE jehtieg li tingħata attenzjoni speċifika lir-reġjuni tat-tranżizzjoni ġusta fejn hemm rabta aktar intensiva bejn l-iżvilupp tas-settur tal-enerġija u r-rekwiżiti tas-suq tax-xogħol u fejn ser jenhtiegu azzjonijiet ta' politika speċifiċi.

1.3. F'dan ir-rigward, l-aktar studji affidabbli juru li s-suċċess ta' tranżizzjoni ekoloġika b'mod ġenerali, u tal-enerġija b'mod partikolari, jista' jżid il-PDG (xi studji jistmaw li din iż-żieda se tkun ta' 5,6 % sal-2050), il-livelli ta' impjieg (l-ILO u l-IRENA jistmaw li l-impjieg mahluqa se jaqbz u b'erba' darbiet l-impjieg li se jintilfu) u l-kwalità tal-impjieg, minhabba l-kwalifiki oghla mehtieġa. Il-fatt li l-enerġija ssir orhos billi jiżdiedu s-sorsi tal-enerġija disponibbli, speċjalment dawk rinnovalabbli, identifikati u mhegga permezz ta' tassonomija ekoloġika adegwata tal-UE, se jtejjeb l-aċċess għal dawn is-servizzi kif ukoll il-produzzjoni, u b'hekk jinholqu aktar impjieg. L-impjieg mahluqa fis-settur tal-enerġiji rinnovalabbli huma ġeneralment aktar diffiċli biex jiġu rilokati, u dan se jkun ta' benefiċċju għal hafna reġjuni, speċjalment dawk friskju akbar ta' depopolazzjoni. Għandhom jitqiesu wkoll l-effetti pożittivi fuq is-sahha tal-ambjenti tax-xogħol.

1.4. Madankollu, il-KESE huwa mhasseb hafna dwar l-effetti negattivi, ekonomiċi, okkupazzjonali u soċjali serji li t-tranzizzjoni tal-enerġija qed ikollha fuq terminu qasir u medju, aggravati mill-kriżi attwali tal-gwerra fl-Ukrajna u s-sitwazzjoni ekonomika (inflazzjoni għolja). Il-prezzijiet tal-enerġija li qed joghlew affettwaw lill-izjed unitajiet domestiċi vulnerabbli, kif ukoll lil hafna kumpaniji madwar l-UE. Il-kontijiet għoljin tal-enerġija jżidu l-ispejjeż tal-kumpaniji u għandhom impatt fuq il-livelli tal-produzzjoni u tal-impjieg tagħhom, li qeghdin jisfaw imġieghla jidhlu fi pjani ta' ristrutturar. Dan juri li l-politika tal-enerġija u l-bidliet tagħha huma sostanzjali għall-aġġustament u l-bilanċ tal-atturi tas-suq tax-xogħol, l-impjegati kif ukoll min iħaddem. Għalhekk jenhtieg li s-suq tal-enerġija jiġi stabbilizzat malajr hafna u li l-futur tiegħu jiġi ġestit permezz tar-regoli l-godda li għandhom jintegraw it-tranzizzjoni ekoloġika u diġitali, ir-reżiljenza u l-kompetittività.

1.5. Bil-ghan li dawn l-effetti negattivi tat-tranzizzjoni tal-enerġija fil-kuntest attwali ta' emerġenzi godda jiġu kkoreġuti jew jittaffew, il-KESE jipproponi li l-Istati Membri jqisu modi adegwati biex ikollhom integrazzjoni akbar tal-politiki tas-suq tax-xogħol fl-oqfsa regolatorji u fil-politiki ambjentali u tal-enerġija (inċentivi għal impjiegi sostenibbli u ta' kwalità tajba bħala valur miżjud tat-tranzizzjoni tal-enerġija; fondi biex jinqasmu l-ispejjeż marbutin mal-proċessi ta' ristrutturar, temporanju jew definittiv; programmi ta' taħriġ professjonali mill-gdid biex tittejjeb l-impjegabbiltà f'ekonomija dekarbonizzata, eċċ.), kif ukoll tal-politiki ta' benesseri soċjali (garanziji ta' aċċess għal kulhadd għas-servizzi ta' enerġija, jingħata aċċess għal dħul sostituttiv u introjtu minimu adegwat, eċċ.). Din l-integrazzjoni, bħala parti mill-miżuri nazzjonali biex jiġi implimentat il-pjan ta' azzjoni għall-Pilastru Ewropew tad-Drittijiet Soċjali, għandha dejjem tinkiseb permezz tad-djalogu soċjali u n-negozjar kollettiv, minghajr preġudizzju għall-awtonomija u d-diversità tas-sistemi differenti tar-relazzjonijiet industrijali ta' kull Stat.

1.6. Minhabba l-kumplessità kbira ta' dawn l-isfidi, il-KESE jipproponi li tingħata prijorità lill-interkonnessjonijiet bejn il-kwistjonijiet tat-tranzizzjoni tal-enerġija, is-swieq tax-xogħol u l-iżvilupp reġjonali, bħala parti minn politika ta' koeżjoni mġedda (ekonomika, soċjali u territorjali). Filwaqt li r-relazzjoni bejn il-politika tal-enerġija tal-UE u s-suq tax-xogħol f'kuntest reġjonali hija rilevanti għar-reġjuni kollha tal-UE, jista' jinstab każ speċifiku fir-Reġjuni ta' Tranzizzjoni Ġusta, li għandhom sfond b'saħħtu ta' enerġija konvenzjonali b'impatt fuq il-konnessjoni tal-industriji. Għal dan l-ghan, għandhom jitqiesu indikaturi utli, bħal dak relatat mal-potenzjal ta' impjieg tad-dekarbonizzazzjoni. Jekk nixtiequ li l-oġettivi tal-politika dwar il-klima u tat-tranzizzjoni tal-enerġija jintlaħqu b'mod effettiv, il-KESE jafferma mill-gdid il-konvinzjoni tiegħu li l-Mekkaniżmu għal Tranzizzjoni Ġusta jehtieg li jintuża b'mod aktar effettiv, u jehtieg li jitqies ritmu kompatibbli mas-sitwazzjoni tal-intrapriżi żgħar u kbar. F'dawn il-kundizzjonijiet jehtieg li jitwettqu azzjonijiet komplementari ulterjuri fil-livell reġjonali, biex jiġu ppreservati kemm jista' jkun l-impjiegi u biex jiġi żgurat li l-impjiegi l-godda jkunu ta' kwalità tajba, dejjem bl-involvement reali u/jew effettiv tad-djalogu soċjali u n-negozjar kollettiv, kif ukoll tal-entitajiet tal-ekonomija soċjali. Il-Kummissjoni għandha tippromovi din id-dimensjoni soċjali akbar. Kwalunkwe miżura jew politika meqjusa trid dejjem tiġi fformulata b'mod li jirrispetta l-karatteristiċi tas-sistemi nazzjonali tar-relazzjonijiet industrijali kif ukoll ir-rwoli, il-kompetenzi u l-awtonomija tal-imsieħba soċjali.

1.7. Il-KESE jistieden lill-Kummissjoni u lill-Parlament, lill-Istati Membri u lir-reġjuni tal-UE biex jinvolvu lill-imsieħba soċjali u organizzazzjonijiet ohra tas-soċjetà ċivili b'mod aktar innovattiv u effettiv fit-tfassil u l-implimentazzjoni ta' politiki ta' tranzizzjoni tal-enerġija b'valur miżjud għoli f'termini ta' impjieg u protezzjoni soċjali, kif ukoll fil-monitoraġġ u l-evalwazzjoni tagħhom. L-izbilanċi territorjali f'dan il-qasam harġu biċ-ċar fl-istudji tal-każijiet rilevanti, u għalhekk, il-Kummissjoni u l-Istati Membri, permezz tad-djalogu soċjali u l-involvement tal-ekonomija soċjali, huma mitluba jadottaw miżuri biex jiffacilitaw żvilupp territorjali u soċjoekonomiku aktar ibbilanċjat. Pereżempju, jistgħu jiġu promossi proċessi ta' konsultazzjoni u, fejn mehtieg, ta' patti soċjali biex tiġi żgurata tranzizzjoni ekonomika, tax-xogħol u tal-enerġija soċjalment ġusta.

1.8. Il-KESE jaċċetta l-htieġa li jissahħu l-politiki ta' investiment, kemm pubbliċi kif ukoll privati, kif ukoll il-politiki ta' kumpens soċjali, fil-kriżi ġeopolitika attwali, minhabba l-effetti negattivi fuq il-kompetittività tal-kumpaniji l-kbar tal-UE u l-SMEs, kif ukoll fuq l-izjed unitajiet domestiċi vulnerabbli. Fost mekkaniżmi ohra, huwa mhegġeġ l-użu tal-pjan REPowerEU, fil-qafas tal-Facilità għall-Irkupru u r-Reżiljenza, bil-ghan li jstabbilizza l-kundizzjonijiet tas-suq u jiżgura provvista universali għaċ-ċittadini Ewropej. Din il-htieġa u l-urgenza jehtieg li jiġu indirizzati b'aktar miżuri ta' investiment ekonomiku u soċjali (pereżempju, għajnuna sabiex jiġu kkompensati l-ispejjeż kbar tan-negozji, il-garanzija ta' riżorsi sabiex jiġi evitat il-faqar enerġetiku, eċċ.), iżda minghajr ma jitnaqqsu l-miri tad-dekarbonizzazzjoni meħuda, minhabba li aktar tnaqqis fir-ritmu jkollu aktar effetti negattivi mill-aċċellerazzjoni tagħhom fuq terminu medju u twil.

1.9. Il-KESE jqis li kemm il-kumpaniji l-kbar kif ukoll l-SMEs għandhom rwol importanti x'jaqdu biex jintlaħqu l-oġettivi tat-tranzizzjoni tal-enerġija, permezz ta' kundizzjonijiet eżiġenti għall-promozzjoni ta' impjiegi sostenibbli u ta' kwalità tajba u ta' protezzjoni soċjali, kif ukoll biex jiġi żgurat aċċess għal kulhadd għas-servizzi tal-enerġija (pereżempju, permezz tal-prevenzjoni tal-faqar enerġetiku). Madankollu, sabiex jiġu indirizzati l-akbar diffikultajiet li jiffaċċjaw l-SMEs, il-KESE jitlob li jittejjeb l-programmi għall-aċċess tal-SMEs għall-finanzjament, li jithaffu u li jiġu ssemplifikati, b'servizzi ta' appoġġ u akkumpanjament kontinwu.

1.10. Il-KESE jirakkomanda wkoll li tissaħħah il-partecipazzjoni tal-prosumaturi (konsumaturi passivi tal-enerġija li jsiru ċittadini attivi bħala produttori tal-enerġija rinnovabbli) u taċ-ċittadini (komunitajiet tal-enerġija) biex jithaffew il-pass tat-tranzizzjoni tal-enerġija fl-Ewropa.

1.11. Il-KESE jqis li l-pjani territorjali ta' tranzizzjoni tal-enerġija jenhtieg li jkunu akkumpanjati minn konvenzjonijiet adegwati jew ftehimiet għal konsultazzjoni soċjali ġusta. Permezz tagħhom, il-holqien, iż-żamma tal-impjeg sostenibbli ta' kwalità tajba u l-appoġġ tan-nies huma kundizzjonijiet mehtieġa fit-tfassil, l-implimentazzjoni u l-evalwazzjoni tal-miżuri previsti, inklużi l-fondi riċevuti sabiex tiġi promossa t-tranzizzjoni tal-enerġija.

1.12. Madankollu, l-esperjenza attwali dwar id-djalogu soċjali u n-negozjar kollettiv fil-kuntest tat-tranzizzjoni tal-enerġija fil-livell makro ta' politika mhijiex pożittiva. Fil-biċċa l-kbira tal-pajjiżi, l-involvement tal-imsieħba soċjali fit-tfassil, l-implimentazzjoni u l-iżvilupp tal-politiki relatati mat-tranzizzjoni doppja (digitali u ekoloġika) jitqies bħala insuffiċjenti.

2. Sfond u elementi ewlenin

2.1. Il-KESE jilqa' l-fatt li l-UE hija emittent globali ewleni li dahlet għal impenn vinkolanti li tinkiseb in-newtralità klimatika sal-2050, impenn li ggedded fil-COP27 (7-8 ta' Novembru 2022), minkejja d-dubji ta' emittenti globali ewlenin ohra. Jenfasizza, madankollu, li l-effettività tal-miżuri meħuda għad-dekarbonizzazzjoni tal-ekonomija Ewropea u s-sistema tal-enerġija tal-UE, fis-snin li ġejjin se tiddependi mhux biss mit-tliq ta' dan l-oġettiv ambjentali, iżda wkoll minn jekk it-trasformazzjoni hijiex ġusta għal kulhadd, li tghin fil-promozzjoni ta' soċjetà sostenibbli u prospera b'ekonomija moderna, effiċjenti fl-użu tar-riżorsi, kompetittiva u b'livell għoli ta' impjeg ta' kwalità tajba.

2.2. Il-KESE, fl-Opinjoni tiegħu dwar *Viżjoni strateġika dwar it-tranzizzjoni tal-enerġija li tippermetti l-awtonomija strateġika tal-UE* ⁽¹⁾, jirrikonoxxi l-oportunitajiet għall-prosperità tal-proċess tad-dekarbonizzazzjoni tal-enerġija. Iżda jwissi wkoll dwar ir-riskji soċjali u ekonomiċi li jirriżultaw mill-kriżi attwali tal-enerġija. Il-problemi attwali, li jholqu pressjoni addizzjonali u jagħmluha diffiċli li jintlaħqu l-miri ta' dekarbonizzazzjoni meħuda (il-gwerra fl-Ukrajna, il-kriżi tal-inflazzjoni, eċċ.), huma aggravati minn problemi strutturali, bħat-tibdil fil-klima, li l-effetti negattivi tagħhom fuq l-UE u r-reġjuni tagħha qed isiru dejjem aktar viżibbli.

2.3. Il-KESE huwa konxju li l-prezzijiet għoljin tal-gass u tal-elettriku qed ikollhom impatti serji fuq in-negozji kollha kif ukoll fuq l-aktar unitajiet domestiċi vulnerabbli. L-ispirali ta' inflazzjoni qed twassal għall-gheluq tal-impjanti industrijali (eż. Slovalco fis-Slovakkja), u qed tagħmel ukoll hsara lill-kompetittività ta' hafna kumpaniji.

2.4. Il-KESE jiehu nota wkoll tar-rapporti tal-Eurofound ⁽²⁾, li skonthom il-faqar enerġetiku żdied. Minkejja li l-Istati Membri ziedu b'mod sinifikanti l-isforzi biex jintroduċu miżuri soċjali biex itaffu l-effetti soċjoekonomiċi ta' kriżijiet u emerġenzi godda, dawn mhumiex biżżejjed, u b'hekk qed jintwera kemm huwa importanti li jissaħħu l-oġettivi soċjali, kif enfasizzat mill-Aġenzija Ewropea għall-Ambjent. It-tfassil u l-implimentazzjoni ta' pakketti ta' politiki u miżuri ta' mitigazzjoni tat-tibdil fil-klima jehtieg li jqisu d-distribuzzjoni tal-impatti soċjali u kif jistgħu jagħmluhom aktar ġusti fil-kazijiet fejn ikunu inevitabbli (*Exploring the social challenges of low carbon energy policies in Europe*, Nesploraw l-isfidi soċjali tal-politiki tal-enerġija b'livell baxx ta' emissjonijiet tal-karbonju fl-Ewropa, Ottubru 2021 ⁽³⁾).

2.5. F'dan il-kuntest ta' emerġenzi godda, il-KESE jitlob li jiġu estiżi u intensifikati — mingħajr ma jiġu ddubitati — il-miżuri mmirati tal-UE u fil-livell nazzjonali biex jikkompensaw għall-izjed impatti ekonomiċi u soċjali u fuq l-impjeg li huma dannużi fil-proċess biex jintlaħqu miri klimatiċi ambizzjużi. Jemmen ukoll li dawn għandhom jifasslu fi hdan il-politiki ta' koeżjoni. Din l-enfasi fuq il-politika ta' koeżjoni fil-qafas tal-politiki tal-UE dwar il-klima diġà ngħatat attenzjoni speċifika mill-KESE fl-Opinjoni tiegħu (ECO/579 ⁽⁴⁾), sabiex jiġu enfasizzati miżuri li jiffacilitaw il-kapaċità tal-kumpaniji li jadattaw għar-rekwiżiti tat-tranzizzjoni tal-enerġija, inkluż ir-ristrutturar konsegwenzjali, u biex jiġu evitati sitwazzjonijiet ta' faqar enerġetiku.

⁽¹⁾ ĠU C 75, 28.2.2023, p. 102.

⁽²⁾ <https://www.eurofound.europa.eu/publications/customised-report/2022/the-cost-of-living-crisis-and-energy-poverty-in-the-eu-social-impact-and-policy-responses-background>

⁽³⁾ <https://www.eea.europa.eu/publications/exploring-the-social-challenges-of>

⁽⁴⁾ ĠU C 323, 26.8.2022, p. 54.

2.6. B'mod aktar strutturali, il-pakkett "Lesti għall-mira ta' 55 %" għar-reviżjoni u l-aġġornament tal-leġiżlazzjoni tal-UE u t-tnedija ta' inizjattivi godda biex jiġi żgurat li l-politiki tal-UE jkunu konformi mal-miri klimatiċi maqbula mill-Kunsill u mill-Parlament Ewropew, kif imwiegħed mill-Patt Ekoloġiku Ewropew u b'mod vinkolanti, ġie integratt fil-leġiżlazzjoni Ewropea dwar il-klima. **Għalhekk, il-KESE jemmen li l-politiki għall-ġlieda kontra l-emerġenza klimatika jistgħu jwasslu għal bidliet kbar fl-ekonomija u jiġġeneraw, fuq perjodu ta' żmien qasir, medju u fit-tul, disturbi soċjali, li jaffettwaw l-impjieġ u l-benesseri, speċjalment f'ċerti reġjuni. Barra minn hekk, kif ma jista' jkun hemm l-ebda progress soċjali mingħajr prestazzjoni ekonomika robusta, ma jista' jkun hemm l-ebda tkabbir ekonomiku sostenibbli mingħajr ma tiġi żgurata tranżizzjoni ekoloġika u tal-enerġija, soċjali u industrijalment ġusta.**

2.7. **L-impatti fuq is-swieq tax-xogħol se jkunu aktar drastici f'ċerti setturi u reġjuni** u industrijati intensivi fil-karbonju jistgħu jagħlqu. Il-htieġa li jithaff il-pass tat-tranżizzjoni tal-enerġija għandha tkun akkumpanjata minn "mekkanizmu għal tranżizzjoni ġusta". Peress li l-effetti pożittivi ta' din it-tranżizzjoni mhux ser ikunu awtomatiċi, il-KESE huwa konvint li sabiex tiġi żgurata tranżizzjoni tal-enerġija b'suċċess huwa essenzjali li **jifasslu u jiġu implimentati politiki ta' investiment inkluzivi** (li jippromovu impjieġi decenti sostenibbli) u li jinvolvu lis-soċjetà, billi jingħata lehen lill-persuni impjegati u r-rappreżentanzi tagħhom fil-livelli makro (UE u nazzjonali), meso (settorjali) u mikro (intrapriżi, unitajiet lokali).

2.8. F'dawn ix-xenarji incerti u li qed jinbidlu, il-KESE jqis li l-oqfsa tal-Unjoni tal-Enerġija u tal-Patt Ekoloġiku huma adatti, **iżda mhumex biżżejjed biex jimplimentaw politiki dwar il-klima u l-enerġija li jiżguraw il-koeżjoni soċjali u reġjonali** permezz ta' **investimenti** intensivi fl-innovazzjoni teknoloġika, il-holqien ta' impjieġi ta' kwalità tajba u sostenibbli, it-tishih tal-kapital uman u l-holqien ta' kapital soċjali reġjonali. Il-KESE jhegġeg li jiġu segwiti Prattiki tajba għal dan l-ghan⁽⁵⁾. Ifakkar li jeżistu strateġiji, bħal proġetti għall-bini ta' parks solari f'żoni li qabel kienu jintużaw għall-estrazzjoni tal-linijiet fil-Portugall u l-Greċja, jew l-appoġġ strateġiku ferm lill-prosumaturi fil-Litwanja. Il-KESE jinnota li dawn l-esperjenzi għadhom ma jikkostitwixxux Prattika mifruxa jew dominanti.

2.9. Skont rapport imhejji fuq talba tal-Kumitat għall-Industrija, ir-Riċerka u l-Enerġija tal-Parlament Ewropew, **l-ispiza ta' nuqqas ta' ambizzjoni f'dawn il-politiki ta' trasformazzjoni tal-enerġija Ewropej ġusta hija stmata li se tilhaq 5,6 % tal-PDG tal-UE fl-2050**. Il-KESE jaqbel mal-fehma li biex din l-ispiza tiġi evitata, se jkun hemm bżonn **li jiġi żgurat l-eżitu ta' tranżizzjoni ġusta, inkluz f'termini ta' impjieġ**. Ir-rapport jirrakkomanda u jikkwantifika diversi azzjonijiet tal-UE għal dan l-ghan⁽⁶⁾:

- livelli ambizzjużi ta' finanzjament tal-UE flimkien mar-rizorsi tal-Istati Membri biex jappoġġjaw l-innovazzjoni fit-teknoloġiji tal-enerġija nadifa. Il-KESE, fl-Opinjoni tiegħu INT/913, diġà ha pożizzjoni f'din id-direzzjoni;
- it-tmexxija dinjija tal-UE fil-kooperazzjoni multilaterali fit-trasformazzjoni tal-enerġija tiġġenera EUR 94 biljun fis-sena;
- billi jtejjeb iċ-ċarezza dwar xi jfisser investiment responsabbli fl-enerġija u billi jippromovi l-governanza ambjentali u soċjali, ir-Regolament dwar it-Tassonomija tal-UE jgħin biex jiżdied il-PDG tal-UE b'EUR 39 biljun fis-sena.

2.10. Il-KESE jemmen li mhux biss il-kumpaniji l-kbar, iżda wkoll l-SMEs, huma parti essenzjali mis-soluzzjoni għal ekonomija kompetittiva, newtrali għall-klima, ċirkolari u inkluziva fl-UE. Għandhom jinholqu u jinżammu l-kundizzjonijiet adatti ta' finanzjament u appoġġ. Il-finanzjament għandu jsir aktar aċċessibbli għall-SMEs, permezz ta' proċeduri amministrattivi semplifikati u adattati. Il-holqien ta' servizzi ta' appoġġ għall-SMEs se jiffacilita l-aċċess effettiv għal dawn il-miżuri u se jippromovi l-holqien ta' ekosistemi tan-negozju sostenibbli fir-reġjuni kollha tal-UE (NUTS I, II u III), u mhux biss f'dawk li bħalissa huma kkwalifikati bħala reġjuni ta' tranżizzjoni ġusta (madwar mitt reġjun NUTS III u 31 reġjun NUTS II)⁽⁷⁾.

2.11. Il-KESE jilqa' l-istabbiliment ta' Fond għal Tranżizzjoni Ġusta u Fond Soċjali għall-Klima⁽⁸⁾. Madankollu, huwa konvint li dawn il-fondi mhux se jipprovdu l-appoġġ finanzjarju kollu meħtieġ biex jiġu indirizzati l-effetti soċjoekonomiċi u l-impatt fuq l-impjieġ b'mod soċjalment responsabbli. Il-KESE jenfasizza li tranżizzjoni tal-enerġija ġusta ma tikkonċernax biss il-finanzjament, iżda tinkludi wkoll l-oġġettiv li jinholqu impjieġi ta' kwalità tajba, tissahħah il-partecipazzjoni demokratika (inkluz fil-livell tan-negozji), b'rispett lejn l-awtonomija u d-diversità tas-sistemi nazzjonali tar-relazzjonijiet

⁽⁵⁾ Ara ĠU C 47, 11.2.2020, p. 30 u ĠU C 62, 15.2.2019, p. 269.

⁽⁶⁾ [https://www.europarl.europa.eu/RegData/etudes/STUD/2021/694222/EPRS_STU\(2021\)694222_EN.pdf](https://www.europarl.europa.eu/RegData/etudes/STUD/2021/694222/EPRS_STU(2021)694222_EN.pdf)

⁽⁷⁾ <https://ec.europa.eu/eurostat/web/nuts/background>

⁽⁸⁾ ĠU C 152, 6.4.2022, p. 158.

industrijali, u tinzamm u tiżdied aktar il-kompetittività tan-negozji Ewropej. Il-KESE jappella għal miżuri speċifiċi fil-livelli kollha, inkluż fil-funzjonament tas-Semestru Ewropew, biex jiżdied l-involvement tal-awtoritajiet lokali u reġjonali kif ukoll tal-imsieħba soċjali. Iqis ukoll li huwa meħtieġ li jiġu rikjesti mekkaniżmi għall-monitoraġġ u l-valutazzjoni tal-użu kif imiss tal-fondi għat-tranżizzjoni ġusta tal-enerġija, permezz ta' verifika tal-konformità mal-oġġettivi soċjali u okkupazzjonali tal-kumpaniji li jibbenefikaw minn dan il-finanzjament pubbliku.

2.12. Il-KESE jistieden lill-Kummissjoni biex, fil-valutazzjoni tal-Pjani Nazzjonali għall-Enerġija u l-Klima, kif ukoll fil-pjani territorjali ta' tranżizzjoni ġusta tal-Istati Membri, issaħħah il-miri soċjali u tal-impjieġ, pereżempju:

- l-inkluzjoni ta' politiki attivi tas-suq tax-xogħol li jiffacilitaw it-tranżizzjonijiet tax-xogħol, permezz ta' tahrig mill-gdid u investimenti edukattivi f'impjieġi ekoloġiċi ta' kwalità għolja;
- l-appoġġ b'fondi għal persuni li jitolfu l-impjieġ tagħhom minhabba d-dekarbonizzazzjoni, li jkunu ġejjin minn Stati u kumpaniji benefiċjarji, biex jiġi żgurat li t-tranżizzjoni tal-enerġija jista' jkollha impatt pożittiv fuq l-impjieġ;
- l-iżvilupp tal-potenzjal ekonomiku reġjonali li jirriżulta mill-enerġiji rinnovabbli, kif ukoll forum ġodda ta' parteċipazzjoni fil-produzzjoni tal-elettriku (pereżempju, il-ħolqien ta' kooperattivi ta' awtokonsum, bil-kapaċità li jiġġeneraw eċċess għall-komunità; il-promozzjoni tal-impjieġ indipendenti fil-ġenerazzjoni tal-enerġija rinnovabbli, eċċ.);
- il-ġlieda effettiva kontra l-faqar enerġetiku. L-iżgurar tal-aċċess għas-servizzi tal-enerġija għall-popolazzjoni kollha huwa stabbilit fil-Pilastru Ewropew tad-Drittijiet Soċjali (Prinċipju 20);

Il-KESE jqis li huwa essenzjali, sabiex jintlahqu dawn l-għanijiet ambizzjużi, li jithegġeġ l-iżvilupp ta' pjani territorjali għall-impjieġ u l-hiliet għall-futur, bl-involvement attiv tal-partijiet interessati kollha, b'mod partikolari l-imsieħba soċjali.

3. Il-kuntest u l-kontribut ewlieni mill-evidenza xjentifika internazzjonali dwar l-effetti fuq l-impjieġ ta' tranżizzjoni tal-enerġija ġusta

3.1. Il-KESE jinnota li s-sostituzzjoni tal-impjanti tal-enerġija tal-fjuwils fossili konvenzjonali b'sorsi rinnovabbli tista' taffettwa l-impjieġ b'modi differenti. Tista' tohloq impjieġi ekoloġiċi ġodda fis-settur tal-enerġija rinnovabbli kif ukoll tittrasferixxi l-impjieġi lejn setturi oħrajn. Jeħtieġ li titqies iż-żieda potenzjali fil-prezzijiet tal-enerġija, li tista' tohnoq id-domanda għall-haddiema f'setturi intensivi fl-enerġija u tnaqqas il-kapaċità tal-akkwist tal-unitajiet domestiċi privati. L-evidenza tikkonferma li l-politika tal-enerġija lejn sorsi rinnovabbli tohloq, teqred jew tittrasforma l-impjieġi fil-pajjiżi industrijali.

3.2. Il-KESE jinnota li ma hemm l-ebda kunsens xjentifiku shih dwar is-sitwazzjoni finali tat-tranżizzjoni tal-enerġija f'termini ta' impjieġ. L-istudji jiżvelaw każijiet fejn ma kien hemm l-ebda tkabbir nett fl-impjieġ (fil-Polonja) jew kien tkabbir limitat hafna (fil-Ġermanja). Madankollu, l-ILO tistma li d-dekarbonizzazzjoni tal-ekonomija se twassal għal telf ta' madwar 6 miljun impjieġ, minkejja li l-impjieġi mahluqa se jiżdiedu b'erba' darbiet, minn 11-il miljun għal 43 miljun fl-2030 għall-pajjiżi tal-IRENA⁽⁹⁾. Fix-xenarji kollha tal-Aġenzija Internazzjonali tal-Enerġija, l-użu ta' enerġija nadifa se jikber, u jikkompensa għat-telf ta' impjieġi fis-setturi tal-fjuwils fossili. Fix-xenarju ta' emissjonijiet netti zero sal-2050, 16-il miljun haddiem se jibdlu xogħolhom għal rwoli ġodda relatati mal-enerġija nadifa. Ir-rapport USEER (U.S. Energy and Employment Report) tal-2022⁽¹⁰⁾ għandu stimi simili: l-impjieġi fl-enerġija kibru b'4 % minhabba l-enerġija nadifa (meta mqabbla ma' 2,8 % biss ta' tkabbir fl-impjieġ b'mod ġenerali).

3.3. Il-KESE jinnota għadd ta' żbilanċi. L-impjieġi ġodda fil-qasam tal-enerġija nadifa mhux dejjem ikunu fl-istess post tal-impjieġi li jissostitwixxu u jirrikjedu hiliet ġodda. Għalhekk, il-leġislażjonijiet nazzjonali u l-politiki tal-enerġija tagħhom għandhom jiffukaw biex jiżguraw il-bini tal-kapaċitajiet bil-għan li t-tranżizzjoni tirnexxi u tkun tal-akbar benefiċċju possibbli għall-maġġoranza. Barra minn hekk, fl-industrija tal-enerġija rinnovabbli, il-proporzjon tan-nisa fil-forza tax-xogħol (32 %) huwa oghla minn dak f'partijiet oħra tas-settur tal-enerġija, għalkemm huwa biss 21 % fis-settur tar-riħ, li juri li dan il-qasam għadu qed jikkontribwixxi għall-istereotipi marbuta mal-ġeneru. Għalhekk, il-leġislażjoni nazzjonali u l-politiki ta' implimentazzjoni tagħha għandhom jenfasizzaw l-oġġettivi tal-ugwaljanza bejn il-ġeneri f'dawn l-impjieġi ġodda.

⁽⁹⁾ https://irena.org/-/media/Files/IRENA/Agency/Publication/2019/Jan/IRENA_Gender_perspective_2019.pdf

⁽¹⁰⁾ <https://www.energy.gov/policy/us-energy-employment-jobs-report-useer>

3.4. Il-KESE jqis li huwa essenzjali li jiġi rikonoxxut li t-tranzizzjoni tal-enerġija mhijiex biss kwistjoni ta' teknoloġija u investiment pubbliku u privat, iżda hija sfida soċjali globali profonda. Għalhekk, il-parteċipazzjoni tas-soċjetà ċivili tal-utenti u tas-soċjetà tax-xogħol tal-produtturi (in-negozji u l-haddiema, direttament u permezz tar-rappreżentazzjonijiet tagħhom) għandha tiġi garantita u promossa. Il-klima għanda titqies f'kull tip ta' politika u deċiżjoni. Barra minn hekk, il-KESE jemmen li dawn għandhom jifasslu permezz ta' proċessi u, jekk meħtieġ, ftehimiet ta' konsultazzjoni soċjali bejn l-awtoritajiet, fil-livelli kollha, l-imsieħba soċjali, li dejjem jirrispettaw l-awtonomija u d-diversità tas-sistemi tar-relazzjonijiet industrijali tal-istat, kif ukoll organizzazzjonijiet rappreżentattivi oħra tas-soċjetà ċivili, sabiex tinkiseb tranżizzjoni tal-enerġija inklużiva għall-haddiema, il-konsumaturi u l-pubbliku ġenerali.

3.5. Il-KESE jinnota li, wara rieżami tal-letteratura xjentifika u l-esperjenza tal-każijiet, uħud minnhom ta' suċċess u oħrajn li ma rnexxewx, ma hemm l-ebda perkors uniku ta' trasformazzjoni predeterminat u li l-mod kif it-tranzizzjonijiet tal-enerġija jaffettwaw l-impjeg u l-postijiet tax-xogħol jiddependi mill-kundizzjonijiet soċjali li tahtom jiġu introdotti t-teknoloġiji u jseħhu bidliet fit-tranzizzjoni tal-enerġija. L-evidenza minn studji tal-każ fil-livell tal-kumpanija (eż. Renault, Siemens Energy⁽¹¹⁾) turi li, fejn kienu involuti l-impjegati, l-adozzjoni tal-bidliet wasslet għal eżiti pożittivi (iżjed taħriġ vokazzjonali, aktar produttività u aktar kwalità tal-prodotti).

3.6. Madankollu, il-konkluzjonijiet dwar id-djalogu soċjali u n-negozjar kollettiv fil-kuntest tat-tranzizzjoni tal-enerġija fil-livell makro ta' politika mhumiex pożittivi. Fil-biċċa l-kbira tal-pajjiżi, l-involviment tal-imsieħba soċjali fit-tfassil, l-implimentazzjoni u l-iżvilupp tal-politiki relatati mat-tranzizzjoni doppja (digitali u ekoloġika) jitqies bħala insuffiċjenti. Abbażi tal-esperjenza ta' ċerti pajjiżi, dan in-nuqqas jista' jirriżulta minn żewġ sfidi bażiċi li jiffaċċjaw l-imsieħba soċjali:

- mingħajr preġudizzju li jkun hemm diversità sinifikanti ta' oqfsa istituzzjonali, il-koll fihom nuqqas ta' miżuri biex jiġu promossi d-djalogu soċjali u n-negozjar kollettiv fit-tfassil tad-drittijiet soċjali u tax-xogħol marbuta mat-tranzizzjoni ġusta tal-enerġija (eż. l-Italja, Spanja, il-Polonja, il-Ġermanja, eċċ.);
- kapacità insuffiċjenti tal-imsieħba biex jipparteċipaw b'mod adatt fid-diskussjonijiet dwar il-futur tal-hidma fit-tranzizzjoni tal-enerġija, il-formulazzjoni tal-prijoritajiet u t-tweġiq effettiv tal-aġendi tagħhom. Dan minkejja l-esperjenzi legiżlattivi nazzjonali, bħal dik Spanjola, dwar il-promozzjoni ta' "ftehimiet ta' konċertazzjoni soċjali" għal tranżizzjoni ġusta tal-enerġija (Ligi 7/2021).

4. Kummenti ġenerali

4.1. Il-KESE jiehu nota tal-analiżi li turi li kemm l-istrumenti ta' politika kif ukoll dawk legali tal-UE jistgħu jkunu importanti biex jiġu indirizzati l-isfidi tat-tranzizzjoni tal-enerġija minn perspettiva ekonomika, soċjali u tax-xogħol ġusta. Madankollu, huwa jqis ukoll li l-istrumenti eżistenti (pereżempju, id-Direttiva dwar il-Kunsilli tax-Xogħlijiet Ewropej jew id-Direttiva dwar qafas ġenerali għall-informazzjoni u l-konsultazzjoni tal-impjegati) li huma implimentati fl-Istati Membri kollha għandhom jiġu applikati u infurzati b'mod effettiv. Il-KESE jappella li, fid-diversi livelli adatti, jiġu mhegġa u adottati l-aktar riformi adegwati mmirati lejn it-tisħih tad-djalogu soċjali, kif ukoll li jkun hemm in-negozjar kollettiv f'dawn il-proċessi ta' tranżizzjoni ġusta tal-enerġija, sabiex jiġu promossi bilanċi pożittivi f'termini ta' holqien ta' impjegi sostenibbli u l-protezzjoni tal-haddiema, filwaqt li tinżamm nisġa ekonomika u kummerċjali adegwata fl-Istati Membri u r-reġjuni kollha, dejjem bir-rispett dovut għall-awtonomija tal-imsieħba soċjali.

4.2. L-esperjenza turi wkoll li l-bidliet ekonomiċi u strutturali tal-impjeg li jirriżultaw mit-tranzizzjonijiet tal-enerġija kultant jirnexxu u kultant ifallu f'termini ta' tranżizzjoni soċjali u okkupazzjonali ġusta, skont jekk jitqiesx li l-volum tal-impjeg jinżamm b'mod sostanzjali billi l-impjeg jiġi trasferit minn impjegi li mhumiex wisq sostenibbli minhabba l-marka tal-karbonju tagħhom għal impjegi sostenibbli oħra. L-interazzjoni bejn il-politiki tal-enerġija u tal-impjeg thalli marka wkoll fuq l-ambjent jew il-kuntest reġjonali f'sens usa', billi toħloq opportunitajiet u riskji (pereżempju, tariffi garantiti; zieda fil-prezzijiet tal-enerġija li tpoġġi friskju l-impjegi industrijali, bħal fil-Ġermanja u Spanja). Il-KESE jinnota li, skont l-esperjenzi reġjonali, bħal fiż-żona tal-minjieri tat-Tramuntana ta' Spanja, l-impjegi ġodda mahluqa mit-tranzizzjoni tal-enerġija huma ferm inqas u għandhom pagi aktar baxxi minn dawk preċedenti.

4.3. Minn valutazzjoni aktar globali, il-KESE jinnota li, skont l-aktar studji affidabbli, madwar 45 % tal-haddiema fis-settur tal-enerġija fid-dinja huma f'impjegi b'hiliet għolja, meta mqabbla ma' kważi 25 % tal-ekonomija b'mod ġenerali. Madankollu, ma hemmx din l-għażla kullimkien, u l-iżgurar ta' tranżizzjoni ġusta u ffukata fuq in-nies għall-haddiema kkonċernati jeħtieġ li tissahħah biex jiġi evitat li d-dekarbonizzazzjoni twassal għal qgħad nett, bħal fil-każ tal-Polonja.

⁽¹¹⁾ [https://www.europarl.europa.eu/RegData/etudes/STUD/2022/733972/IPOL_STU\(2022\)733972_EN.pdf](https://www.europarl.europa.eu/RegData/etudes/STUD/2022/733972/IPOL_STU(2022)733972_EN.pdf) (mhux disponibbli bil-Malti).

4.4. Il-KESE huwa konvint li, f'konformità mar-rapporti tal-IRENA u tal-ILO ⁽¹²⁾, il-potenzjal tal-enerġija rinnovabbli biex jiġġeneraw xogħol decenti sostenibbli huwa indikazzjoni ċara li ma hemmx għaliex wiehed jagħzel bejn is-sostenibbiltà ambjentali u l-holqien tal-impjiegi. It-tnejn li huma jistgħu u għandhom jimxu id fid id, billi jgħallqu l-kundizzjonijiet legali, politiċi u finanzjarji adatti, billi titpogġa r-responsabbiltà dovuta fuq il-kumpaniji kollha li jirċievu fondi u jiġi żgurat l-involviment tal-partijiet interessati kollha (territorji, imsieħba soċjali u ċittadini) fil-governanza tagħhom.

5. Kummenti speċifiċi

5.1. Il-KESE jinnota li l-industrija tal-enerġija se jkollha pożizzjoni dejjem aktar strateġika fl-ekonomija, peress li hija xprun ewleni għas-setturi kollha. Madankollu, fix-xenarji attwali ta' kriżi u tibdil, din tinvolvi żbilanċi u riskji differenti, li jeħtieġ li jiġu kkoreġuti permezz ta' investimenti adatti, politiki koerenti u strutturi ta' governanza godda, sabiex jiġi żgurat l-involviment tal-ekonomija territorjali, is-soċjetà ċivili u l-imsieħba soċjali. Il-pjani territorjali ta' tranżizzjoni tal-enerġija jenħtieġ li jkun akkumpanjati minn arranġamenti jew ftehimiet għal konsultazzjoni soċjali ġusta li fihom il-holqien u ż-żamma ta' impjeg sostenibbli u ta' kwalità tajba u l-appoġġ tan-nies huma kundizzjonijiet meħtieġa fit-tfassil, l-implimentazzjoni u l-evalwazzjoni tal-miżuri previsti.

5.2. Il-KESE jfakkar li waħda mis-sistemi ewlenin ta' governanza għall-implimentazzjoni u l-monitoraġġ tal-progress ta' tranżizzjonijiet soċjalment ġusti hija s-Semestru Ewropew. Il-KESE diġà ddikjara li l-implimentazzjoni tal-Pilastru Ewropew tad-Drittijiet Soċjali fiċ-ċiklu tas-Semestru Ewropew, flimkien mal-monitoraġġ tiegħu permezz tat-Tabella ta' Valutazzjoni Soċjali, hija pass fid-direzzjoni t-tajba ⁽¹³⁾. Iqis, madankollu, li għandha ssir enfasi akbar fuq l-interazzjoni bejn il-politiki ambjentali u tax-xogħol sabiex jiġi żgurat li, fl-aħħar mill-aħħar, jinholqu impjiegi sostenibbli u ta' kwalità tajba, kif ukoll li jsir minn kollox biex jiġi ggarantit introjtu suffiċjenti għal dawk li jgħallqu l-impjeg tagħhom u li ma jistgħux isibu impjeg iehor. Għandhom jissahhu r-rwol tar-reġjuni u l-kapital soċjali tagħhom, l-ispeċjalizzazzjoni intelligenti u l-aġenda tal-kapital uman.

5.3. Il-KESE jtenni l-htieġa li jiġi implimentat l-acquis rilevanti tal-UE u tal-Istati Membri fil-qasam tal-liġi tax-xogħol u tas-sigurtà soċjali. B'mod simili għal dak li diġà ddikjara l-KESE, billi ddikjaraw il-Pilastru Ewropew tad-Drittijiet Soċjali (il-Pilastru Soċjali/EPSR), fis-Summit ta' Gothenburg f'Novembru 2017, il-Parlament Ewropew, il-Kunsill u l-Kummissjoni affermaw mill-ġdid l-impenn tagħhom biex jaħdmu lejn Ewropa aktar ġusta u ugwali. Il-Pilastru għandu jservi bħala boxxla għal konverġenza 'l fuq imġedda lejn kundizzjonijiet tax-xogħol u ta' għajxien imtejba u sabiex jiġġwida riformi fi swieq tax-xogħol u politiki soċjali ⁽¹⁴⁾.

5.4. Il-KESE jinnota li hemm differenzi sinifikanti fil-leġislazzjoni li timplimenta l-Liġi Ewropea dwar il-Klima. Fil-fatt, fl-eżiġenzjonijiet bħal dik Franċiża ġiet enfasizzata din id-dimensjoni ta' impatt fuq l-intrapriżi u tar-rappreżentazzjoni tax-xogħol fl-interazzjoni bejn it-tranżizzjoni ekoloġika u l-kwistjonijiet soċjali u okkupazzjonali; min-naħa l-oħra, fl-eżiġenzjonijiet oħrajn, bħal dik Taljana jew Spanjola, jew dawk tar-reġjuni kollha tat-tranżizzjoni ġusta fil-pajjiżi tal-Ewropa tal-Lvant, bilkemm issir referenza għal dawn l-obbligi u drittijiet. Pereżempju, il-KESE jiehu nota tal-esperjenza Franċiża ta' suċċess (il-Liġi Nru 2021-1104), li bis-saħħa tagħha, il-kuncett ta' "sfidi tat-tranżizzjoni ekoloġika" ġie inkluz fil-Kodiċi tax-Xogħol, billi ġew previsti kompetenzi għall-ftehimiet settorjali, sistemi għall-ġestjoni anticipattiva tal-impjiegi u l-hiliet biex jiġu indirizzati l-isfidi speċifiċi għat-tranżizzjoni ekoloġika u tal-enerġija (Artikolu L 2242-20), kif ukoll id-dritt tat-trade unions li jgħallqu twissijiet ambjentali u tas-saħħa pubblika (L 4133-L 4133-4). Għallhekk, huwa u jirrispetta b'mod strett l-awtonomija u d-diversità tad-diversi sistemi Ewropej tar-relazzjonijiet industrijali, il-KESE jappella lill-Kummissjoni biex tippromovi inizjattivi għall-iskambju ta' prattiki tajba bejn il-pajjiżi u r-reġjuni differenti.

5.5. Il-KESE jinsisti li l-prekundizzjoni ewlenija għal tranżizzjoni b'suċċess tinsab f'approċċ proattiv u inkluziv li jiżgura u jippromovi politiki tax-xogħol u tal-benesseri speċifiċi. Karatteristika importanti tal-politiki ta' suċċess għandha tkun li dawn ikunu mmirati tajjeb lejn il-htigijiet reali tas-suq tax-xogħol, speċjalment iżda mhux biss fir-reġjuni l-aktar milquta mit-tranżizzjoni lejn enerġija rinnovabbli bbażati fuq il-fjuwils fossili jew billi jisfruttaw l-opportunitajiet offruti minn reġjuni rikki f'dawn ir-riżorsi. Il-Fond għal Tranżizzjoni Ġusta, għalkemm utli, għandu l-limiti tiegħu, li għandhom jiġu korreġuti, u mhuwiex tveġiba komprensiva għall-isfidi ta' tranżizzjoni ġusta, iżda jista' jiġi appoġġjat minn miżuri ta' politika addizzjonali fil-livell tal-Istati Membri.

5.6. Bil-ghan li tittejjeb ir-relazzjoni bejn il-politiki ambjentali u t-tranżizzjoni tal-enerġija u l-politiki tas-suq tax-xogħol u tal-protezzjoni soċjali, il-KESE jitlob li tingħata aktar attenzjoni lill-indikaturi tal-impjeg sostenibbli disponibbli għat-tfassil u l-implimentazzjoni tal-Mekkaniżmu ta' Tranżizzjoni Ġusta previst. Għandu jitqies l-indikatur ta' **potenzjal ta'**

⁽¹²⁾ https://www.ilo.org/wcmsp5/groups/public/-dgreports/-dcomm/-publ/documents/publication/wcms_823807.pdf

⁽¹³⁾ Opinjoni tal-KESE dwar L-Istrateġija Annwali għat-Tkabbir Sostenibbli 2020 (ĠU C 75, 28.2.2023, p. 35).

⁽¹⁴⁾ Opinjoni tal-KESE dwar Pagi minimi decenti fl-Ewropa kollha (ĠU C 429, 11.12.2020, p. 159).

impjieg tad-dekarbonizzazzjoni fir-reġjuni NUTS differenti. Bil-għan li tinkiseb data dwar l-impatt tal-kriżi tal-enerġija l-ġdida fuq l-impjieg, l-Osservatorju Ewropew tar-Ristrutturar fi hdan il-Eurofound ⁽¹⁵⁾ huwa bażi tad-data li toffri għadd kbir ta' esperjenzi rreġistrati.

5.7. Il-KESE jappella wkoll biex tiġi aċċellerata u tittejjeb l-implimentazzjoni tal-**Mekkaniżmu għal Tranżizzjoni Ġusta** ⁽¹⁶⁾. Il-KESE jqis b'mod pożittiv il-mobilizzazzjoni ta' EUR 55 biljun minn issa sal-2027 fir-reġjuni l-aktar milquta mit-tranżizzjoni tal-enerġija, bil-għan li jintlaħaq l-objettiv li "hadd ma jithalla jibqa' lura", biex jiġu kkompensati l-effetti soċjoekonomiċi tat-tranżizzjoni lejn ekonomija newtrali fil-klima permezz ta' tliet pilastri: Fond ta' Tranżizzjoni Ġusta ġdid (aktar minn EUR 25 biljun f'investment), is-sistema ta' tranżizzjoni ġusta ta' InvestEU (EUR 15-il biljun għas-settur privat) u l-istrument ta' self ġdid għas-settur pubbliku (se jimmobilizza EUR 18,5-il biljun f'investment pubbliku).

5.8. Il-KESE jqis ukoll li huwa tajjeb, meta jiġu fformalizzati l-pjani territorjali ta' tranżizzjoni tal-enerġija, li jiġu promossi mhux biss ftehimiet ta' tranżizzjoni (konsultazzjoni soċjali reġjonali), iżda wkoll prattiki tajbin fin-negozjar kollettiv u l-involvement tal-haddiema fit-tranżizzjoni tal-enerġija soċjalment ġusta. F'dan ir-rigward, wiehed għandu jżomm f'moħħu li bidla lejn sorsi ta' enerġija iżjed rinnovabbli ttejjeb il-kwalità ambjentali billi tnaqqas l-emissjonijiet ta' sustanzi li jniġġsu l-arja, li huwa ta' benefiċċju għas-saħħa u l-produttività tax-xogħol.

5.9. Il-KESE jqis li huwa essenzjali li jiġi żgurat li d-dimensjoni ekoloġika tal-Ewropa u t-tranżizzjoni tal-enerġija jgħolqu sinerġiji pożittivi mat-tranżizzjoni inkluziva, sabiex jikkontribwixxu għas-suċċess tan-negozji, iżidu l-opportunitajiet ta' impjieg sostenibbli u ta' kwalità tajba għall-haddiema u l-benesseri taċ-ċittadini kollha fekosistema li tirrispetta s-saħħa tal-pjaneta.

Brussell, it-22 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

⁽¹⁵⁾ <https://www.eurofound.europa.eu/observatories/emcc/european-restructuring-monitor>

⁽¹⁶⁾ https://ec.europa.eu/info/strategy/priorities-2019-2024/european-green-deal/finance-and-green-deal/just-transition-mechanism_mt

ANNEX

L-emendi li ġejjin inċahdu waqt id-diskussjoni iżda rċevew tal-inqas kwart tal-voti mixhuta (Artikolu 74(3) tar-Regoli ta' Proċedura):

EMENDA 1

SOC/718 — Politika dwar l-enerġija u s-suq tax-xogħol

Punt 2.12

Ibdel it-test kif ġej:

Opinjoni tas-Sezzjoni	Emenda
Il-KESE jistieden lill-Kummissjoni biex, fil-valutazzjoni tal-Pjani Nazzjonali għall-Enerġija u l-Klima, kif ukoll fil-pjani territorjali ta' tranżizzjoni ġusta tal-Istati Membri, issahha il-miri soċjali u tal-impjieġ, bħal:	Il-KESE jistieden lill-Kummissjoni biex, fil-valutazzjoni tal-Pjani Nazzjonali għall-Enerġija u l-Klima, kif ukoll fil-pjani territorjali ta' tranżizzjoni ġusta tal-Istati Membri, theġġegħ it-tishih tal-enfasi fuq il-miri u l-politiki soċjali u tal-impjieġ, bħal:
— l-inklużjoni ta' politiki attivi tas-suq tax-xogħol li jiffacilitaw it- tranżizzjonijiet tax-xogħol, permezz ta' tahrig mill-ġdid u investimenti edukattivi f'impjieġi ekoloġiċi ta' kwalità għolja;	— l-inklużjoni ta' politiki attivi tas-suq tax-xogħol li jiffacilitaw it- tranżizzjonijiet tax-xogħol, permezz ta' tahrig mill-ġdid u investimenti edukattivi f'impjieġi ekoloġiċi ta' kwalità għolja;
— l-appoġġ b'fondi għal persuni li jtilfu l-impjieġ tagħhom minhabba d- dekarbonizzazzjoni, li jkunu ġejjin minn Stati u kumpaniji benefiċjarji, biex jiġi żgurat li t- tranżizzjoni tal-enerġija jista' jkollha impatt pożittiv fuq l- impjieġ;	— l-appoġġ b'fondi għal persuni li jtilfu l- impjieġ tagħhom minhabba d- dekarbonizzazzjoni b'politiki u miżuri xierqa tas-suq tax-xogħol u fejn meħtieġ mir-regoli nazzjonali , li jkunu ġejjin minn Stati u kumpaniji benefiċjarji, biex jiġi żgurat li t- tranżizzjoni tal-enerġija jista' jkollha impatt pożittiv fuq l-impjieġ;
— l-iżvilupp tal-potenzjal ekonomiku reġjonali li jirriżulta mill-enerġiji rinnovabbli, kif ukoll forum ġodda ta' parteċipazzjoni fil-produzzjoni tal- elettriku (pereżemp-ju, il-holqien ta' kooperattivi ta' awtokonsum, bil-kapaċità li jiġġeneraw eċċess għall- komunità; il-promozzjoni tal-impjieġ indipendenti fil-ġenerazzjoni tal- enerġija rinnovabbli, eċċ.);	— l-iżvilupp tal-potenzjal ekonomiku reġjonali li jirriżulta mill-enerġiji rinnovabbli, kif ukoll forum ġodda ta' parteċipazzjoni fil-produzzjoni tal- elettriku (pereżemp-ju, il-holqien ta' kooperattivi ta' awtokonsum, bil-kapaċità li jiġġeneraw eċċess għall- komunità; il-promozzjoni tal-impjieġ indipendenti fil-ġenerazzjoni tal- enerġija rinnovabbli, eċċ.);
— il-ġlieda effettiva kontra l-faqar enerġetiku. L-iżgurar tal-aċċess għas- servizzi tal-enerġija għall-popolazzjoni kollha huwa stabbilit fil-Pilastru Ewropew tad-Drittijiet Soċjali (Prinċipju 20);	— il-ġlieda effettiva kontra l-faqar enerġetiku. L-iżgurar tal-aċċess għas- servizzi tal-enerġija għall-popolazzjoni kollha huwa stabbilit fil-Pilastru Ewropew tad-Drittijiet Soċjali (Prinċipju 20);
Il-KESE jqis li huwa essenzjali, sabiex jintlaħqu dawn l-ghanijiet ambizzjużi, li jithegħġegħ l-iżvilupp ta' pjani territorjali għall-impjieġ u l-hiliet għall-futur, bl-involvement attiv tal-partijiet interessati kollha, b'mod partikolari l-im-sieħba soċjali.	Il-KESE jqis li huwa essenzjali, sabiex jintlaħqu dawn l-ghanijiet ambizzjużi, li jithegħġegħ l-iżvilupp ta' pjani territorjali għall-impjieġ u l-hiliet għall-futur, bl-involvement attiv tal-partijiet interessati kollha, b'mod partikolari l-im-sieħba soċjali. Dawn il-pjani għandhom iqisu wkoll il-konse-gwenzi ekonomiċi tal-pass tat-tranżizzjoni fuq il-kumpaniji, b'mod partikolari l-SMEs.

Raġuni

L-emenda tipproponi li jiġi cċarat il-kliem tat-test fir-rigward tat-tishih tal-enfasi fuq l-ghanijiet/il-miri soċjali u tal-impjieġ u li jiġi cċarat li l-pagamenti mill-fondi (fejn mitluba mir-regoli nazzjonali) wahedhom mhumix biżżejjed biex tissolva l-kwistjoni tat-telf tal-impjieġi: hemm bżonn hafna iktar minn hekk (politiki, miżuri amministrattivi, eċċ.) biex il-persuni qiegħda jiġu appoġġjati u integrati mill-ġdid fis-suq tax-xogħol.

Fl-ahhar, kif enfasizzat ukoll fil-punt 1.6 tal-abbozz ta' opinjoni, huwa importanti li jitqies pass kompatibbli mas-sitwazzjoni tal-kumpaniji, b'mod partikolari l-SMEs.

Riżultat tal-votazzjoni:

Favur: 73

Kontra: 78

Astensjonijiet: 8

EMENDA 2

SOC/718 — Politika dwar l-enerġija u s-suq tax-xogħol

Punt 5.2

Ibdel it-test kif ġej:

Opinjoni tas-Sezzjoni	Emenda
Il-KESE jfakkar li wahda mis-sistemi ewlenin ta' governanza għall-implimentazzjoni u l-monitoraġġ tal-progress ta' tranżizzjonijiet soċjalment ġusti hija s-Semestru Ewropew. Il-KESE diġà ddikjara li l-implimentazzjoni tal-Pilastru Ewropew tad-Drittijiet Soċjali fiċ-ċiklu tas-Semestru Ewropew, flimkien mal-monitoraġġ tiegħu permezz tat-Tabella ta' Valutazzjoni Soċjali, hija pass fid-direzzjoni t-tajba ⁽¹⁾. Iqis, madankollu, li għandha ssir enfasi akbar fuq l-interazzjoni bejn il-politiki ambjentali u tax-xogħol sabiex jiġi żgurat li, fl-ahhar mill-ahhar, jinholqu impjiegi sostenibbli u ta' kwalità tajba, kif ukoll li jsir minn kollox biex jiġi ggarantit introjtu suffiċjenti għal dawk li jitlef l-impjiegi tagħhom u li ma jistgħux isibu impjiegi ieħor. Għandhom jissahhu r-rwol tar-regjuni u l-kapital soċjali tagħhom, l-ispeċjalizzazzjoni intelliġenti u l-aġenda tal-kapital uman. ⁽¹⁾ Opinjoni tal-KESE dwar Kunsiderazzjonijiet addizzjonali dwar l-Istharrig Annwali dwar it-Tkabir Sostenibbli 2022 (għadha ma gietx ippubblikata).	Il-KESE jfakkar li wahda mis-sistemi ewlenin ta' governanza għall-implimentazzjoni u l-monitoraġġ tal-progress ta' tranżizzjonijiet soċjalment ġusti hija s-Semestru Ewropew. Il-KESE diġà ddikjara li l-implimentazzjoni tal-Pilastru Ewropew tad-Drittijiet Soċjali fiċ-ċiklu tas-Semestru Ewropew, flimkien mal-monitoraġġ tiegħu permezz tat-Tabella ta' Valutazzjoni Soċjali, hija pass fid-direzzjoni t-tajba ⁽¹⁾. Iqis, madankollu, li għandha ssir enfasi akbar fuq l-interazzjoni bejn il-politiki ambjentali u tax-xogħol sabiex jiġi żgurat li, fl-ahhar mill-ahhar, jinholqu impjiegi sostenibbli u ta' kwalità tajba. Jenhtieg ukoll li l-Istati Membri, f'konformità mar-regoli nazzjonali tagħhom, jipprovdu aċċess sigur għall-benefiċċji tal-qgħad jew introjtu minimu adegwat għal dawk li jitlef l-impjiegi tagħhom u li ma jistgħux isibu impjiegi ieħor. Għandhom jissahhu r-rwol tar-regjuni u l-kapital soċjali tagħhom, l-ispeċjalizzazzjoni intelliġenti u l-aġenda tal-kapital uman. ⁽¹⁾ Opinjoni tal-KESE dwar Kunsiderazzjonijiet addizzjonali dwar l-Istharrig Annwali dwar it-Tkabir Sostenibbli 2022 (għadha ma gietx ippubblikata).

Raġuni

Peress li t-test jirreferi għal “dawk li jitlef l-impjiegi tagħhom u li ma jistgħux isibu impjiegi ieħor”, jidher loġiku li l-kelma “introjtu” tirreferi għal “introjtu minimu”. F'dan il-każ, it-terminologija użata għandha tirrifletti l-formulazzjoni użata fil-punt 1.5 tal-abbozz ta' opinjoni, jiġifieri “jinghata aċċess għal (...) introjtu minimu adegwat”. Barra minn hekk, tista' ssir referenza għas-sistemi tal-benefiċċji tal-qgħad tal-Istati Membri.

Riżultat tal-votazzjoni:

Favur: 79

Kontra: 98

Astensjonijiet: 8

EMENDA 3

SOC/718 — Politika dwar l-enerġija u s-suq tax-xoghol

Punt 1.9

Ibdel it-test kif ġej:

Opinjoni tas-Sezzjoni	Emenda
Il-KESE jqis li kemm il-kumpaniji l-kbar kif ukoll l-SMEs ghandhom rwol importanti x'jaqdu biex jintlaħaq l-oġettiv tat-tranżizzjoni tal-enerġija, permezz ta' kundizzjonijiet eżiġenti għall- promozzjoni ta' impjiegi sostenibbli u ta' kwalità tajba u ta' protezzjoni soċjali, kif ukoll biex jiġi żgurat aċċess għal kulhadd għas-servizzi tal-enerġija (pereżempju, permezz tal- prevenzjoni tal-faqar enerġetiku). Madankollu, sabiex jiġu indirizzati l-akbar diffikultajiet li jiffaċċjaw l-SMEs, il-KESE jitlob li jittejbu l-programmi għall-aċċess tal-SMEs għall-finanzjament, li jithaffu u li jiġu ssemplifikati, b'servizzi ta' appoġġ u akkumpanjament kontinwu.	Il-KESE jqis li kemm il-kumpaniji l-kbar kif ukoll l-SMEs ghandhom rwol importanti x'jaqdu biex jintlaħaq l-oġettiv tat-tranżizzjoni tal-enerġija, bil-promozzjoni u l-forniment ta' impjiegi sostenibbli u ta' kwalità tajba u b'hekk jikkontribwixxu għall-ghoti ta' protezzjoni soċjali, kif ukoll bir-rwol importanti x'jaqdu li jista' jkollhom biex jiġi żgurat aċċess għal kulhadd għas-servizzi tal-enerġija (pereżempju, b'hekk jikkontribwixxu għall-prevenzjoni tal-faqar enerġetiku). Madankollu, sabiex jiġu indirizzati l-akbar diffikultajiet li jiffaċċjaw l-SMEs, il-KESE jitlob li jittejbu l-programmi għall-aċċess tal-SMEs għall-finanzjament, li jithaffu u li jiġu ssemplifikati, b'servizzi ta' appoġġ u akkumpanjament kontinwu.

Raġuni

L-emenda għandha l-ghan li tiċċara t-test biex tispjega kif il-kumpaniji u l-SMEs jikkontribwixxu biex jipprovdu impjiegi sostenibbli u b'dak il-mod jikkontribwixxu għall-ghoti ta' protezzjoni soċjali.

Riżultat tal-votazzjoni:

Favur: 76

Kontra: 99

Astensjonijiet: 8

Opinjoni tal-Kumitat Ekonomiku u Soċjali Ewropew dwar “Appoġġ għall-iżviluppi fis-suq tax-xogħol: kif inżommu l-impjegabbiltà, nagħtu spinta lill-produttività u niżviluppaw il-hiliet, l-izjed fl-SMEs”

(opinjoni fuq inizjattiva proprja)

(2023/C 146/03)

Relatur: **Mariya MINCHEVA**

Konsultazzjoni	Deċiżjoni tal-Bureau, 18.1.2022
Bażi legali	Artikolu 52(2) tat-Trattat dwar il-Funzjonament tal-Unjoni Ewropea
Deċiżjoni tal-Assemblea Plenarja	20.1.2022
Bażi legali	Artikolu 52(2) tar-Regoli ta' Proċedura
	Opinjoni fuq inizjattiva proprja
Sezzjoni kompetenti	Sezzjoni għax-Xogħol, l-Affarijiet Soċjali u ċ-Ċittadinanza
Adozzjoni fis-sezzjoni	30.1.2023
Adozzjoni fil-plenarja	22.2.2023
Sessjoni plenarja Nru	576
Riżultat tal-votazzjoni (favur/kontra/astensjonijiet)	153/2/2

1. Konkluzjonijiet u rakkomandazzjonijiet

1.1. **Is-suq tax-xogħol Ewropew qed jittrasforma** u qed jiffaċċja sfidi godda kkawżati mill-aċċellerazzjoni tal-progress teknoloġiku u t-tkabbir intelligenti sostenibbli, flimkien mat-tibdil fil-klima, **it-tibdil demografiku**, it-tixjiħ tal-popolazzjoni, il-migrazzjoni, u **t-tranżizzjoni doppja ekoloġika u diġitali**. Din it-trasformazzjoni tirrikjedi li jkun hemm fehim tajjeb ta' **liema tip ta' hiliet** huma meħtieġa għal trasformazzjonijiet futuri fis-suq tax-xogħol, inkluż fl-SMEs, sabiex tinzamm impjegabbiltà sostenibbli, ikun hemm livell għoli ta' produttività u jitnaqqas in-nuqqas ta' haddiema.

1.2. **L-iżvilupp tal-hiliet u l-implimentazzjoni effettiva tad-dritt u l-aċċess għat-tagħlim tul il-hajja jridu jkunu parti integrali ta' strateġiji usa' ta' tkabbir ekonomiku u tal-pjani tagħall-irkupru u r-reżiljenza.** Ir-rivoluzzjoni teknoloġika qed ikollha impatt qawwi **fuq in-natura tax-xogħol u l-impjiegi**, u qed taċċellera x-xejriet **fir-ristrutturar tal-impjiegi**. Għalhekk l-impjegabbiltà hija marbuta direttament mal-kapaċità ta' titjib tal-hiliet u ta' tahrig mill-ġdid tal-haddiema fil-livell tal-intrapriżi sabiex ikunu jistgħu jiġu ġestiti l-bidliet u l-attitudnijiet tan-nies fir-rigward ta' hiliet u opportunitajiet godda u l-motivazzjoni biex jiżviluppawhom.

1.3. Fatturi differenti, bhas-soċjetà li qed tixjiħ u x-xejriet demografiki, johlqu għadd ta' **sfidi f'termini tal-ġestjoni tat-tranżizzjonijiet fiċ-ċiklu tal-hajja tal-impjiegi**. Dawn huma relatati mat-trattament ġust u ugwali ta' ġenerazzjonijiet differenti, il-motivazzjoni u l-aċċess ugwali għat-tahrig u l-iżvilupp tal-hiliet, u l-opportunitajiet għat-titjib tal-hiliet u għat-tahrig mill-ġdid sabiex jikkontribwixxu għaż-żieda fil-livelli ta' produttività, it-titjib tal-kapaċitajiet professjonali individwali, il-ġestjoni tad-differenzi ġenerazzjonali, u l-kooperazzjoni u l-appoġġ reċiproku bejn il-ġenerazzjonijiet fuq il-post tax-xogħol. It-tagħlim għall-adulti huwa essenzjali għat-titjib tal-hiliet tal-adulti u jista' jiġġenera firxa ta' benefiċċji personali, soċjetali, ekonomiċi u soċjali.

1.4. Il-Kumitat Ekonomiku u Soċjali Ewropew (il-KESE) jaqbel mal-fehma li l-“**UE tehtieg rivoluzzjoni tal-hiliet biex tiżgura li n-nies ikunu jistgħu jirnexxu**”⁽¹⁾ u jappella għall-mobilizzazzjoni tal-isforzi u għal azzjoni konġunta effettiva mill-istituzzjonijiet, in-negozji, l-imsieħba soċjali u l-partijiet interessati skont il-Patt għall-Hiliet u l-ksib tal-ghanijiet ambizzjużi stabbiliti fil-programm tiegħu. F'dan il-kuntest, il-KESE jilqa' l-proposta tal-Kummissjoni Ewropea biex l-2023 issir is-Sena Ewropea tal-Hiliet⁽²⁾.

1.5. **L-imsieħba soċjali** huma atturi ewlenin fl-iżvilupp tal-potenzjal uman biex jinkiseb żvilupp sostenibbli u jinżammu l-hiliet tal-impjegabbiltà. Ir-rwol tagħhom fi proċess ta' negozjar kollettiv sod u effettiv huwa essenzjali biex jitnaqqas id-distakk bejn l-aspirazzjonijiet tal-impjegati għall-karrieri professjonali tagħhom u l-htigijiet tal-kumpaniji, kif ukoll biex jiġu rikonoxxuti l-hiliet, iżda wkoll biex tittejjeb ir-rabta bejn is-sistemi edukattivi, is-sistemi tal-VET u s-servizzi tal-impjieg ma' politiki dwar l-iżvilupp tal-innovazzjoni, l-industrija, il-kummerċ u t-teknoloġija. Id-djalogu soċjali u n-negozjar kollettiv huma għodod b'saħħithom biex jinkisbu dawn l-ghanijiet. L-organizzazzjonijiet tas-soċjetà ċivili jinsabu f'pożizzjoni tajba biex joffru ambjent ta' tagħlim mhux formali u informali, kif ukoll involviment sinifikanti għall-voluntiera korporattivi biex jiżviluppaw kompetenzi ewlenin. L-organizzazzjonijiet rispettivi tas-soċjetà ċivili għandhom ukoll rwol importanti x'jaqdu, speċjalment dawk li joperaw fil-qasam tal-intraprenditorija soċjali jew ma' diversi gruppi vulnerabbli fis-soċjetà.

1.6. **Forom ġodda ta' impjieg**, protetti b'mod adatt u li jirriżultaw mill-bidliet fin-natura tax-xogħol, jistgħu joffru diversi opportunitajiet għan-nies biex jinvolvu ruħhom fl-intraprenditorija, jiddeversifikaw l-introjt tagħhom, u jibdew professjonijiet u attivitajiet li qabel ma kinux disponibbli għalihom. Iż-żamma tal-impjegabbiltà f'dawn il-kundizzjonijiet tehtieg regolamentazzjoni adatta, inkluż permezz ta' negozjar kollettiv, sistema ta' tahrig vokazzjonali professjonali li tkun kapaci tiżviluppa hiliet intraprenditorjali u professjonali skont il-htigijiet tas-suq tax-xogħol, tip ġdid ta' mentalità motivazzjonali, u kultura legali u ekonomika tajba.

1.7. **It-trasformazzjoni diġitali** tista' tkun sfida għaž-żamma tal-impjegabbiltà u l-implimentazzjoni b'suċċess tas-suq tax-xogħol għal partijiet kbar tas-soċjetà tagħna. Tista' twassal għal riskju ta' zieda fl-inugwaljanzi minhabba differenzi fl-edukazzjoni u t-tahrig vokazzjonali, inklużi l-litteriżmu bażiku u funzjonali, l-ostakli tal-età, l-aċċess għal teknoloġiji moderni u kemm jintużaw skont il-hiliet u l-introjt. Il-kapaċità li l-**hiliet diġitali** jiġu aġġornati b'mod kostanti skont il-bidliet fis-suq tax-xogħol u l-introduzzjoni ta' teknoloġiji ġodda bla dubju se jkun f'ostakli importanti fil-futur. F'dan ir-rigward, il-KESE jilqa' l-investimenti fuq skala wiesgħa previsti fil-pjani nazzjonali għall-irkupru u r-reżiljenza biex jappoġġjaw iż-żieda fil-hiliet diġitali⁽³⁾.

1.8. Biex tirnexxi, **it-tranżizzjoni ekoloġika** se tirrikjedi nies bil-hiliet it-tajba u postijiet tax-xogħol li jkollhom l-ambjent tax-xogħol it-tajeb u s-sistemi ekoloġiċi ta' produzzjoni. L-imsieħba soċjali għandhom rwol ewleni biex jiżguraw tranżizzjoni ġusta f'għadd ta' setturi ekonomiċi, fejn l-impjieg eżistenti se jiġu ttrasformati b'mod radikali. Hemm erba' gruppi ta' **hiliet** li huma meqjusa partikolarment importanti għall-okkupazzjonijiet **ekoloġiċi**: il-hiliet tekniċi u tal-inġinerija; il-hiliet xjentifiċi; il-hiliet ta' mmaniġġjar operazzjonali u l-hiliet ta' monitaraġġ. Il-KESE jappoġġja l-azzjonijiet li diġà ttiehdu fil-livell tal-UE biex jiġi promoss it-tagħlim dwar is-sostenibbiltà ambjentali u t-tranżizzjoni ekoloġika fl-UE⁽⁴⁾, u jitlob li jiġu offriti soluzzjonijiet prattiċi liċ-ċittadini u lin-negozji tal-UE.

⁽¹⁾ Agenda għall-Hiliet għall-Ewropa għall-kompetittività sostenibbli, il-gustizzja soċjali u r-reżiljenza, COM(2020) 274 final.

⁽²⁾ Ara d-Diskors tal-2022 dwar l-Istat tal-Unjoni mill-President Ursula von der Leyen https://ec.europa.eu/commission/presscorner/detail/mt/SPEECH_22_5493

⁽³⁾ https://ec.europa.eu/economy_finance/recovery-and-resilience-scoreboard/assets/thematic_analysis/scoreboard_thematic_analysis_digital_skills.pdf

⁽⁴⁾ GreenComp: Il-qafas Ewropew ta' Kompetenza dwar is-sostenibbiltà.

Rakkomandazzjoni tal-Kunsill tas-16 ta' Ġunju 2022 dwar l-iżgurar ta' tranżizzjoni ġusta lejn in-newtralità klimatika (2022/C 243/04).

Rakkomandazzjoni tal-Kunsill tas-16 ta' Ġunju 2022 dwar l-apprendiment favur it-tranżizzjoni ekoloġika u l-iżvilupp sostenibbli (2022/C 243/01).

1.9. Il-htigijiet futuri tas-suq tax-xogħol se jirrikjedu dejjem aktar hiliet konjittivi avvanzati u ta' ordni oghla, li jagħmluha possibbli li wiehed jopera u jiehu deċiżjonijiet f'ambjent imprevedibbli, mhux ta' rutina u li jinbidel b'mod dinamiku. Il-"metahiliet", li jżidu u jaċċelleraw l-akkwist ta' hiliet oħra u huma katalizzatur għal tagħlim aktar mgħaġġel u żvilupp ta' suċċess tul il-ħajja, huma kruċjali biex in-nies jibqgħu impjegabbli fil-kundizzjonijiet tal-lum.

1.10. Ir-rwol tas-sistemi fl-akkwist, it-tbassir u l-klassifikazzjoni tal-hiliet qed isir kruċjali fl-isfond tal-htigijiet tas-suq tax-xogħol li qed jinbidlu b'mod dinamiku. Fl-istess hin, it-tfassil u l-implimentazzjoni ta' għodod biex jiġu antiċipati l-htigijiet tal-hiliet f'pajjiżi individwali jehtieg li jittejbu u l-partijiet interessati kollha għandhom jiġu involuti b'mod attiv u jagħmlu użu shiħ mir-riżultati ta' dan il-proċess.

1.11. It-tqeghid tal-hiliet u l-kwalifiki fil-qalba tad-dibattitu politiku Ewropew għandu jstimula:

1.11.1. il-mobilizzazzjoni tal-gvernijiet, tan-negozji, tal-imsieħba soċjali u tal-partijiet interessati biex jizviluppaw u jimplimentaw strateġiji ta' hiliet moderni u komprensivi fil-livell nazzjonali u settorjali; il-holqien ta' aktar opportunitajiet imtejba ta' tagħlim u żvilupp; li jingibed u jinżamm it-talent biex jiġu żviluppati kapatitajiet diġitali, ekoloġiċi u konjittivi ewlenin, hiliet personali, il-kapaċità li wiehed jimmaniġġja l-bidliet; u d-disponibilità għal aktar investiment pubbliku u privat;

1.11.2. l-użu tal-intelligenza artifiċjali fis-sistemi tat-tqabbil tal-hiliet u s-sensibilizzazzjoni dwar il-prattiki tajba eżistenti f'dan il-qasam. Dawn jistgħu jkun sistema li jiffunzjonaw kemm fis-servizzi tal-impjieg pubbliku kif ukoll fis-settur privat;

1.11.3. l-aċċellerazzjoni tal-proċessi fil-modernizzazzjoni u l-integrazzjoni tal-edukazzjoni u t-taħriġ vokazzjonali, iż-żieda fl-attraenza, il-kwalità, il-flessibilità u l-adattabilità tagħhom għall-htigijiet ta' etajiet u kategoriji differenti ta' haddiema, il-htigijiet tas-suq tax-xogħol u l-htieġa li jinbnew kompetenzi ewlenin biex jiġu żgurati ambjent kompetittiv, is-sostenibilità u t-tranżizzjoni lejn ekonomija ekoloġika u diġitali;

1.11.4. il-holqien ta' kundizzjonijiet u motivazzjoni għaž-żgħažgħ biex jippartecipaw fis-suq tax-xogħol permezz ta' gwida għall-karriera, sabiex jingħataw aċċess għal kundizzjonijiet tax-xogħol tajbin u żvilupp genwin tal-karriera.

1.12. L-SMEs għandhom jitheggu jaħdmu f'networks li jinteraġixxu, jikkooperaw fil-kondiviżjoni tal-ispejjeż tar-riċerka dwar il-htigijiet mehtieġa u jiġbru flimkien il-kapaċitajiet tagħhom biex jindirizzaw l-isfidi tat-tranżizzjoni doppja u l-iżvilupp tal-hiliet. Il-kundizzjonijiet tal-komunità lokali li joperaw fiha, is-sistemi tal-impjieg reġjonali, l-appoġġ tal-amministrazzjonijiet lokali, u l-aċċess tagħhom għal teknoloġiji godda, l-innovazzjoni u s-servizzi taċ-Centri ta' Eċċellenza Vokazzjonali huma essenzjali għall-funzjonament sostenibbli tagħhom.

1.13. L-antiċipazzjoni tal-hiliet jehtieg li tiġi żviluppata b'mod wiesa' mill-atturi ekonomiċi u mill-partijiet interessati tagħhom. L-appoġġ għall-SMEs huwa mehtieġ biex jiffaċilita l-iżvilupp tal-politika tagħhom dwar it-taħriġ u l-iżvilupp tal-kapital uman. B'mod partikolari, l-iskemi ta' taħriġ doppju u t-tagħlim ibbażat fuq ix-xogħol huma partikolarment adattati għall-htigijiet tal-SMEs. L-imsieħba soċjali għandhom rwol fundamentali x'jaqdu f'dan ir-rigward fil-qafas tad-djalogu soċjali fis-setturi ta' attività tagħhom.

2. Kummenti generali u kuntest

2.1. Il-pandemija tal-COVID-19 poġġietna f'kuntest ġdid li wassal għal bidliet fl-imġiba, fl-attitudnijiet u fil-kultura tas-soċjetà. L-aspettattivi u l-imġiba tal-konsumaturi nbidlu (aktar komunikazzjoni u interazzjoni online), kif inbidlu wkoll il-mudelli tan-negozju u l-organizzazzjoni tax-xogħol (modi ta' hidma aktar remoti u ibridi). It-tranżizzjoni doppja ekoloġika u diġitali twitti t-triq għall-adattament tas-sistemi u l-prattiki eżistenti tal-edukazzjoni u t-taħriġ sabiex ikunu jistgħu jipprovdut l-għarfien, il-hiliet u l-kompetenzi t-tajba.

2.2. Il-kwistjonijiet tal-hiliet, il-kwalifiki u l-impjeg, in-natura tax-xogħol li qed tinbidel u l-iżvilupp ta' suq tax-xogħol inklużiv kienu s-suġġett ta' bosta Opinjonijiet tal-KESE ⁽⁵⁾, li għadhom rilevanti sal-lum. L-għan ta' din l-Opinjoni huwa li tanalizza x'hiliet huma mehtieġa għal trasformazzjonijiet futuri tas-suq tax-xogħol, kif għandha tinzamm l-impjegabbiltà u jsir kontribut biex tinghata spinta lill-produttività, u li tesplora strateġiji effettivi biex jittejjeb l-iżvilupp tal-forza tax-xogħol u jtnaqqas in-nuqqas ta' haddiema, inkluż għall-SMEs.

2.3. L-istrateġiji għall-iżvilupp tal-hiliet iridu jsiru parti mill-politiki u l-pjani nazzjonali ta' tkabbir f'sinergija mar-riċerka industrijali u l-iżvilupp ekonomiku. L-Istati Membri għandhom jinkoraġġixxu l-iżvilupp ta' setturi b'valur miżjud għoli, jgħinu lill-haddiema u lin-negozji jimmanigġjaw il-bidla u jgħinuhom iżommu l-pass mal-innovazzjoni fl-oqsma teknoloġiku, diġitali u ekoloġiku. Dan se jehtieġ aktar investment fir-riżorsi u l-ippjanar f'termini ta' sistema ta' edukazzjoni u tahrig li tkun kapaċi tilqa' l-isfidi l-godda u li tista' telimina d-diskrepanza fis-suq tax-xogħol.

2.4. Il-KESE jemmen li ż-żamma ta' impjegabbiltà sostenibbli hija kwistjoni multidimensjonali, fejn l-isfidi ewlenin huma relatati man-natura li qed tinbidel tax-xogħol, tal-impjegi u tal-professjonijiet, il-htieġa tal-implimentazzjoni effettiva tad-dritt għat-tagħlim u l-iżvilupp tul il-hajja, id-diġitalizzazzjoni, ir-rwol dejjem jikber tal-potenzjal tal-bniedem u l-produttività tax-xogħol, il-bidliet fl-organizzazzjoni tax-xogħol, it-tibdil demografiku u l-htieġa li jiġu żgurati tendenzi godda ta' bilanċ bejn ix-xogħol u l-hajja privata, b'hinijiet flessibbli tax-xogħol, u li jiġu promossi politiki dwar it-tixjir attiv ⁽⁶⁾. Hemm bżonn ta' ambjent ta' appoġġ, sabiex in-nies jifhmu u jkunu jaf bl-importanza tat-tahrig għall-hajja professjonali tagħhom, u jkunu kapaċi u motivati biex jużaw l-opportunitajiet kollha għat-tagħlim tul il-hajja, irrispettivament mill-istadju li jinsabu fih f'hajjithom. F'dan il-kuntest, il-kapaċità li jinżammu l-impjegi hija marbuta direttament mal-attitudnijiet lejn hiliet godda u l-kapaċità li dawn jiġu żviluppati f'konformità mad-dinamika tas-suq tax-xogħol.

2.5. L-imsieħba soċjali huma atturi ewlenin f'dak li jikkonċerna l-iżvilupp u ż-żamma tal-hiliet tal-impjegabbiltà. Huma jinsabu fl-aħjar pożizzjoni biex jappoġġjaw il-konverġenza bejn l-aspirazzjoni tal-impjegati fil-karriera professjonali tagħhom u l-htigijiet tal-kumpaniji fir-rigward tal-hiliet. Ir-rwol tagħhom, b'mod partikolari permezz ta' struttura soda u effettiva ta' negozjar kollettiv, huwa essenzjali fil-proċess tar-rikonnoxximent tal-hiliet. Il-KESE jqis li, sabiex jittejjeb ir-riżultat ġenerali fis-swieq tax-xogħol, trid tissaħħah il-koordinazzjoni bejn is-sistemi tal-edukazzjoni, is-sistemi tal-VET u s-servizzi tal-impjegi mal-politiki dwar l-iżvilupp tal-innovazzjoni, l-industrija, il-kummerċ u t-teknoloġija, kif ukoll il-politiki makroekonomiċi. Dan jista' jkun partikolarment effettiv fil-livelli lokali.

2.6. Il-bidliet fin-natura tax-xogħol qed iwasslu wkoll għall-iżvilupp ta' forum godda u flessibbli ta' relazzjonijiet ta' impjeg u mudelli mhux standard ta' impjeg li jibdlu l-mod kif inhu strutturat is-suq tax-xogħol Ewropew. Forum godda ta' xogħol, protetti b'mod adatt, jistgħu jifhem opportunitajiet godda għan-nies biex jinvolvu ruhhom fl-intraprenditorija, biex jiddiversifikaw l-introjt, u biex jibdew professjonijiet u attivitajiet li qabel ma kinux disponibbli għalihom. Min-naħa l-oħra, forum godda ta' xogħol għandhom jipprovdu garanzija ta' aċċess għall-protezzjoni soċjali, peress li dan huwa marbut direttament mas-sostenibbiltà finanzjarja tas-sistemi ta' protezzjoni soċjali. Iż-żamma tal-impjegabbiltà f'dawn il-kundiz-

⁽⁵⁾ Studju tal-Osservatorju tas-Suq tax-Xogħol (LMO), "The work of the future, ensuring lifelong learning and training of employees" (Il-futur tax-xogħol, l-iżgurar tat-tagħlim u t-tahrig tal-impjegati tul il-hajja) (2022) (mhux disponibbli bil-Malti); Il-futur tax-xogħol – il-ksib ta' għarfien u hiliet adegwati sabiex jiġu ssodisfati l-htigijiet tal-impjegi futuri (2017); Il-finanzjament sostenibbli għat-tagħlim tul il-hajja u l-iżvilupp tal-hiliet, fil-kuntest tal-għadd insuffiċjenti ta' haddiema b'hiliet speċjalizzati (2019); Id-dinja tax-xogħol li qed tinbidel u l-longevità/il-popolazzjoni li qed tixjieh – Il-prekundizzjonijiet biex il-haddiema li qed jixxjeh jibqgħu attivi fid-dinja tax-xogħol il-għda (2019); Id-diġitalizzazzjoni, l-IA u l-ekwiż – Kif għandha tissaħħah l-UE fit-tellieqa globali tal-hiliet u l-edukazzjoni tal-gejjieni, filwaqt li tiġi żgurata l-inklużjoni soċjali (2019); Tahrig vokazzjonali: l-effettività tas-sistemi biex jiġu anticipati u mqabbala l-hiliet u l-htigijiet tas-suq tax-xogħol u r-rwol tal-imsieħba soċjali u l-partijiet interessati differenti (2020); Proposta għal Rakkomandazzjoni tal-Kunsill dwar l-edukazzjoni u t-tahrig vokazzjonali (VET) għall-kompetittività sostenibbli, il-ġustizzja soċjali u r-reżiljenza (2020); Kif, abbażi tal-edukazzjoni u t-tahrig minn perspettiva ta' tagħlim tul il-hajja, jistgħu jiġu promossi l-hiliet mehtieġa biex l-Ewropa tistabbilixxi soċjetà aktar ġusta, aktar koeżiva, aktar sostenibbli, aktar diġitali u aktar reżiljenti (2020); Strateġija għall-SMEs għal Ewropa sostenibbli u diġitali (2020); Ekosistemi industrijali, awtonomija strateġika u l-benesseri (2021); Tagħlim imhallat (2021), Pakkett dwar l-edukazzjoni għolja (2022), eċċ.

⁽⁶⁾ <https://www.eurofound.europa.eu/mt/node/91839>

http://erc-online.eu/wp-content/uploads/2017/03/With-signatures_Framework-agreement-on-active-ageing.pdf

zjonijiet tehtieg regolamentazzjoni adatta (inkluż permezz ta' negozjar kollettiv), tip ġdid ta' mentalità motivazzjonali, il-kultura legali u ekonomika adatta, u r-rieda li jiġu żviluppati hiliet intraprenditorjali u professjonali li jirreagixxu għaċ-ċirkostanzi li qed jinbidlu.

2.7. L-adozzjoni tat-teknoloġiji diġitali u l-impatt tagħhom fuq in-natura u l-organizzazzjoni tax-xogħol jistgħu jkunu ta' sfida serja għaž-żamma tal-impjegabbiltà u s-suċċess tas-suq tax-xogħol. Id-diġitalizzazzjoni tista' twassal għal riskju ta' żieda fl-inugwaljanzi eżistenti minhabba differenzi kbar fl-edukazzjoni, inkluż il-litteriżmu bażiku u funzjonali, l-ostakli tal-età, u l-aċċess għal teknoloġiji moderni u kemm jintużaw skont il-hiliet u l-introjt. Peress li l-ġenerazzjoni emerġenti hija fil-biċċa l-kbira diġitali u l-anzjani ġeneralment jippreferu metodi ta' hidma analogi, il-ġenerazzjonijiet differenti jistgħu jkunu ta' benefiċċju għal xulxin. Il-KESE jilqa' l-investimenti massivi fil-hiliet diġitali permezz tal-pjani nazzjonali għall-irkupru u r-reżiljenza.

2.8. Il-hiliet ekoloġiċi huma l-għarfien, il-kapaċitajiet, il-valuri u l-attitudnijiet mehtieġa biex wiehed jgħix, jiżviluppa u jappoġġja soċjetà sostenibbli u effiċjenti fl-użu tar-riżorsi⁽⁷⁾. It-tranżizzjoni ekoloġika se tirrikjedi bidliet fil-proċessi tal-produzzjoni u fil-mudelli tan-negozju u, inevitabbilment, se tbiddel il-hiliet mehtieġa u l-kompiti involuti f'hafna okkupazzjonijiet eżistenti. Se tirrikjedi wkoll programmi ta' titjib tal-hiliet u tahrig mill-ġdid għall-haddiema. Biex tirnexxi, it-tranżizzjoni ekoloġika se tehtieg persuni bil-hiliet it-tajba. Il-KESE jirrikonoxxi r-rispons politiku għal dan l-ghan u jitlob li jiġu offruti soluzzjonijiet prattiċi liċ-ċittadini u lin-negozji tal-UE.

2.9. Xejriet demografiki irriversibbli, forza tax-xogħol li qed tonqos u longevità akbar jirrikjedu li jiġu promossi politiki godda dwar l-organizzazzjoni tax-xogħol, programmi ta' skambju interġenerazzjonali, tendenzi godda ta' bilanċ bejn ix-xogħol u l-hajja privata, b'hinijiet flessibbli tax-xogħol negozjati, u miżuri li jistgħu jikkontribwixxu għal produttività aħjar tax-xogħol u jippromovu t-tixjiħ attiv. Fil-kuntest tal-impjegabbiltà, jinqalghu hafna problemi u sfidi fil-ġestjoni tat-tranżizzjonijiet fiċ-ċikli tal-hajja relatati max-xogħol. Dawn jikkonċernaw it-trattament ġust u ugwali tal-ġenerazzjonijiet fis-suq tax-xogħol, il-kultura relatata mal-fehim tal-età, il-ġestjoni tad-differenzi ġenerazzjonali, il-ġestjoni tal-kapital soċjali. L-aċċess għal opportunitajiet indaqs għal kulhadd għat-tagħlim tul il-hajja jgħin biex tinżamm l-impjegabbiltà u jikkontribwixxi għal żieda fil-produttività fl-istadji kollha tal-hajja, kooperazzjoni msahha u appoġġ bejn il-ġenerazzjonijiet fuq il-post tax-xogħol.

2.10. L-attirar ta' migranti b'hiliet partikolari huwa wkoll parti importanti minn kwalunkwe katina tal-provvista tal-hiliet futura. Il-Komunikazzjoni tal-Kummissjoni dwar "Nattiraw il-hiliet u t-talent lejn l-UE" hija pass pożittiv f'din id-direzzjoni.

3. Hiliet mehtieġa għat-trasformazzjonijiet futuri fis-suq tax-xogħol

3.1. Il-hiliet huma ċentrali għall-kapaċità tas-soċjetajiet, il-kumpaniji u l-individwi biex jirnexxu f'dinja dejjem aktar interkonnessa u li qed tinbidel b'rata mghaġġla. Il-futur tax-xogħol se jkun differenti għal persuni b'livelli differenti ta' edukazzjoni u kwalifiki. Id-domanda għal impjegi b'livell baxx ta' hiliet se tonqos gradwalment, għalkemm se jiġi ppreservat għadd partikolari ta' tali impjegi Xi kompiti tax-xogħol li huma relatati ma' hiliet fiżiċi jew manwali, numeriċi u ta' servizz għall-klijenti huma l-aktar friskju ta' trasformazzjoni jew għajbien, minhabba l-adozzjoni ta' sistemi intelligenti u ta' awtomatizzazzjoni. Madankollu, il-haddiema tas-sengħa jew il-professjonijiet artistiki se jibqgħu, u t-titjib tal-hiliet tagħhom huwa essenzjali għall-partecipazzjoni fl-iżvilupp ekonomiku u soċjali. Minhabba t-tranżizzjoni doppja ekoloġika u diġitali, id-domanda għal livelli għoljin ta' edukazzjoni u kwalifiki se tikber b'mod sinifikanti, filwaqt li l-impjegi b'livell medju ta' hiliet se jibqgħu temporanjament stabbli, iżda hafna minnhom se jinbidlu skont il-htigijiet tas-suq tax-xogħol.

3.2. Ir-rwol tas-sistemi fl-akkwist, it-tbassir u l-klassifikazzjoni tal-hiliet qed isir kruċjali fl-isfond tal-htigijiet tas-suq tax-xogħol li qed jinbidlu b'mod dinamiku. Il-KESE jilqa' t-tendenza lejn il-holqien u l-iżvilupp ta' tassonomiji u dizżjunarji Ewropej ta' hiliet u kompetenzi bħall-Klassifikazzjoni Ewropea ta' Hiliet, Kompetenzi, Kwalifiki u Impjegi, il-Qafas ta' Kompetenza Diġitali (DigComp 2.2), DigCompEdu, il-Qafas għall-Kompetenza fl-Elettronika, id-Dizżjunarju tal-Hiliet u l-Kompetenzi, l-Impjegi tal-UE, GreenComp, eċċ. Dawn jagħtu kontribut kbir għat-trasparenza tal-hiliet mehtieġa fis-suq

⁽⁷⁾ Organizzazzjoni tan-Nazzjonijiet Uniti għall-Iżvilupp Industrijali.

tax-xogħol, għall-portabbiltà tal-kwalifiki u għall-introduzzjoni ta' approċċ ibbażat fuq il-kompetenzi għall-edukazzjoni, it-taħriġ u l-iżvilupp tar-riżorsi umani. Fl-istess hin, aħna nappoġġjaw il-fehma ⁽⁸⁾ li t-tfassil u l-implimentazzjoni ta' għodod biex jiġu anticipati l-htigijiet b'rabta mal-hiliet f'pajjiżi individwali mhumiex fil-livell meħtieġ u mhux il-partijiet interessati kollha huma involuti b'mod attiv jew jagħmlu użu shiħ mir-riżultati ta' dan il-proċess.

3.3. L-imsieħba soċjali għandhom rwol essenzjali fid-definizzjoni ta' strateġiji għall-iżvilupp tal-hiliet fid-dawl tad-data miksuba minn osservatorji professjonali u territorjali. Għalhekk huwa essenzjali li l-imsieħba soċjali jiġu involuti sa mill-bidu tal-proċess biex tiġi evitata diskrepanza bejn il-htigijiet reali ta' min iħaddem u tal-impjegati fl-Ewropa.

3.4. Il-**hiliet digitali** bla dubju se jkunu fost l-aktar hiliet importanti fil-futur. Fis-setturi kollha tal-ekonomija Ewropea, hemm zieda sinifikanti fil-htieġa għal hiliet digitali speċjalizzati u żviluppati ħafna.

3.5. Hemm ukoll zieda sinifikanti fil-htieġa għall-hiliet STEM (xjenza, teknoloġija, inġinerija, matematika) u kombinazzjonijiet ta' hiliet interdixxiplinari – “hiliet ibridi”, “hiliet trasversali” u “hiliet interfunzjonali”. L-għarfien espert professjonali, ir-riċerka u l-hiliet ta' prospettiva, il-hiliet għall-analiżi u l-interpretazzjoni sofistikati ta' informazzjoni kumplessa u l-hiliet teknoloġiċi se jkunu dejjem aktar apprezzati. L-indiċi tal-Hiliet Ekoloġiċi Ġenerali (Green General Skills index) ⁽⁹⁾ jidentifika erba' gruppi ta' **hiliet** li huma meqjusa partikolarment importanti għall-okkupazzjonijiet **ekoloġiċi**: il-hiliet tekniċi u tal-inġinerija; il-hiliet xjentifiċi; il-hiliet ta' mmaniġġjar operazzjonali u l-hiliet ta' monitoraġġ.

3.6. L-ekonomiji u l-htigijiet futuri tas-suq tax-xogħol se jirrikjedu dejjem aktar **hiliet konjittivi** avvanzati u ta' ordni oghla, li jagħmluha possibbli li wiehed jopera u jiehu deċiżjonijiet f'ambjent imprevedibbli, mhux ta' rutina u li jinbidel b'mod dinamik. Ħafna drabi, dawn ikunu hiliet analitiċi, kreattivi, innovattivi, mhux standard, sistemiċi, kunċettwali, strateġiċi, astratti, awtonomi u ta' hsieb kritiku. Il-**“metahiliet”**, li jżidu u jaċċelleraw l-akkwist ta' hiliet oħra u huma katalizzatur għal taħlim aktar mgħaġġel u żvilupp ta' suċċess tul il-hajja, huma kruċjali biex in-nies jibqgħu impjegabbli fil-kundizzjonijiet moderni.

3.7. Il-magni u l-algoritmi mhux se jissostitwixxu l-htieġa ta' **hiliet personali** fis-suq tax-xogħol. Il-futur tax-xogħol u t-tibdil fil-profil tal-impjegi se jeħtieġu għadd kbir ta' hiliet soċjokomunikattivi u komportamentali, li l-aktar imfittxja minnhom se jkunu l-intelliġenza emozzjonali, l-empatija, il-bini ta' relazzjonijiet, in-networking, il-komunikazzjoni effettiva, l-assertività, il-hidma f'tim, l-istil, l-etikett tan-negozju, it-tolleranza interkulturali, in-negozjar, il-ġestjoni tal-kunflitti, eċċ.

3.8. Ħafna hiliet **interfunzjonali** u **komportamentali** relatati mal-effettività personali huma wkoll fost l-aktar mitluba fis-suq tax-xogħol. Il-hiliet l-aktar mitluba f'dan il-kuntest huma l-intraprenditorija, il-hidma f'tim, il-hiliet tat-teħid ta' deċiżjonijiet u ta' soluzzjoni tal-problemi, l-orjentazzjoni lejn ir-riżultati, it-tweqqif ta' diversi kompiti fl-istess hin, il-flessibbiltà u l-adattabbiltà, is-sens ta' inizzjattiva, l-inġenjożità, ir-responsabbiltà, l-awtomonitoraġġ, il-previżjoni, l-attenzjoni għad-dettall, l-indirizzar tal-inċertezza, it-tensjoni u l-istress, il-ġestjoni tal-hin, eċċ.

4. L-iżvilupp tal-forza tax-xogħol għal suq tax-xogħol inkluziv u produttività għolja

4.1. Sabiex is-suq tax-xogħol Ewropew jiffaċċja l-isfidi li ġejjin, l-ewwel u qabel kollox irid ikun inkluziv, jiżgura kundizzjonijiet ekwivalenti ta' kompetizzjoni u johloq kundizzjonijiet għall-investiment f'sistemi tal-impjegi li jiffunzjonaw tajjeb li jistgħu jikkontribwixxu għal zieda fil-produttività u jiggwidaw politiki effiċjenti ta' taħriġ u hiliet, flimkien ma' politiki attivi u robusti tas-suq tax-xogħol. Minkejja t-tradizzjonijiet u l-prattiki differenti fl-Istati Membri kollha, il-KESE jemmen li huwa meħtieġ li:

4.1.1. jiġu ottimizzati s-sistemi għall-monitoraġġ, l-analiżi u t-tbassir tal-hiliet meħtieġa fis-suq tax-xogħol;

⁽⁸⁾ Ara “Skill needs anticipation: systems and approaches. Analysis of stakeholder survey on skill needs assessment and anticipation.” (L-anticipazzjoni tal-htigijiet tal-hiliet: sistemi u approċċi. Analizi tal-istħarriġ tal-partijiet ikkonċernati dwar il-valutazzjoni u l-anticipazzjoni tal-htigijiet ta' hiliet.) ILO – Ġinevra, 2017, ISBN: 978-92-2-130248-3 (https://www.cedefop.europa.eu/files/2223_en.pdf), (mhux disponibbli bil-Malti).

Riżoluzzjoni tal-Kunsill dwar agenda Ewropea mgħedda għat-tagħlim għall-adulti 2021-2030 (2021/C 504/02).

⁽⁹⁾ <http://www.nber.org/papers/w21116>

4.1.2. jiżdied l-involvement tal-imsieħba soċjali u tal-partijiet interessati kollha, filwaqt li tinghata attenzjoni partikolari lill-kapaċità tal-intrapriżi li jiżviluppaw proċeduri interni biex jidentifikaw id-diskrepanzi fil-hiliet u l-htigijiet ta' taħriġ, u li japplikaw miżuri għat-titjib tal-hiliet u t-taħriġ mill-ġdid tal-forza tax-xogħol tagħhom stess;

4.1.3. jiġu applikati approċċi u teknoloġiji tal-informazzjoni moderni biex isahħu, jissistemazzjaw bejn is-setturi u r-reġjuni u jagħmlu aċċessibbli data analitika dwar il-hiliet sabiex jipprovdu taħriġ u kwalifiki rilevanti għall-htigijiet tas-suq tax-xogħol; pereżempju, il-pjattaformi tal-għarfien dwar it-talenti jistgħu jintegraw informazzjoni differenti dwar il-haddiema minn naha waħda (il-hiliet, il-kapaċitajiet, l-esperjenza, ix-xewqa għall-iżvilupp professjonali, id-demografija, il-htigijiet ta' taħriġ, l-oportunitajiet ta' żvilupp), u l-htigijiet ta' min ihaddem min-naha l-oħra;

4.1.4. flimkien mal-imsieħba soċjali, titwettaq valutazzjoni strateġika tal-isfidi u l-implikazzjonijiet għall-impjegi, il-professjonijiet, il-kwalifiki, l-attivitajiet u l-hiliet relatati mat-tranżizzjoni lejn ekonomija ekoloġika u diġitali, u jiġu żviluppati kemm forum adatti ta' kwalifiki u taħriġ mill-ġdid, kif ukoll isir investiment fl-iżvilupp tal-hiliet u appoġġ għall-persuni milquta mill-bidla jew it-tranżizzjoni lejn impjegi ekoloġiċi;

4.1.5. jiġu analizzati l-ostakli li jiffaċċjaw iż-żgħażaġh biex jiksbu kwalifiki u hiliet STEM, u jitwettqu azzjonijiet immirati biex iżidu l-attraenza tal-edukazzjoni u l-karrieri STEM fost il-bniet u n-nisa;

4.1.6. jittiehdu miżuri biex jinholqu sistemi tal-VET li jkunu aġli, reżiljenti u validi għall-futur u li jistgħu jattiraw liż-żgħażaġh u jappoġġjaw id-dhul tagħhom f'suq tax-xogħol li qed jinbidel, u jiżguraw li l-adulti jkollhom aċċess għal programmi vokazzjonali mfassla għall-htigijiet tagħhom u adattati għat-tranżizzjoni doppja ekoloġika u diġitali;

4.1.7. jiġi żgurat rwol strateġiku aktar attiv għall-imsieħba soċjali fl-aċċellerazzjoni taċ-ċiklu tal-holqien u l-provvista ta' kwalifiki godda, fl-aġġornament tal-kurrikuli, u fil-mekkaniżmi ta' finanzjament u l-awditjar tal-kwalità. Għandha tinghata attenzjoni partikolari lill-mikrokredenzjali, l-istandards tal-kwalità tagħhom u l-possibbiltajiet għar-rikonoxximent u l-inkluzjoni tagħhom f'networks ta' kwalifiki usa'. Għandha tiġi estiża l-prattika li jiġu stabbiliti kumitati settorjali, anke fil-livell territorjali, bl-involvement tal-imsieħba soċjali u l-istituzzjonijiet edukattivi, biex jiġi indirizzat l-ispariġġ fil-hiliet u biex jinholqu b'mod flessibbli mikrokredenzjali li jaqblu mill-qrib mal-htigijiet ta' taħriġ tal-kumpaniji;

4.1.8. jithegġeġ l-użu tan-negożjar kollettiv biex jiġi żgurat aċċess għat-tagħlim tul il-hajja u tiġi ffaċilitata l-inkluzjoni fis-suq tax-xogħol, inkluż permezz ta': kontijiet individwali tal-apprendiment, il-kunsiderazzjoni ta' possibbiltajiet ta' liv imħallas għal finijiet ta' taħriġ, skont il-prattiki nazzjonali, u għadd minimu ta' sigħat ta' taħriġ fis-sena; l-ġħoti ta' inċentivi għat-titjib tal-hiliet u t-taħriġ mill-ġdid; ir-rikonoxximent tal-kwalifiki fost l-Istati Membri tal-UE; l-iżvilupp ta' sistemi ta' ġestjoni tal-għarfien korporattiv; il-konkluzjoni ta' kuntratti ta' mentoraġġ ma' impjegati rtirati b'esperjenza, eċċ.;

4.1.9. jiġu żviluppati politiki li jiżguraw aċċess ugwali għall-oportunitajiet ta' tagħlim u żvilupp. Dan jimplika:

4.1.9.1. l-implimentazzjoni tat-tliet passi stabbiliti fir-Rakkomandazzjoni tal-UE tal-2016 dwar "Perkorsi ta' Titjib tal-Hiliet: Oportunitajiet Godda għall-Adulti" – valutazzjoni tal-hiliet, offerta ta' tagħlim imfassla apposta għall-individwu, u validazzjoni u rikonoxximent tal-hiliet miksuba;

4.1.10. li tinghata attenzjoni partikolari lil dawk il-kategoriji ta' haddiema li hafna drabi jkunu esklużi mit-taħriġ iżda li, proprju għal din ir-raġuni, jehtiguh l-aktar: il-haddiema b'livell baxx ta' hiliet; il-persuni li għandhom aktar minn 45 sena; il-persuni b'diżabbiltà; in-nisa li jirritornaw għax-xogħol wara assenzi twal minhabba responsabbiltajiet tal-familja u ta' kura; il-migranti u r-refuġjati. Ir-rwol tal-organizzazzjonijiet tas-soċjetà ċivili u tal-intrapriżi soċjali huwa kruċjali biex jgħinu lil dawn il-gruppi vulnerabbli fil-bżonnijiet ta' taħriġ tagħhom.

5. L-isfidi għall-SMEs biex jiżviluppaw il-hiliet meħtieġa għat-trasformazzjonijiet futuri fis-suq tax-xogħol

5.1. L-intrapriżi mikro, żgħira u ta' daqs medju jikkostitwixxu 99 % tan-negozji kollha fl-UE. Madwar 24 miljun SME jġġeneraw aktar minn EUR 4 triljun f'valur miżjud, jimpjegaw aktar minn 90 miljun persuna, u jirrappreżentaw sors kruċjali ta' spirtu intraprenditorjali u innovazzjoni, li huma kruċjali għall-iżvilupp sostenibbli u l-kompetittività tal-industrija Ewropea⁽¹⁰⁾. L-importanza tal-SMEs minn dejjem kienet rikonoxxuta, iżda l-COVID-19 harġet fid-dieher kemm huma vulnerabbli għall-impatti esterni, speċjalment fil-kuntest ta' kriżi li poġġiet għadd kbir ta' SMEs f'sitwazzjoni finanzjarja prekarja u miljuni ta' impjegati f'riskju.

5.2. L-SMEs jiffaċċjaw l-istess sfidi bħal kulhadd, iżda għandhom problemi speċifiċi relatati mal-aċċess għas-suq u finanzjament aħjar, l-adozzjoni tal-innovazzjoni, id-digitalizzazzjoni, it-tranżizzjoni lejn mudelli ta' negozju newtrali għall-klima u l-bidla minn produzzjoni lineari għal produzzjoni ċirkolari.

5.3. Minhabba r-rizorsi limitati, l-għarfien espert insuffiċjenti u l-pożizzjoni reġjonali tagħhom, il-maġġoranza l-kbira tal-SMEs għandhom diffikultajiet serji biex jattiraw it-talent, u biex jagħzlu, iħarrġu, jiżviluppaw, jimmotivaw u jzommu lill-persunal. Madwar 40 % biss tal-SMEs għandhom strateġiji u politiki bil-miktub għall-ġestjoni tar-rizorsi umani. Minhabba d-diffikultajiet tagħhom biex jikkompensaw għall-assenzi ta' persunal fuq tahrig estern, kif ukoll il-kapaċità finanzjarja limitata tagħhom, l-SMEs għandhom perċentwal aktar baxx mill-medja tal-UE fl-użu ta' forum ta' tahrig vokazzjonali li jsir wiċċ imb wiċċ.

5.4. Il-maġġoranza l-kbira tal-SMEs joperaw f'niċċ speċifiċi tas-suq u/jew f'setturi ekonomiċi mhux tradizzjonali, fejn in-natura tax-xogħol tirrikjedi hiliet professjonali speċifiċi li jeħtieġ li jinkisbu u jiġu żviluppati f'ambjenti prattiċi reali. Ir-rizorsi umani limitati ħafna drabi jfissru li l-impjegati jeħtieġu speċjalizzazzjoni usa' u hiliet ibridi trasferibbli marbuta mal-ħtieġa li tiġi kkombinata firxa usa' ta' dmirijiet funzjonali.

5.5. Il-ħtiġijiet speċifiċi b'rabta mal-hiliet tal-SMEs huma relatati prinċipalment mal-intraprenditorija teknoloġika, l-identifikazzjoni ta' opportunitajiet ta' negozju, il-valutazzjoni u l-ġestjoni tar-riskju, is-sorsi ta' finanzjament, l-iżvilupp ta' strateġiji tal-kumpaniji, proġetti u pjani ta' negozju, l-implimentazzjoni ta' mudelli innovattivi ta' negozju, l-użu ta' teknoloġiji diġitali, l-immarkar diġitali u l-kummerċjalizzazzjoni diġitali, li jaġixxu f'konformità mal-qafas regolatorju stabbilit, l-amministrazzjoni tal-persunal, l-ekonomija ekoloġika u l-użu ta' sorsi ta' enerġija rinnovabbli, u l-ekonomija ċirkolari.

5.6. Minhabba n-natura teknika tal-professjonijiet f'għadd kbir ta' SMEs li għandhom għarfien uniku, speċjalment fi swieq niċċa, it-tahrig fuq il-post tax-xogħol jipprovdri rispons xieraq għall-ħtiġijiet b'rabta mal-hiliet tagħhom. Bl-istess mod, huwa meħtieġ tahrig fuq il-post tax-xogħol biex jiġu indirizzati l-isfidi tat-tranżizzjoni doppja diġitali u ekoloġika. Dan it-tip ta' tahrig jiffaċilita l-iżvilupp tal-hiliet fl-SMEs bis-saħħa tal-possibbiltà semplifikata li joffri biex jiġi organizzat it-tahrig intern u jiġi ttrasferit l-għarfien fi ħdan il-kumpanija. Sabiex tiġi indirizzata l-problema taż-żamma tal-livelli tal-produzzjoni meta l-haddiema jkunu assenti mix-xogħol biex jattendu korsijiet ta' tahrig, min iħaddem għandu jirrikorri għal forum adatti ta' tahrig u strumenti ad hoc, bħall-kondiviżjoni ta' programmi ta' tahrig fil-livell settorjali jew territorjali li jrawmu sinerġiji bejn l-SMEs, u għandu jkollu aċċess għal miżuri mmirati ta' appoġġ finanzjarju.

5.7. L-antiċipazzjoni tal-hiliet jeħtieġ li tiġi żviluppata b'mod wiesa' mill-atturi ekonomiċi u mill-partijiet interessati tagħhom. L-imsieħba soċjali, permezz tad-djalogu soċjali fil-fergħat u s-setturi tax-xogħol, għandhom rwol ewlieni f'dan ir-rigward.

Brussell, it-22 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

⁽¹⁰⁾ <https://www.europarl.europa.eu/factsheets/mt/sheet/63/small-and-medium-sized-enterprises>

III

(Atti preparatorji)

IL-KUMITAT EKONOMIKU U SOĊJALI EWROPEW

IL-576 SESSJONI PLENARJA TAL-KUMITAT EKONOMIKU U SOĊJALI EWROPEW, 22.2.2023–
23.2.2023**Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill li jemenda r-Regolamenti (UE) Nru 260/2012 u (UE) 2021/1230 fir-rigward ta’ trasferimenti ta’ kreditu istantanji f’euro”**

(COM(2022) 546 final — 2022/0341 (COD))

(2023/C 146/04)

Relatur: **Christophe LEFÈVRE**

Konsultazzjoni	Parlament Ewropew, 21.11.2022
	Kunsill tal-Unjoni Ewropea, 16.11.2022
Bażi legali	Artikolu 114 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għas-Suq Uniku, il-Produzzjoni u l-Konsum
Adozzjoni fis-sezzjoni	27/01/2023
Riżultat tal-votazzjoni	64/0/1
(favur/kontra/astensjonijiet)	
Adozzjoni fil-plenarja	22.2.2023
Sessjoni plenarja Nru	576
Riżultat tal-votazzjoni	
(favur/kontra/astensjonijiet)	146/1/1

1. Konkluzjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (il-KESE) jilqa’ dan ir-regolament dwar it-trasferiment ta’ kreditu istantanju feuro, peress li f’dawn l-aħħar snin, il-Kumitat ipprova Opinjonijiet dwar il-pagamenti bl-imnut ⁽¹⁾ u Opinjonijiet oħra dwar is-sistema ekonomika u finanzjarja Ewropea ⁽²⁾ biex jikkontribwixxi għas-suq finanzjarju uniku, jissemplifika l-operazzjonijiet transfruntiera, u jiżgura l-operazzjonijiet finanzjarji bejn il-konsumaturi, in-negozji u l-SMEs.

1.2. Il-KESE huwa tal-fehma li l-aċċessibbiltà tas-servizz għall-konsumaturi u n-negozji Ewropej hija kruċjali għas-suċċess tal-pagamenti istantanji fl-UE. Għalhekk, aktar ma l-Fornituri ta’ Servizzi ta’ Pagament (payment service provider — PSP) ⁽³⁾ jibdew joffru pagamenti istantanji, aktar se jkun ta’ suċċess il-pagamenti istantanji fl-UE. Il-pagamenti istantanji se jkunu disponibbli għaċ-ċittadini u n-negozji kollha li għandhom kont bankarju fl-UE u fil-pajjiżi taż-ŻEE. Il-proposta għandha l-għan li tiżgura li l-pagamenti istantanji feuro jkunu affordabbli, siguri u pproċessati mingħajr xkiel madwar l-UE.

⁽¹⁾ ĠU C 220, 9.6.2021, p. 72.

⁽²⁾ ĠU C 341, 24.8.2021, p. 41.

⁽³⁾ PSP huwa fornitur ta’ servizzi ta’ pagament kif definit fl-Anness I tad-Direttiva (UE) 2015/2366 (PSD2), bħal istituzzjoni ta’ kreditu, istituzzjoni ta’ pagament jew istituzzjoni ta’ flus elettronici.

1.3. Il-KESE huwa tal-fehma li l-bank li qed jibgħat m'għandux jitlob tariffa biex jivverifika t-tqabbil bejn il-kont bankarju internazzjonali (IBAN) u l-isem tal-benefiċjarju iżda li għandha tiġi inkluża fil-prezz tal-pagament istantanju nnifsu. Il-KESE jirrakkomanda r-rekwiżit li l-PSPs ma jiċċargjawx aktar għal pagamenti istantanji f'euro milli għal trasferimenti regolari ta' kreditu bl-euro, speċjalment jekk is-sistema ta' kontroll tal-IBAN tiġi estiża għall-pagamenti kollha taż-Żona Unika ta' Pagamenti bl-Euro (SEPA).

1.4. Il-KESE jixtieq li l-verifika tal-IBAN ma tkunx limitata għall-pagamenti istantanji iżda tiġi estiża wkoll għat-trasferimenti klassiċi ta' kreditu sakemm dawn jiġu pprovduti mill-PSPs.

1.5. Għalissa l-istituzzjonijiet tal-flus elettronici u l-istituzzjonijiet ta' pagament huma esklużi mill-kamp ta' applikazzjoni ta' dan ir-regolament. Din l-eżenzjoni għandha tiġi rtirata meta dawn l-istituzzjonijiet ikollhom aċċess għas-sistemi ta' pagament, wara l-modifika tad-Direttiva dwar il-Finalità tas-Saldu (98/26/KE) ⁽⁴⁾. Il-PSPs mhux bankarji għandhom ikunu koperti mir-regolament sakemm l-offerta tagħhom ta' servizzi ta' pagament tinkludi l-operat ta' kont ta' pagament u l-eżekuzzjoni ta' trasferimenti ta' kreditu. Sa dik id-data, jehtieg li jiġi ċċarat kif jiġu applikati r-regoli dwar il-verifika tal-IBAN u dwar ir-responsabbiltà meta dawn il-partijiet terzi jintużaw biex jinbnew pagamenti istantanji.

1.6. Madankollu, peress li dan ir-regolament jimmodifika r-Regolament (UE) Nru 260/2012 tal-Parlament Ewropew u tal-Kunsill ⁽⁵⁾, għandu jiġi ċċarat li s-servizzi ta' investiment huma esklużi mid-Direttiva (UE) 2015/2366 tal-Parlament Ewropew u tal-Kunsill ⁽⁶⁾ (Direttiva dwar is-Servizzi ta' Pagament 2, Artikolu 3(i)).

1.7. Il-KESE jqis li l-Kummissjoni Ewropea għandha:

- tagħmel is-servizz li jippermetti li l-klijenti jiġu nnotifikati meta tinstab diskrepanza bejn l-isem tal-benefiċjarju u n-numru tal-IBAN obbligatorju u mingħajr tariffa speċifika;
- tiżgura li meta tinstab diskrepanza fl-ipproċessar tal-verifika tal-IBAN mill-bank riċeventi, dan il-bank jinforma lill-bank li qed jibgħat bis-sitwazzjoni;
- tiżgura li meta tinstab diskrepanza u l-konsumatur jiddeciedi madankollu li jikkonferma l-pagament istantanju, il-bank li qed jibgħat ma jibqax responsabbli jekk il-benefiċjarju ma jkunx dak it-tajeb;
- tipproponi miżuri mmirati biex ittejjeb il-ġlieda kontra l-frodi peress li l-IBAN se jaffettwa biss push payments awtorizzati (authorised push payments).

1.8. Biex jiġu evitati interpretazzjonijiet differenti tal-applikazzjoni tas-sanzjonijiet, il-KESE jirrakkomanda li fir-regolament jiġu inklużi u spjegati dispożizzjonijiet sabiex tiġi żgurata l-applikazzjoni uniformi tad-dritt tal-UE:

- kif il-PSPs li joperaw f'diversi pajjiżi għandhom jivvalutaw sitwazzjonijiet bħal dawn u x'passi għandhom jiehdu l-PSPs;
- kif tali informazzjoni se tiġi kondiviża fl-UE;
- kif il-kwistjoni tal-kumpens għad-danni se tiġi ttrattata f'każijiet bħal dawn;
- issir referenza għal lista waħda biss ta' persuni jew entitajiet soġġetti għal sanzjonijiet tal-UE li tiġi adottata permezz ta' Regolamenti tal-Kunsill skont l-Artikolu 215 tat-TFUE u li tkun disponibbli għall-PSPs minnufih. Din l-informazzjoni għandha tikkostitwixxi l-lista uffiċjali ta' persuni jew entitajiet soġġetti għal sanzjonijiet tal-UE (miżuri restrittivi).

⁽⁴⁾ ĠU L 166, 11.6.1998, p. 45.

⁽⁵⁾ Ir-Regolament (UE) Nru 260/2012 tal-Parlament Ewropew u tal-Kunsill tal-14 ta' Marzu 2012 li jistabbilixxi rekwiżiti tekniċi u tan-negozju għat-trasferimenti ta' kreditu u debiti diretti bl-euro u li jemenda r-Regolament (KE) Nru 924/2009 (ĠU L 94, 30.3.2012, p. 22).

⁽⁶⁾ Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35).

1.9. Il-Kummissjoni Ewropea għandha tistabbilixxi fid-dettall il-parti spjegattiva tar-regolament sabiex tkopri l-pożizzjoni ġenerali tal-UE u tipprovdi interpretazzjoni tas-sanzjonijiet applikabbli għall-oġġetti u s-servizzi fir-rigward tas-sanzjonijiet li japplikaw għall-importazzjoni, l-esportazzjoni, it-trasport, il-projbizzjoni, eċċ. ta' ċerti oġġetti, eċċ.

1.10. Il-PSPs jistgħu jimmonitorjaw is-sanzjonijiet b'mod aktar effettiv billi jkollhom listi ta' monitoraġġ interni u d-dritt li jirreferu għal-listi ta' pajjiżi oħra (l-Istati Uniti, ir-Renju Unit, eċċ.), u b'hekk inaqqsu r-riskji marbutin mar-reputazzjoni u r-riskji bankarji korrispondenti (il-prattika tas-suq attwali). Il-miżuri speċifiċi hawnhekk jinkludu:

- l-istabbiliment ta' listi ta' monitoraġġ interni, li normalment jinkludu entitajiet involuti fi ksur ta' sanzjonijiet jew riskji ta' sanzjonijiet, oġġetti b'użu doppju, eċċ.;
- l-użu tal-lista pprovduta mill-awtorità nazzjonali kompetenti (NCA) f'konformità mal-leġiżlazzjoni tal-UE kontra l-ħasil tal-flus (AML).

1.11. Il-KESE jappoġġja l-idea li l-istituzzjonijiet tal-flus elettronici u l-istituzzjonijiet ta' pagament jithallew jipparteċipaw fis-sistemi ta' pagamenti bħala parteċipanti diretti u jara wkoll il-potenzjal li l-proposta tal-KE dwar il-pagamenti istantanji tiġi estiża għas-seba' Stati Membri tal-UE li mhumiex fiż-żona tal-euro li jagħmlu parti mis-Suq Uniku Ewropew.

2. Il-proposta tal-Kummissjoni

2.1. Il-pagamenti istantanji huma forma ta' trasferiment ta' kreditu li permezz tiegħu l-fondi jgħaddu mill-kont tal-pagatur għal dak tal-benefiċjarju f'temp ta' sekondi, fi kwalunkwe hin, binhar jew billejl, u fi kwalunkwe jum tas-sena. Dan jiddistingwi l-pagamenti istantanji minn trasferimenti oħra ta' kreditu, li jiġu pproċessati mill-PSPs matul il-hinijiet tax-xogħol biss, u li permezz tagħhom il-fondi jiġu kkreditati lill-benefiċjarju biss sa tmiem il-jum ta' negozju li jkun imiss.

2.2. Fl-UE, l-arkitettura għall-pagamenti istantanji f'euro diġà teżisti. Din tinkludi diversi sistemi ta' pagament li joffru saldu istantanju, u l-iskema ta' trasferiment ta' kreditu istantanju taż-Żona Unika ta' Pagamenti bl-Euro (SEPA) (Skema SCT Inst.).

2.3. Fil-Komunikazzjoni tagħha tal-24 ta' Settembru 2020 ⁽⁷⁾, il-Kummissjoni ħabbret leġiżlazzjoni proposta li tirrikjedi li l-PSPs fl-UE joffru pagamenti istantanji f'euro sa tmiem l-2021. Barra minn hekk, fil-Komunikazzjoni tagħha tal-20 ta' Jannar 2021 ⁽⁸⁾, il-Kummissjoni tenniet l-importanza tal-istrategija tagħha dwar il-pagamenti bl-imnut u tal-innovazzjoni diġitali fil-finanzi. Sussegwentement, inkludiet inizjattiva dwar il-pagamenti istantanji fil-programm ta' hidma tagħha għall-2022 ⁽⁹⁾.

2.4. Il-proposta biex il-pagamenti istantanji jsiru bl-euro se tkun disponibbli għaċ-ċittadini u n-negozji kollha li jkollhom kont bankarju fl-UE u fil-pajjiżi taż-ŻEE, kemm jekk il-kont ikun f'euro kif ukoll jekk ikun f'munita oħra tal-UE. Il-proposta għandha l-għan li tiżgura li l-pagamenti istantanji f'euro jkunu affordabbli, siguri u pproċessati mingħajr xkiel madwar l-UE. Din il-proposta se tappoġġja l-innovazzjoni u l-kompetizzjoni fis-suq tal-pagamenti tal-UE, f'konformità shiha mar-regoli eżistenti dwar is-sanzjonijiet u l-għieda kontra l-kriminalità finanzjarja. Se tikkontribwixxi wkoll għall-oġġettivi usa' tal-Kummissjoni dwar id-digitalizzazzjoni u l-awtonomija strategika miftuħa. Din l-inizjattiva tallinja mal-prijorità tal-Kummissjoni li tipprovdi ekonomija li taħdem għan-nies u li tohloq ambjent ta' investiment aktar attraenti.

3. Kummenti ġenerali

3.1. F'dawn l-aħħar snin, il-KESE pprovda Opinjoni dwar il-pagamenti ⁽¹⁰⁾ u Opinjoni oħra dwar is-sistema ekonomika u finanzjarja Ewropea ⁽¹¹⁾ biex jikkontribwixxi għas-suq finanzjarju uniku, jissemplifika l-operazzjonijiet transfruntiera, u jiżgura l-operazzjonijiet finanzjarji bejn il-konsumaturi, in-negozji u l-SMEs.

⁽⁷⁾ COM (2020) 592 final tal-24 ta' Settembru 2020.

⁽⁸⁾ COM (2021) 32 final tad-19 ta' Jannar 2021.

⁽⁹⁾ COM (2021) 645 final tad-19 ta' Ottubru 2021.

⁽¹⁰⁾ ĠU C 220, 9.6.2021, p. 72.

⁽¹¹⁾ ĠU C 341, 24.8.2021, p. 41.

3.2. Fi tmiem l-2022, ftit aktar minn 13 % ⁽¹²⁾ tat-trasferimenti ta' kreditu kollha f'euro kienu istantanji, kif ukoll:

- 1 minn kull 3 PSP tal-UE ma joffrux pagamenti istantanji f'euro;
- fiż-zona tal-euro, 70 miljun kont ta' pagament ma jippermettux lid-detenturi tagħhom jibagħtu flus u jirċievu pagamenti istantanji f'euro;
- sa 9,4 % tal-pagamenti istantanji transfruntiera f'euro jiġu rrifjutati mill-fornituri tal-pagamenti minhabba skrinjar ineffiċjenti tas-sanzjonijiet.

3.3. L-analiżi tal-Kummissjoni Ewropea turi li sa EUR 200 biljun li bħalissa huma msakkra fis-sistema finanzjarja huma rilaxxati fi kwalunkwe jum għal użu produttiv, li jirriżulta f'benefiċċji ekonomiċi ta' bejn EUR 1,34 u EUR 1,84 biljun fis-sena. Din l-evalwazzjoni ma tqisx iż-żieda fl-inflazzjoni fl-Ewropa ta' 10 sa 30 % f'xi pajjiżi li rriżultat mill-gwerra Russa fl-Ukrajna u l-pandemija tal-COVID-19.

3.4. Għall-konsumaturi, in-negozji, l-SMEs u l-bejjieġha bl-imnut, il-pagament istantanju jirriżulta fi tranżazzjoni aktar sigura peress li l-flus jiġu riċevuti immedjatament. F'għażla addizzjonali ta' pagament, jiġifieri f'pagamenti transfruntiera Ewropej, l-iffrankar tal-ispejjeż fuq garanziji ta' pagament li mhumiex meħtieġa tejjeb l-immaniġġjar tal-fluss tal-flus.

3.5. Il-pagamenti istantanji se jżidu wkoll l-għażla ta' mezzi ta' pagament fi hwienet fiżiċi (l-hekk imsejjaħ Punt tal-Bejgħ, PoS — Point-of-Sale). Għalissa fil-hwienet fiżiċi l-pagamenti huma possibbli biss fi flus kontanti jew bil-kard. Għal tranżazzjonijiet transfruntiera skemi ta' kards internazzjonali biss jintużaw fil-prattika. B'din il-leġislazzjoni se jkun possibbli li jintużaw il-pagamenti istantanji għal pagamenti transfruntiera.

3.6. Il-KESE jilqa':

- rekwiżit għall-PSPs li jipprovdu servizz regolari ta' trasferiment tal-kreditu bl-euro biex joffru li jibagħtu u jirċievu pagamenti istantanji f'euro;
- rekwiżit għall-iskrinjar tas-sanzjonijiet fil-forma ta' verifika frekwenti ħafna tal-klijenti mal-listi tas-sanzjonijiet tal-UE (kif diġà jsir f'ċerti Stati Membri għall-pagamenti domestiċi), aktar milli għal kull tranżazzjoni individwali;
- rekwiżit li l-PSPs jipprovdu servizz li jippermetti li l-klijenti jiġu nnotifikati meta tinstab diskrepanza bejn l-isem tal-benefiċjarju u l-identifikatur tal-kont ta' pagament, li normalment ikun in-numru tal-IBAN, kif ipprovdut mill-pagatur.

3.7. Il-KESE jirrakkomanda r-rekwiżit li l-PSPs ma jiċċarġjawx aktar għal pagamenti istantanji f'euro milli għal trasferimenti regolari ta' kreditu bl-euro, speċjalment jekk is-sistema ta' kontroll tal-IBAN jiġi estiż għall-pagamenti kollha tas-SEPA.

4. Kummenti speċifiċi

4.1. Peress li dan ir-regolament jimmodifika r-Regolament (UE) Nru 260/2012, għandu l-istess kamp ta' applikazzjoni. Madankollu, mhuwiex ċar jekk dawn ir-regoli godda japplikawx ukoll għas-servizzi ta' investiment. Dawn is-servizzi huma esklużi mid-Direttiva (UE) 2015/2366 (l-Artikolu 3(i) tal-PSD2). Ikun utli li tiġi ċċarata din l-esklużjoni. Il-verifika tal-qbil bejn l-IBAN u l-isem tal-benefiċjarju huwa komputu għall-bank riċeventi li għalih irid jinvesti. Iżda dan il-bank ma jafx min hu l-ispeditur u ma għandu l-ebda relazzjoni miegħu jew magħha. Għaldaqstant, dan il-bank ma jistax jitlob tariffa minghand l-ispeditur. Il-bank li qed jibgħat jista' jitlob tariffa minghand l-ispeditur iżda dan ikun illoġiku peress li x-xogħol isir l-aktar mill-bank riċeventi. Il-KESE huwa tal-fehma li l-bank li qed jibgħat m'għandux jitlob tariffa għal dan is-servizz iżda — jekk dan ikun il-każ — għandha tiġi inkluża fil-prezz tal-pagament istantanju nnifsu, u m'għandhiex tintalab separatament bħala tariffa għal kull tranżazzjoni, minhabba li mbagħad jista' jkollha effett negattiv fuq ir-rieda ta' pagaturi li jużaw is-servizz u għalhekk fuq is-sikurezza tat-tranżazzjonijiet għall-pagaturi.

⁽¹²⁾ <https://www.europeanpaymentscouncil.eu/what-we-do/sepa-instant-credit-transfer>

- Il-KESE ddubita wkoll jekk il-verifika tal-IBAN hijiex servizz purament fakultattiv li l-konsumatur jagħżel li jippartecipa fih f'kull tranżazzjoni jew fit-tranżazzjonijiet kollha tiegħu. F'xi sitwazzjonijiet (eż. pagament b'mezz mobbli) tista' tkun ikkumplikata ħafna biex tiġi mmanigġjata u tista' wkoll taggrava l-konvenjenza tas-servizz għall-pagatur — hu jew hi jkunu mgħiegħla jiehdu deċiżjoni kull darba li jinbda t-trasferiment ta' kreditu u jikklikkjaw bla bżonn aktar drabi milli mehtieg.
- Il-KESE jixtieq li l-verifika tal-IBAN ma tkunx limitata għall-pagamenti istantanji iżda tiġi estiża wkoll għat-trasferimenti klassiċi ta' kreditu sakemm dawn jiġu pprovduti mill-PSPs.
- Għalissa l-istituzzjonijiet tal-flus elettronici u l-istituzzjonijiet ta' pagament huma esklużi mill-kamp ta' applikazzjoni ta' dan ir-regolament. Din l-eżenzjoni għandha tiġi rtirata meta dawn l-istituzzjonijiet ikollhom aċċess għas-sistemi ta' pagament, wara l-modifika tad-Direttiva dwar il-Finalità tas-Saldu. Il-PSPs mhux bankarji għandhom ikunu koperti mir-regolament sakemm l-offerta tagħhom ta' servizzi ta' pagament tinkludi l-operat ta' kont ta' pagament u l-eżekuzzjoni ta' trasferimenti ta' kreditu. Sa dik id-data, jehtieg li jiġi ċċarat kif jiġu applikati r-regoli dwar il-verifika tal-IBAN u dwar ir-responsabbiltà meta dawn il-partijiet terzi jintużaw biex jinbdew pagamenti istantanji.

4.2. Il-KESE huwa tal-fehma li għas-suċċess tal-pagamenti istantanji fl-UE, l-aċċessibbiltà tas-servizz għall-konsumaturi u n-negozji Ewropej hija kruċjali. Għalhekk, aktar ma l-PSPs joffru pagamenti istantanji, aktar se jkun ta' suċċess il-pagament istantanju fl-UE. Għalhekk, il-KESE jappoġġja l-idea li l-istituzzjonijiet tal-flus elettronici u l-istituzzjonijiet ta' pagament jithallew jippartecipaw fis-sistemi ta' pagamenti bħala partecipanti diretti u jara wkoll il-potenzjal li l-proposta tal-KE dwar il-pagamenti istantanji tiġi estiża għas-seba' Stati Membri tal-UE li mhumiex fiż-żona tal-euro li jagħmlu parti mis-Suq Uniku Ewropew.

4.3. Il-KESE jqis li, minbarra l-proposta għal regolament, il-Kummissjoni Ewropea għandha:

- tippermetti lill-klijenti jiġu nnotifikati b'notifika elektronika istantanja meta tinstab diskrepanza bejn l-isem tal-benefiċjarju u l-IBAN jew kwalunkwe identifikatur ieħor użat, kif ipprovdut mill-pagatur. Dan is-servizz irid ikun obbligatorju u mingħajr tariffa speċifika;
- tiżgura li meta tinstab diskrepanza fl-ipproċessar tal-verifika tal-IBAN mill-bank riċeventi, dan il-bank jinforma lill-bank li qed jibgħat dwar is-sitwazzjoni. B'hekk, il-bank li qed jibgħat jinforma lill-konsumatur tiegħu dwar din id-diskrepanza u t-tranżazzjoni ta' pagament tiġi sospiza;
- tiżgura li meta tinstab diskrepanza u l-konsumatur jiddeċiedi madankollu li jikkonferma l-pagament istantanju, ikun ċar għal kollox għall-konsumatur li jekk ma indikax il-benefiċjarju t-tajeb il-bank li qed jibgħat ma jibqax responsabbli jekk il-benefiċjarju ma jkunx dak it-tajeb;
- tipproponi miżuri mmirati biex ittejjeb il-ġlieda kontra l-frodi peress li l-IBAN se jaffettwa biss push payments awtorizzati. Dan jista' jsir f'koordinazzjoni mal-iżvilupp tal-Iskema ta' Talba għall-Pagament (Request to Pay Scheme) stabbilita mill-Kunsill Ewropew tal-Pagamenti li huwa wkoll il-manijer tal-iskema ta' Pagament Istantanju SCT.

5. Sanzjonijiet

5.1. Proporzjon għoli ħafna ta' pagamenti transfruntiera feuro huma rrifjutati mingħajr ġustifikazzjoni mill-PSPs minhabba problemi fil-verifika tal-applikazzjoni tal-penali. L-awtoritajiet pubbliċi responsabbli għall-infurzar tas-sanzjonijiet jipprovdu lill-PSPs b'informazzjoni dwar il-kumpaniji soġġetti għal sanzjonijiet minhabba l-kontroll jew is-sjieda. Sfortunatament, mhuwiex rari li l-awtoritajiet pubbliċi f'pajjiżi differenti jkollhom interpretazzjonijiet differenti tal-kriterji jew ir-raġunijiet għal bidla fis-sjieda u li jagħtu opinjonijiet differenti dwar l-applikazzjoni ta' sanzjonijiet għal tali impriżi. B'riżultat ta' dan, kumpanija tista' tiġi ssanzjonata f'pajjiż wiehed iżda mhux f'pajjiż ieħor. Għalhekk, ikun importanti li:

(a) jiġu inkluzi u spjegati fir-regolament dispożizzjonijiet biex tiġi żgurata l-applikazzjoni uniformi tad-dritt tal-UE:

- kif il-PSPs li joperaw f'diversi pajjiżi għandhom jivvalutaw sitwazzjonijiet bħal dawn u x'passi għandhom jiehdu l-PSPs;
- kif tali informazzjoni se tiġi kondiviża fl-UE;
- kif il-kwistjoni tal-kumpens għad-danni se tiġi ttrattata f'każijiet bħal dawn.

(b) tiġi stabbilita fid-dettall il-parti spjegattiva tar-regolament sabiex tkopri l-pożizzjoni ġenerali tal-UE u tipprovdi interpretazzjoni tas-sanzjonijiet applikabbli għall-oġġetti u s-servizzi, bħall-użu mill-UE fil-każ ta' oġġetti u servizzi. Sanzjonijiet li japplikaw għall-importazzjoni, l-esportazzjoni, it-trasport, il-projbizzjoni, eċċ. ta' ċerti oġġetti.

5.2. Il-PSPs jistgħu jimmonitorjaw is-sanzjonijiet b'mod aktar effettiv billi jkollhom listi ta' monitoraġġ interni u d-dritt li jirreferu għal-listi ta' pajjiżi oħra (l-Istati Uniti, ir-Renju Unit, eċċ.), u b'hekk inaqqsu r-riskji marbutin mar-reputazzjoni u r-riskji bankarji korrispondenti (il-prattika tas-suq attwali). Il-miżuri speċifiċi hawnhekk jinkludu:

- l-istabbiliment ta' listi ta' monitoraġġ interni, li normalment jinkludu entitajiet involuti fi ksur ta' sanzjonijiet jew riskji ta' sanzjonijiet, oġġetti b'użu doppju, eċċ.;
- l-użu tal-lista pprovduta mill-awtorità nazzjonali kompetenti (NCA) f'konformità mal-leġiżlazzjoni tal-UE kontra l-flus (AML).

5.3. L-Unjoni Ewropea jista' jkollha interpretazzjoni differenti minn pajjiżi mhux tal-UE fir-rigward tas-sanzjonijiet. Sabiex ikun konformi mal-politika interna u barranija, il-KESE jirrakkomanda li l-Istati Membri jkunu mehtieġa jiżguraw li l-awtoritajiet superviżorji jagħmlu l-informazzjoni dwar il-persuni jew l-entitajiet imfassla skont il-miżuri restrittivi tal-UE adottati permezz ta' Regolamenti tal-Kunsill skont l-Artikolu 215 tat-TFUE disponibbli għall-PSPs taht is-superviżjoni tagħhom minnufih. Din l-informazzjoni għandha tikkostitwixxi l-lista uffiċjali ta' persuni jew entitajiet soġġetti għal sanzjonijiet tal-UE (miżuri restrittivi). Din il-lista għandha tiġi pprovduta mill-awtorità nazzjonali kompetenti (NCA) f'konformità mal-leġiżlazzjoni tal-UE kontra l-flus (AML).

Brussell, it-22 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill dwar il-gbir u l-kondiviżjoni ta’ data b’rabta mas-servizzi ta’ kiri ta’ akkomodazzjoni fuq medda qasira ta’ żmien u li jemenda r-Regolament (UE) 2018/1724”

(COM(2022) 571 final — 2022/0358 (COD))

(2023/C 146/05)

Relatur: **Marinel Dănuț MURESAN**

Konsultazzjoni	Parlament Ewropew, 21.11.2022 Kunsill tal-Unjoni Ewropea, 1.12.2022
Bażi legali	Artikolu 114 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għas-Suq Uniku, il-Produzzjoni u l-Konsum
Adozzjoni fis-sezzjoni	27.1.2023
Adozzjoni fil-plenarja	22.2.2023
Sessjoni plenarja Nru	576
Riżultat tal-votazzjoni (favur/kontra/astensjonijiet)	190/0/4

1. Konkluzjonijiet u rakkomandazzjonijiet

1.1. Ir-Regolament propost iwieġeb għas-sejha mill-partijiet ikkonċernati onesti kollha biex is-suq tal-kiri fuq medda qasira ta’ żmien (short-term rental — STR) jiġi rregolat, u jkun konformi mar-Regolamenti l-oħra tal-UE.

1.2. Il-Kumitat Ekonomiku u Soċjali Ewropew (il-KESE) jirrakkomanda li l-mekkaniżmi proposti fir-Regolament jiġu implimentati bil-ghan li tiġi żviluppata kompetizzjoni aktar ġusta għall-attivitajiet tal-STR u provvista aktar sikura u trasparenti tas-servizzi tal-STR li huma adattati għall-iskop tagħhom, u li l-awtoritajiet nazzjonali u lokali jiġu attrezzati b’għodod effiċjenti biex jadattaw l-attivitajiet tal-STR għaċ-ċirkostanzi u l-htigijiet lokali f’diversi partijiet tal-UE.

1.3. Ir-Regolament ma jispesifikax min u x’għandu jiġi ddikjarat meta ssir ir-registrazzjoni fir-registru diġitali nazzjonali, u hemm sitwazzjonijiet speċifiċi li japplikaw għal:

- informazzjoni dwar l-ospitanti (sid il-proprietà, rappreżentant ta’ sid il-proprietà, inkwilin/sullokatur, kumpanija li tagħixxi bhala intermedjarja, kumpanija li timmaniġġja jew tipprovdi manutenzjoni għal unitajiet ta’ akkomodazzjoni);
- informazzjoni dwar l-unitajiet ta’ akkomodazzjoni (immexxija kompletament jew parzjalment biss bhala STR, b’servizzi disponibbli bi hlas, servizzi komuni, eċċ.);
- l-għadd massimu ta’ persuni permessi li jokkupaw unità (biex jiġi evitat li tinqabeż il-kapaċità tal-unità).

1.3.1. Il-proċess ta’ registrazzjoni fir-registru diġitali nazzjonali — b’format uniformi fil-livell tal-UE — jehtieg li jsir aktar sempliċi u flessibbli sabiex ikun faċli kemm jista’ jkun fis-sitwazzjonijiet kollha biex ikun hemm konformità mar-regoli, biex jiġi żgurat li d-data tiġi pproċessata kif suppost u b’mod effiċjenti u biex jiġi żgurat li jitharsu r-regoli; dan se jgħin biex jiġu evitati każijiet ta’ ospitanti li jevitaw li jirreġistraw fil-punt ta’ dhul uniku diġitali.

1.4. Il-KESE jipproponi li fir-Regolament, il-Kummissjoni tirrakkomanda li l-awtoritajiet nazzjonali u/jew lokali jwettqu valutazzjonijiet tal-impatt perjodiċi dwar l-attivitajiet tal-STR, fir-rigward:

- tal-potenzjal reali tat-turiżmu lokali;
- l-impatt fuq il-ħajja tar-residenti lokali;
- l-impatt soċjali f'termini ta' akkomodazzjoni mikrija;
- l-impatt fuq is-suq lokali tal-akkomodazzjoni;
- l-impatt soċjali f'termini tal-ġholi tal-ħajja fiż-żona lokali;
- l-impatt fuq l-impjigi;
- l-impatt fuq it-tniġġis;
- l-impatt fuq ir-rispett għat-tradizzjonijiet lokali;
- l-impatt fuq in-negozji affettwati direttament u indirettament fiż-żona lokali.

1.4.1. Dan se jippermetti lill-awtoritajiet jiehdu azzjoni fi żmien xieraq u jevitaw li sitwazzjonijiet jilhqg punt ta' kriżi.

1.5. Ir-Regolament ma jimponix kriterji ta' awtorizzazzjoni fuq l-awtoritajiet nazzjonali u lokali wara r-registrazzjoni fir-registru diġitali nazzjonali: jagħtihom il-flessibilità biex ifasslu dawn il-kriterji għas-sitwazzjoni lokali, iżda jirrakkomanda li l-proċedura ta' awtorizzazzjoni tevita li timponi restrizzjonijiet artifiċjali u xxekkel l-operat normali tal-attivitajiet tal-STR. Ahna nħossu li sistema ta' poloz tal-assigurazzjoni mahruġa mill-ospitanti għall-unitajiet tagħhom li tkopri l-biċċa l-kbira tar-riskji li jirriżultaw mill-attivitajiet tal-STR tista' tissostitwixxi r-rekwiżiti għall-awtorizzazzjoni, billi l-kumpaniji tal-assigurazzjoni jivverifikaw li l-ospitanti jikkonformaw mar-regoli meta jevalwaw il-polza.

1.6. Ir-Regolament mhuwiex strett iżżejjed fir-rigward tal-informazzjoni li l-ospitanti jridu jipprovdu meta jirreġistraw fir-registru diġitali nazzjonali jew li l-pjattaformi jridu jirrapportaw lill-awtoritajiet. Għalhekk, approċċ standardizzat immexxi mill-istituzzjonijiet Ewropej, kif speċifikat, fir-rigward tal-livell ta' informazzjoni meħtieġ għall-attivitajiet kollha tal-STR jgħin lill-awtoritajiet nazzjonali u lokali jiehdu deċiżjonijiet f'konformità mal-interessi tal-komunitajiet ikkonċernati, jiffacilita l-kondiviżjoni tad-data bejn l-awtoritajiet, isahħaħ il-livell ta' konformità mar-regoli u jippermetti lill-awtoritajiet jiehdu azzjoni adegwata abbażi ta' analiżijiet fil-livell tal-UE u dak lokali.

1.7. Madankollu, ahna nipproponu li l-Kummissjoni tirrakkomanda li l-awtoritajiet nazzjonali u/jew lokali jimmonitorjaw l-impatt tal-attivitajiet tal-STR, fir-rigward:

- tat-tnaqqis drastiku fin-numru ta' kirjiet fit-tul disponibbli għal skopijiet ohra minbarra t-turiżmu;
- l-għadd limitat ta' għażliet ta' kiri miftuħa għal persuni bi dħul baxx, minhabba l-kirjiet li qed jiġu xprunati minn domanda għolja fis-suq tal-STR;
- biddel il-kundizzjonijiet tal-għajxien tar-residenti lokali minhabba t-tniġġis akustiku kkawżat mit-turisti, imġiba mhux xierqa min-naħa tat-turisti u t-turisti li jonqsu milli jirrispettaw ir-regoli fis-sehh biex jiġi żgurat li r-residenti temporanji u permanenti jkunu jistgħu jimxu magħhom (ir-rispett tat-tradizzjonijiet lokali, l-iżgurar li ż-żoni pubbliċi u s-siti tal-ġbir u tal-għażla tal-iskart jinżammu nodfa u puliti);
- il-miżuri addizzjonali li jridu jittiehdu għall-protezzjoni tas-siti storiċi, arkitettoniċi u naturali;
- l-effetti fuq is-suq tax-xogħol kollu kemm hu.

1.7.1. Il-proposta se twitti t-triq għal diskussjoni miftuħa dwar dawn l-isfidi, li jistgħu jkunu biss ta' vantaġġ għal dawk kollha involuti fl-attivitajiet tal-STR. Il-miżuri meħuda mhux se jfixxlu s-suq jew jirriżultaw f'għadd sinifikanti ta' nies li jevitaw il-konformità mar-regoli, u l-komunità lokali se ttejjeb direttament l-integrazzjoni bla xkiel tal-STRs.

1.8. Il-KESE jirrakkomanda li dan ir-Regolament jirrikjedi li l-pjattaformi online jipprovdu lill-klijenti b'informazzjoni rilevanti dwar ir-registrazzjoni tal-ospitant fir-registru diġitali nazzjonali jew bi preżentazzjoni ġenerali tal-unità, kif ukoll b'informazzjoni dwar il-livell ta' responsabbiltà tal-ospitanti u tal-pjattaforma, il-miżuri meħuda biex jiġu żgurati kundizzjonijiet adegwati ta' saħħa u sikurezza għall-klijenti, rekwiżiti speċifiċi li għandhom jiġu ssodisfati mill-klijenti kemm fl-unità kif ukoll f'żoni pubbliċi, u diversi tradizzjonijiet lokali li huma importanti għall-atturi kollha tas-suq, għall-komunità u għall-awtoritajiet lokali.

1.9. Ir-Regolament jistipula li se jiġi implimentat fil-livell nazzjonali sentejn wara li jiġi adottat. Ahna nħossu li se jkun hafna aktar faċli li tiġi stabbilita pjattaforma online wara dak il-perjodu minhabba l-interoperabbiltà u l-kondiviżjoni tad-data, filwaqt li l-ġbir manwali tad-data ma jibqax aktar meħtieġ. Konsegwentement, il-KESE jirrakkomanda li l-ġbir manwali tad-data jsir fakultattiv għall-amministraturi tal-pjattaformi online li joperaw bħala negozji, intrapriżi mikro u żgħar. Madankollu, il-KESE jirrakkomanda li jiġi stipulat li l-awtoritajiet nazzjonali u lokali jridu jimmonitorjaw il-konformità mar-rapportar/it-trażmissjoni tad-data mill-pjattaformi kollha li jaġixxu bħala intermedjarji għas-servizzi tal-STR jew li jiffaċilitaw dawn is-servizzi, u jiġu infurzati penali f'każ ta' nuqqas ta' rapportar ta' data jew rapportar ta' data mhux preċiża min-naħa tal-amministraturi tal-pjattaformi online jew tipi oħra ta' pjattaformi li jiffaċilitaw is-servizzi tal-STR.

1.10. Il-KESE jirrakkomanda li r-Regolament jistipula li l-istituzzjonijiet tal-UE se jinfurmaw lill-partijiet ikkonċernati kollha tal-STR, jew direttament jew permezz tal-awtoritajiet nazzjonali u lokali, dwar kwalunkwe avveniment kbir li jkun għaddej jew antiċipat relatat mal-attivitajiet tal-STR li jista' jkollu impatt fuq l-ekonomija, is-soċjetà, l-ambjent jew is-sikurezza pubblika ta' oqsma speċifiċi. Dan jgħin biex tittiehed azzjoni fi żmien xieraq, billi jiġu evitati avvenimenti serji u dannużi (bħal krizijiet ekonomiċi, krizijiet soċjali kbar, inkwiet soċjali kbir, żieda fil-faqar u fil-kondizzjoni ta' persuni mingħajr dar, impatt kbir fuq l-ambjent jew impatt fuq is-saħħa pubblika) jew kwalunkwe avveniment ieħor li jġieghel lill-awtoritajiet jiehdu azzjoni li taffettwa l-attivitajiet tal-STR.

2. Kummenti ġenerali

2.1. Il-kirjiet ta' akkomodazzjoni fuq medda qasira ta' żmien qed jiżdiedu b'mod rapidu fl-UE, fil-biċċa l-kbira xprunati mill-ekonomija tal-pjattaformi. Dawn jirrappreżentaw madwar kwart tal-akkomodazzjoni turistika kollha fl-UE, bl-għadd ta' proprjetajiet bħal dawn jiżdied b'mod sinifikanti madwar l-UE kollha. Din il-Proposta tal-Kummissjoni hija element ewlieni tal-Perkors ta' Tranżizzjoni għat-Turiżmu, ippubblikat fi Frar 2022. Dan thabbar fl-Istrateġija tal-Kummissjoni għall-SMEs ta' Marzu 2020, bil-ghan li jiġi promoss l-iżvilupp ibbilanċjat u responsabbli tal-ekonomija kollaborattiva fis-suq uniku.

2.2. Il-qafas il-ġdid propost għandu l-ghan li:

- jarmonizza r-rekwiżiti ta' registrazzjoni għall-ospitanti u l-proprjetajiet tal-kiri tagħhom fuq medda qasira ta' żmien, fejn jiġu introdotti tali rekwiżiti mill-awtoritajiet nazzjonali;
- jiċċara r-regoli li jiżguraw li n-numri tar-registrazzjoni jintwerew u jiġu vverifikati;
- jissemplifika l-kondiviżjoni tad-data bejn il-pjattaformi online u l-awtoritajiet pubbliċi;
- jippermetti l-użu mill-ġdid tad-data f'forma aggregata;
- jistabbilixxi qafas ta' implimentazzjoni effettiv.

2.3. Ir-Regolament propost huwa konsistenti ma' strumenti legali oħra:

- l-Att dwar is-Servizzi Diġitali;
- id-Direttiva dwar is-Servizzi;

- id-Direttiva dwar il-Kummerċ Elettroniku;
- ir-Regolament tal-Pjattaforma għan-Negozju;
- il-proposta tal-Att dwar id-Data;
- ir-Regolament Ġenerali dwar il-Protezzjoni tad-Data;
- ir-Regolament dwar il-Gateway Diġitali Unika;

u jaqa' taht ir-regoli tad-Direttiva DAC7 ⁽¹⁾.

2.4. Ir-Regolament għandu l-għan li jistabbilixxi qafas armonizzat u uniformi għal servizzi ta' kiri ta' akkomodazzjoni fuq medda qasira ta' żmien fir-rigward tal-ġenerazzjoni tad-data u l-kondiviżjoni tad-data madwar l-Unjoni Ewropea, biex tiġi evitata proliferazzjoni ta' rekwiżiti u talbiet diverġenti tad-data fis-suq uniku.

2.5. Ir-Regolament propost jappoġġja wkoll il-pjattaformi online f'termini ta' standardizzazzjoni u semplifikazzjoni tal-proċeduri ta' registrazzjoni u trażmissjoni tad-data u l-iżgurar li d-data skambjata tkun interoperabbli, billi jinholoq qafas armonizzat u jitnaqqsu l-frammentazzjoni, l-ambigwitatiet semantiċi u l-piżijiet amministrattivi.

2.6. Ir-Regolament jirrikjedi li l-ospitanti jirreġistraw minn qabel fir-reġistru diġitali nazzjonali, li se jgħin lill-klijenti tal-pjattaformi tal-STR online jaċċessaw informazzjoni aktar trasparenti u preċiża, iżidu ċ-ċertezza legali tas-servizzi nnegozjati, jiffaċilitaw il-kondiviżjoni ta' informazzjoni utli u jikkontribwixxu għall-ġestjoni bla xkiel ta' tali servizzi f'oqsma differenti.

2.7. Dan ir-Regolament jipprovdi qafas komuni fil-livell tal-UE għall-ipproċessar tal-informazzjoni u tad-data, filwaqt li jipprovdi lill-awtoritajiet nazzjonali u lokali bit-traċċabbiltà tad-data li jehtieġu sabiex jiżviluppaw u jzommu r-regoli dwar l-STR u jikkonformaw mar-regoli u jadottaw risponsi ta' politika infurmati, f'konformità mal-leġislazzjoni eżistenti tal-UE.

2.8. Ir-Regolament iqis id-diffikultajiet finanzjarji u amministrattivi li l-intrapriżi mikro u żgħar li joperaw pjattaformi online jistgħu jiltaqgħu magħhom fl-adattament ta' dawn il-pjattaformi għar-rekwiżiti tar-Regolament relatat mal-interoperabbiltà awtomatika tal-kondiviżjoni tad-data, filwaqt li jipprovdi soluzzjonijiet alternattivi li ma jinvolvu kostijiet sinifikanti.

3. Kummenti ġenerali u speċifiċi

3.1. Ir-Regolament jikkonforma mar-Regolamenti tal-UE elenkati; huwa jappoġġja l-iżvilupp ta' kompetizzjoni aktar ġusta u bbilanċjata f'dan is-settur tan-negozju importanti u dinamiku u jimponi livell aktar adegwat ta' konformità mad-dispożizzjonijiet legali (tat-taxxa) min-naħa tal-fornituri kollha tas-servizzi fis-suq tal-STR (ospitanti), filwaqt li jkompli jixpruna l-iżvilupp ta' diversi negozji fl-UE.

3.2. L-UE u l-istituzzjonijiet nazzjonali jridu jimmonitorjaw u jirregolaw dan is-settur li qed jevolvi b'mod kostanti, sabiex l-attivitajiet tas-servizzi tal-STR jiġu integrati bla xkiel fl-ambjent kollu, u b'hekk jikkontribwixxu b'mod attiv għall-iżvilupp sostenibbli tal-ambjent tan-negozju lokali f'konformità mat-tassonomija soċjali.

3.3. Ir-Regolament ma jimponi kriterji ta' awtorizzazzjoni speċifiċi fuq l-awtoritajiet nazzjonali u lokali: jagħtihom libertà biex ifasslu dawn il-kriterji għas-sitwazzjoni lokali, u jippermetti għas-suq lokali tal-kera, is-sitwazzjoni soċjali ġenerali, ir-relazzjoni mar-residenti lokali u kwistjonijiet ambjentali u kummerċjali fid-distretti kkonċernati. Madankollu, dan jirakkomanda li l-proċedura ta' awtorizzazzjoni tevita li timponi restrizzjonijiet artifiċjali u tfixx l-operat normali tal-attivitajiet tal-STR.

⁽¹⁾ Id-Direttiva tal-Kunsill (UE) 2021/514 tat-22 ta' Marzu 2021 li temenda d-Direttiva 2011/16/UE dwar il-kooperazzjoni amministrattiva fil-qasam tat-tassazzjoni (ĠU L 104, 25.3.2021, p. 1) estendiet il-qafas tal-UE dwar l-iskambju awtomatiku ta' informazzjoni fil-qasam tat-tassazzjoni. L-Istati Membri kellhom jinkorporaw din id-Direttiva fil-liġijiet nazzjonali tagħhom sal-31 ta' Jannar 2022 u jridu japplikaw id-dispożizzjonijiet il-ġodda mill-1 ta' Jannar 2023.

3.3.1. Ir-Regolament mhuwiex strett iżżejjed fir-rigward tal-informazzjoni li l-ospitanti jridu jipprovdu meta jirreġistraw fir-reġistru diġitali nazzjonali jew li l-pjattaformi jridu jirrapportaw lill-awtoritajiet. Dan ifisser li hemm kemm opportunitajiet kif ukoll riskji għall-awtoritajiet nazzjonali u lokali f'termini ta' kif jimmanigġjaw il-volum ta' data miksuba mill-ospitanti meta jirreġistraw u jkunu awtorizzati joperaw u minn pjattaformi meta jirrapportaw id-data mehtieġa. Din id-data trid tintuża b'mod effiċjenti, minghajr ma jiġu mminati l-iżvilupp u l-operat tal-attivitajiet tal-STR. Madankollu, il-Kummissjoni tirrakkomanda li l-livell ta' informazzjoni mehtieġ jiġi standardizzat, sabiex tiġi ffaċilitata l-kondiviżjoni vitali tal-informazzjoni bejn l-awtoritajiet.

3.4. L-istituzzjonijiet Ewropej, flimkien mal-awtoritajiet nazzjonali u lokali, jenhtieġ li jirregolaw il-kundizzjonijiet biex l-attivitajiet tal-STR joperaw u jiżviluppaw, filwaqt li jrawmu l-konformità ma' tassonomija soċjali, ekonomika, ta' protezzjoni ambjentali, u ta' konservazzjoni tas-sit u tan-natura biex jiżguraw li l-attivitajiet tal-STR jiġu integrati minghajr xkiel fiż-żona lokali.

3.5. Peress li l-klijentela ta' dawn il-pjattaformi hija maghmula minn ċittadini tal-UE u mhux tal-UE li jivvjaġġaw għal diversi raġunijiet minbarra t-turiżmu, huwa importanti li l-introduzzjoni ta' dan ir-Regolament tippromovi u żżomm kundizzjonijiet ekwi bi prezzijiet raġonevoli u firxa bbilancjata ta' akkomodazzjoni (inklużi forom tradizzjonali bħal lukandi, stabbilimenti li joffru sodda u kolazzjon, u hostels, u forom mhux tradizzjonali bħal ospitanti privati), minghajr ma titnaqqas il-provvista tal-STRs jew tagħmel din l-akkomodazzjoni aktar għalja.

3.6. Dan ir-Regolament għandu jirrikjedi li kwalunkwe regola speċifika addizzjonali jew ta' konformità introdotta mill-awtoritajiet nazzjonali u lokali tiġi imposta fuq l-ospitanti gradwalment u fil-hin. Dan jevita t-tnaqqis tal-provvista tal-STRs fis-swieq rispettivi u jiżgura li din il-provvista ma titmexxiex lejn forom inqas uffiċjali ta' STRs, li jaffettwaw is-suq tal-impjegi diretti u indiretti ġġenerati mill-STRs, in-negozji tal-STR infushom u n-negozji relatati f'dan is-settur, u l-konformità volontarja tal-ospitanti mar-rekwiżiti legali.

3.7. L-iżvilupp rapidu tat-turiżmu u ta' pjattaformi online speċifiċi holoq opportunitajiet ġodda għall-ospitanti u għall-klijenti u t-turisti. Madankollu, flimkien mal-opportunitajiet kbar ta' negozju għall-komunitajiet ikkonċernati, dan wassal ukoll għal għadd ta' sfidi:

- naqqas drastikament in-numru ta' kirjiet fit-tul disponibbli għal skopijiet ohra minbarra t-turiżmu;
- naqqas l-għażliet ta' kiri miftuħa għal persuni bi dhul baxx, peress li l-kirjiet li qed jiġu xprunati minn domanda għolja fis-suq tal-STR;
- biddel il-kundizzjonijiet tal-għajxien tar-residenti lokali minhabba t-tniġġis akustiku kkawżat mit-turisti, imġiba mhux xierqa min-naha tat-turisti u t-turisti li jonqsu milli jirrispettaw ir-regoli fis-sehh biex jiġi żgurat li r-residenti temporanji u permanenti jkunu jistgħu jimxu magħhom (ir-rispett tat-tradizzjonijiet lokali, l-iżgurar li ż-żoni pubbliċi u s-siti tal-ġbir u tal-għażla tal-iskart jinżammu nodfa u puliti);
- fisser li jridu jittiehdu miżuri addizzjonali għall-protezzjoni tas-siti storiċi, arkitettoniċi u naturali;
- il-grupp ta' impjegati potenzjali li huwa kemm limitat kif ukoll għali.

3.7.1. Il-KESE huwa mhasseb dwar din is-sitwazzjoni li nqalgħet f'ċerti partijiet tal-UE u huwa konxju li dan mhuwiex l-għan tar-Regolament propost mill-Kummissjoni. Il-KESE jitlob li dawn l-aspetti ċiviċi u soċjali ewlenin jiġu inklużi fir-regoli.

3.8. Il-KESE jirrimarka li r-Regolament ma jispeċifikax min u x'għandu jiġi ddikjarat meta ssir ir-reġistrazzjoni fir-reġistru diġitali nazzjonali, u li hemm sitwazzjonijiet speċifiċi li japplikaw għal:

- informazzjoni dwar l-ospitanti (sid il-proprjetà, rappreżentant ta' sid il-proprjetà, inkwilin/sullokatur, kumpanija li tagħxi bħala intermedjarja, kumpanija li timmaniġġja jew tipprovdi manutenzjoni għal unitajiet ta' akkomodazzjoni);
- informazzjoni dwar l-unitajiet ta' akkomodazzjoni (immexxija kompletament jew parzjalment biss bħala STR, b'servizzi disponibbli bi hla, servizzi komuni, eċċ.);

— l-għadd massimu ta' persuni permessi li jokkupaw unità (biex jiġi evitat li tinqabeż il-kapaċità tal-unità).

3.8.1. Dawn il-punti kollha jridu jiġu ċċarati minn qabel u l-informazzjoni għandha tintbagħat lill-awtoritajiet responsabbli għall-operat u l-ġestjoni tar-reġistru diġitali nazzjonali. Dan se jiżgura li l-informazzjoni tiġi pproċessata kif suppost u b'mod effiċjenti, li r-regoli jiġu rrispettati u li l-kondiviżjoni tal-informazzjoni tkun konsistenti kemm jista' jkun, b'implimentazzjoni uniformi madwar l-UE.

3.9. Madankollu, il-KESE jinnota li r-Regolament jippermetti lill-awtoritajiet nazzjonali u lokali jiddeċiedu dwar il-kriterji għall-awtorizzazzjoni tal-unitajiet tal-STR. Dan jista' jkun effiċjenti u jiżgura li l-kriterji jkunu tajbin għal ċirkostanzi lokali speċifiċi, u jiġi evitat li l-awtoritajiet jorbtu l-proċess ta' awtorizzazzjoni f'wisq burokrazija.

3.10. Ir-Regolament ma jistabbilixxi rekwiżiti speċifiċi għall-pjattaformi online fir-rigward tal-livell ta' informazzjoni li għandha tiġi pprovduta lill-klijenti dwar l-unitajiet ta' akkomodazzjoni jew mill-ospitanti jew dwar il-livell ta' responsabbiltà tad-diversi partijiet, u lanqas ma jispeċifika r-rekwiżiti dwar l-informazzjoni li trid tiġi żvelata lill-klijenti rigward il-kundizzjonijiet li japplikaw meta jikru l-unità — ir-Regolament iħalli f'idejn il-pjattaforma jew l-awtoritajiet nazzjonali u lokali biex jiddeċiedu dwar dawn il-kwistjonijiet. Livell uniformi ta' konformità li jiżgura li l-klijenti jiġu pprovduti b'informazzjoni utli dwar l-akkomodazzjoni, dwar ir-rekwiżiti tas-saħħa u s-sikurezza u dwar ir-responsabbiltà tad-diversi partijiet u r-rekwiżiti li għandhom jiġu ssodisfati mill-klijenti kemm fl-unità tal-akkomodazzjoni kif ukoll f'żoni pubbliċi jkun utli għall-partiċipanti fis-suq, għaż-żona lokali u għall-awtoritajiet lokali.

3.11. Ir-Regolament jikkonforma mal-leġiżlazzjoni tal-UE, u mhux se jiġi implimentat fil-livell nazzjonali qabel sentejn ohra. Ahna nħossu li se jkun hafna aktar faċli li tiġi stabbilita pjattaforma online wara dak il-perjodu minhabba l-interoperabbiltà u l-kondiviżjoni tad-data, filwaqt li l-ġbir manwali tad-data ma jibqax aktar meħtieġ. Konsegwentement, permezz ta' dan ir-Regolament, għandu jiġi rrakkomandat li l-ġbir manwali tad-data jsir fakultattiv għall-amministraturi tal-pjattaformi online li joperaw bhala negozji, intrapriżi mikro u żgħar, u li l-awtoritajiet nazzjonali u lokali jimmonitorjaw il-konformità mar-rapportar/it-trażmissjoni tad-data mill-pjattaformi kollha li jaġixxu bhala intermedjarji għas-servizzi tal-STR jew li jiffaċilitaw dawn is-servizzi.

Brussell, it-22 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill dwar it-trattament tal-ilma mormi urban”

(COM(2022) 541 final — 2022/0345 (COD))

(2023/C 146/06)

Relatur: **Stoyan TCHOUKANOV**

Konsultazzjoni	Parlament Ewropew, 19.1.2023 Kunsill, 24.1.2023
Bażi legali	Artikoli 192(1) u 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Agrikoltura, l-Iżvilupp Rurali u l-Ambjent
Adozzjoni fis-sezzjoni	3.2.2023
Data tal-adozzjoni fis-sessjoni plenarja	22.2.2023
Sessjoni plenarja Nru	576
Riżultat tal-votazzjoni (favur/kontra/astensjonijiet)	198/1/4

1. Konkluzjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (il-KESE) jappoġġja l-viżjoni tal-Kummissjoni li r-regoli tal-UE dwar l-ilma urban mormi jiġu aġġornati u jkunu lesti għall-ghoxrin sena li ġejjin mhux biss billi jiġi indirizzat it-trattament tal-ilma mormi, iżda wkoll l-aspetti tal-enerġija u tal-ekonomija ċirkolari, kif ukoll biex tittejjeb il-governanza.

1.2. Il-KESE jirrikonoxxi l-ilma nadif bħala riżorsa strateġika biex jiġi żgurat il-funzjonament tas-soċjetà tagħna u ekonomija tal-UE reżiljenti, kif ukoll għall-ambjent u s-saħħa tal-bniedem, u għalhekk jemmen li dan għandu jiġi indirizzat bl-attenzjoni dovuta. Madwar 60 % tad-distretti tal-baċini tax-xmajjar tal-UE huma transkonfinali u jehtieġu kooperazzjoni transkonfinali. Id-diżastru ekoloġiku reċenti tax-xmara Oder għandu jintuża bħala eżempju ta' twissija ta' kooperazzjoni falluta u nuqqas ta' trasparenza.

1.3. Il-KESE huwa tal-fehma li, l-ewwel u qabel kollox, it-tniġġis għandu dejjem jiġi indirizzat fras il-ghajn, iżda jirrikonoxxi t-trattament tal-ilma urban mormi bħala l-aħħar filtru importanti għall-protezzjoni tal-ilmijiet riċeventi b'benefiċċji għall-ambjent, is-saħħa tal-bniedem u s-soċjetà.

1.4. Il-mikrosustanzi niġġiesa, bħar-residwi farmaċewtiċi, qed isiru dejjem aktar ta' thassib għall-kwalità tal-ilma. Għalhekk, il-KESE jilqa' l-proposta għal impjanti tat-trattament tal-ilma urban mormi magħżula biex jiġu installati trattamenti addizzjonali għat-tnehhija tagħhom u jenfasizza l-htieġa ta' sforzi konsiderevoli biex “jitkisser” l-istandard qadim permezz ta' metodi innovattivi godda ta' trattament.

1.5. Sabiex tiġi żgurata l-implimentazzjoni tal-prinċipju ta' min inigges ihallas, u tiġi żgurata l-affordabbiltà tas-servizzi tal-ilma, il-KESE jappoġġja bil-qawwa l-proposta għal Responsabbiltà Estiża tal-Produttur li tirrikjedi li l-produtturi jkopru l-ispiża tat-tnehhija tal-mikrosustanzi niġġiesa li jirriżultaw mill-prodotti tagħhom mill-ilma mormi, iżda biex din tkun effiċjenti l-eżenzjonijiet iridu jkunu strettament limitati.

1.6. Jekk id-Direttiva tiġi estiża biex tkopri agglomerazzjonijiet minn 1 000 ekwivalenza ta' popolazzjoni jrid ikun hemm lok għal soluzzjonijiet decentralizzati permezz ta' impjanti żgħar b'attenzjoni speċjali fir-rigward tal-funzjonalità.

1.7. It-tifwir tad-drenagg huwa hotspot għat-tniġġis, inklużi ġeni ta' reżistenza għall-antimikrobiċi, mikroplastiki u sustanzi tossiċi li jqieghdu friskju l-hajja akkwatika, is-saħħa tal-bniedem u l-istat tal-ilmijiet tar-rikreazzjoni. Id-Direttiva għandha tintroduċi limitu fuq l-okkorrenza tagħhom u r-rappurtar lill-pubbliku għandu jagħti l-istampa shiha tat-tagħbija ta' sustanzi niġġiesa li tingarr mit-tifwir. L-ilma tax-xeba' urban, fil-forma ta' ilma tax-xita mniġġes (inkluża l-borra) mill-pajsaġġ urban, eż. it-toroq, għandu jingabar u ttrattat b'mod adegwat qabel ma jkun skarikat fl-ilma riċeventi.

1.8. It-tibdil fil-klima qed jaffettwa ċ-ċiklu tal-ilma, b'żieda mbassra ta' okkorrenzi ta' xita qawwija u ta' nixfa. Miżuri preventivi, bħal soluzzjonijiet fl-ambjent urban li jinkorporaw sistemi naturali (l-hekk imsejha blue-green solutions) li jaqdbu u jaħznu l-ilma tax-xita eż. permezz ta' soqfa hodor jew gonna tax-xita, inaqqsu t-tagħbija fuq id-drenaġġ (u b'hekk inaqqsu r-riskju ta' tifwir tad-drenaġġ) u jgħibu hafna kobenefiċċji għall-pajsagġ urban.

1.9. Il-KESE jinsab imhasseb li l-ilma u s-sanità huma servizzi pubbliċi, iżda xi drabi jiġu pprovduti minn kumpaniji privati. Jehtieg li jkun hemm regoli u regolamenti fis-sehħ biex jiġi żgurat li s-servizzi pubbliċi ma jitmexxewx għall-profit u li d-dhul jiġi investit fil-manutenzjoni u t-titjib tas-servizzi.

1.10. Il-KESE jenfasizza li l-ilma huwa riżorsa vitali iżda qed issir dejjem aktar skarsa. Żewġ terzi taċ-ċittadini Ewropej iqisu l-kwalità u/jew il-kwantità tal-ilma f'pajjiżhom bħala problema serja⁽¹⁾. Għal implimentazzjoni b'suċċess tal-Għan ta' Żvilupp Sostenibbli 6 "l-iżgurar tal-aċċess għall-ilma u s-sanità għal kulhadd" u biex jiġu evitati kriżijiet futuri, dan it-thassib jehtieg li jiġi indirizzat bl-urġenza dovuta. L-iżgurar tal-affordabbiltà tal-ilma jenhtieg li jkun prijorità għall-Istati Membri kollha.

1.11. Il-KESE jistieden ukoll lill-istituzzjonijiet Ewropej biex jibdeu jindirizzaw l-ilma bħala prijorità u jiżviluppaw "Patt Blu tal-UE": sforz radikali biex jiġu anticipati l-htigijiet, biex jiġu ppreservati r-riżorsi tal-ilma u biex l-isfidi relatati jiġi ġestiti b'mod adegwat permezz ta' pjan direzzjonali komprensiv u kkoordinat, li jstabbilixxi miri u azzjonijiet ambizzjużi marbuta ma' stadji importanti miftiehma. Il-KESE se jagħmel proposti konkreti fir-rigward ta' Patt Blu tal-UE matul l-2023.

2. Proposta tal-Kummissjoni

2.1. Qed ikun proposit li l-kamp ta' applikazzjoni tad-Direttiva jiġi estiż biex ikopri **agglomerazzjonijiet minn 1 000 ekwivalenza ta' popolazzjoni** li jfisser li b'liet żgħar se jkunu obbligati wkoll jiġbru u jittrattaw l-ilma urban mormi, u jistgħu jfittxu finanzjament mill-UE biex jagħmlu dan. Il-Kummissjoni se tiżviluppa standards godda għall-**faċilitajiet deċentralizzati** u l-Istati Membri se jkollhom jiżguraw monitoraġġ u spezzjoni aħjar ta' faċilitajiet bħal dawn.

2.2. **It-tifwir tad-drenaġġ u l-ilma tax-xeba' urban** ġew identifikati bħala sorsi importanti li fadal ta' ilma urban mormi mhux trattat u l-Istati Membri se jkunu mitluba jstabbilixxu **pjani integrati ta' ġestjoni għall-ilma urban mormi** biex jitnaqqas it-tniġġis minn dawn is-sorsi. Għandha tingħata prijorità lill-miżuri preventivi, bhas-soluzzjonijiet fl-ambjent urban li jinkorporaw sistemi naturali (l-hekk imsejha blue-green solutions), u l-ottimizzazzjoni tas-sistemi eżistenti bl-użu ta' tekniki diġitali.

2.3. Biex jitnaqqsu l-emissjonijiet tan-**nutrijenti**, se jiġu introdotti limiti godda għat-tnehhija tan-nitroġenu u tal-fosforu, bħala l-ewwel pass għal faċilitajiet akbar, 'il fuq minn 100 000 ekwivalenza ta' popolazzjoni, u mbagħad għal faċilitajiet ta' daqs medju, 'il fuq minn 10 000 ekwivalenza ta' popolazzjoni, f'żoni fejn l-ewtrofikazzjoni għadha problema. Se jkun hemm ukoll rekwiżit biex jitnehhew il-**mikrosustanzi niġġiesa** għall-impjanti kollha ta' daqs kbir u medju fejn l-ambjent jew is-saħħa tal-bniedem jinsabu friskju. Bil-ghan li titnaqqas it-tagħbija ta' sustanzi li ma jistgħux jiġu ttrattati, li se jtejbu l-possibbiltajiet għaċ-ċirkolarità, hemm obbligi godda għall-Istati Membri biex jindirizzaw **l-iskariki mhux domestiċi** fid-drenaġġ fras il-ghajn.

2.4. Biex tiġi koperta l-ispiza tal-aġġornament u l-monitoraġġ meħtieġa biex jitnehhew il-mikrosustanzi niġġiesa, u biex jiġi incentivat l-iżvilupp ta' prodotti aktar ekoloġiċi, se tiġi introdotta **Responsabbiltà Estiża tal-Produttur** li tirrikjedi li l-produtturi ta' farmaċewtiċi u prodotti li jaqgħu taħt ir-regoli tal-UE dwar il-kożmetiċi jikkontribwixxu finanzjarjament.

2.5. Għet introdotta mira ġdida ta' newtralità enerġetika għas-settur tal-ilma mormi sal-2040, li jfisser li l-enerġija kkunsmata mis-settur fil-livell nazzjonali għandha tkun ekwivalenti għall-ammont ta' enerġija rinnovabbli li dan jipproduċi.

2.6. Il-proposta tistabbilixxi l-2040 bħala l-iskadenza għall-konformità shiha, bi skadenzi interim biex jiġi żgurat il-progress.

⁽¹⁾ Assoċjazzjoni Ewropea tal-Ilma (EWA), *Manifest dwar l-ilma*.

3. Kummenti ġenerali

3.1. L-ilma nadif huwa wiehed mill-aktar riżorsi prezzjużi li għandna, kruċjali għall-funzjonament tal-ekosistemi u s-soċjetà tagħna kif ukoll għall-attività soċjoekonomika. L-agrikoltura, il-produzzjoni tal-enerġija, u s-settur tat-turiżmu huma lkoll dipendenti hafna fuq l-aċċess għal ilma nadif. In-Nazzjonijiet Uniti jirrikonoxxu l-aċċess għall-ilma nadif u s-sanità bħala htieġa bażika tal-bniedem għas-saħħa u l-benesseri fost l-Għanijiet ta' Żvilupp Sostenibbli⁽²⁾. Madankollu, l-ilma helu jinsab taħt pressjoni minn firxa ta' attivitajiet, u din il-pressjoni hija mbassra li tizdied b'segwitu għat-tibdil fil-klima.

3.2. Id-Direttiva dwar it-Trattament tal-Ilma Urban Mormi hija l-parti ewlenija tal-legiżlazzjoni tal-UE li għandha l-għan li thares l-ambjent mill-impatti negattivi tal-ilma mormi mhux trattat. Id-Direttiva ilha fis-seħh għal aktar minn 30 sena u mill-adozzjoni tagħha l' hawn, il-kwalità tax-xmajjar, il-lagi u l-ibhra Ewropej tgiebet b'mod sinifikanti, minkejja l-fatt li żewġ terzi tal-ilma tal-wiċċ għadhom mhumiex fi stat tajjeb. Il-pajjiżi tal-UE stabbilew sistemi ta' ġbir u impjanti tat-trattament tal-ilma mormi bl-għajnuna tal-finanzjament tal-UE. Hemm livell għoli ta' konformità mad-Direttiva fl-UE kollha, bi 98 % tal-ilma mormi miġbur u 92 % trattat b'mod sodisfaċenti, skont il-kopertura attwali tad-Direttiva.

3.3. Ir-reviżjoni li għaddejja bħalissa għandha l-potenzjal li taġġorna d-Direttiva billi tindirizza s-sorsi li fadal ta' ilma mormi mhux trattat u sustanzi niġġiesa godda, kif ukoll ittejjeb l-aspetti tal-enerġija u tal-ekonomija ċirkolari tat-trattament tal-ilma mormi f'konformità mal-Patt Ekoloġiku u d-diġitalizzazzjoni tal-Ewropa. Madankollu, il-KESE jistieden ukoll lill-istituzzjonijiet Ewropej biex jinkludu l-ilma mormi f'viżjoni akbar, jibdew jindirizzaw l-ilma bħala prijorità u jiżviluppaw "Patt Blu tal-UE": sforz radikali biex jiġu antiċipati l-htieġijiet, biex jiġu ppreservati r-riżorsi tal-ilma u biex l-isfidi relatati jiġi ġestiti b'mod adegwat permezz ta' pjan direzzjonali komprensiv u kkoordinat, li jistabbilixxi miri u azzjonijiet ambizzjużi marbuta ma' stadji importanti miftiehma. Il-KESE se jagħmel proposti konkreti fir-rigward ta' Patt Blu tal-UE matul l-2023.

3.4. Fis-settur tal-ilma huma mehtieġa investimenti kbar. L-OECD stmat li l-Istati Membri kollha minbarra l-Ġermanja jehtieġ li jżidu l-infiq b'mill-inqas 25 % biex jikkonformaw mar-rekwiżiti tad-Direttiva eżistenti⁽³⁾. Madankollu, din l-istima ma tqisx l-ispiża tal-manutenzjoni tad-drenagg. Ir-regoli l-godda se jirrikjedu investimenti addizzjonali u huwa kruċjali li l-finanzjament jitwessa' mit-tariffi tal-ilma u mill-baġit pubbliku biex jinkludi wkoll dawk is-setturi li jikkontribwixxu għat-tniġġis tal-ilma urban mormi sabiex l-aċċess għall-ilma u s-sanità jinżamm affordabbli għall-unitajiet domestiċi.

3.5. It-trattament tal-ilma mormi għandu prezz u jehtieġ input fil-forma ta' riżorsi u enerġija. It-tniġġis għandu dejjem l-ewwel u qabel kollox jiġi indirizzat fras il-ghajn u jingħata prijorità fuq soluzzjonijiet fil-punt tar-rimi. Għalhekk, l-ewwel nett, il-miżuri ta' politika għandhom, sa fejn ikun possibbli, jillimitaw l-emissjoni ta' sustanzi ta' hsara fl-ambjent u fis-soċjetà. It-trattament tal-ilma urban mormi jaġixxi bħala l-aħħar filtru biex iħares l-ilmiġiet riċeventi u biex jintlaħqu l-oġettivi tal-legiżlazzjoni tal-UE dwar l-ilma. Għalhekk, il-KESE qed jappella għal aktar sinerġija mal-istrategiji tal-iżvilupp urban (Agenda Urbana tal-UE, il-Ftehim ta' Ljubljana, shubijiet tematiċi differenti, eċċ.).

3.6. Għandhom isiru aktar sforzi biex jiffavorixxu l-awtonomizzazzjoni taċ-ċittadini fir-rigward ta' kwistjonijiet relatati mal-ġbir, it-trattament u l-ġestjoni tal-ilma urban mormi. Il-pubbliku ġenerali m'għandux ikun involut biss fl-implimentazzjoni tat-trattament tal-ilma mormi f'termini ta' informazzjoni iżda wkoll f'termini ta' parteċipazzjoni: għandu jkun hemm mekkaniżmi fl-Istati Membri kollha biex iċ-ċittadini jirrapportaw nuqqasijiet osservati fil-ġbir u/jew it-trattament tal-ilma urban mormi, b'attenzjoni speċifika mogħtija għall-iskariki industrijali illegali.

3.7. Hemm potenzjal kbir biex l-Ewropa ssir mexxej fl-ghoti ta' soluzzjonijiet għas-settur tat-trattament tal-ilma mormi, minn teknoloġiji avvanzati ta' trattament, għal soluzzjonijiet tal-enerġija. L-iżvilupp tas-settur tal-ilma mormi huwa possibbiltà għall-innovazzjoni u t-teknoloġija u opportunità biex jiġi esportat l-għarfien u jiġu attirati intraprendituri żgħażaġh.

⁽²⁾ Nazzjonijiet Uniti, Għanijiet ta' Żvilupp Sostenibbli, Goal 6: Ensure access to water and sanitation for all (Għan 6: L-iżgurar tal-aċċess għall-ilma u s-sanità għal kulhadd — mhux disponibbli bil-Malti).

⁽³⁾ OECD, *Financing Water Supply, Sanitation and Flood Protection* (Il-Finanzjament tal-Provvista tal-Ilma, is-Sanità u l-Protezzjoni kontra l-Għargħar — mhux disponibbli bil-Malti).

4. Kummenti speċifiċi

4.1. L-ilma urban mormi huwa impronta tas-soċjetà u tax-xejriet tal-konsum u tal-produzzjoni tagħna. Dan fih tahlita kumplessa ta' skariki domestiċi, ilma tax-xeba' mit-toroq u l-bini, u effluwenti industrijali u oħrajn mhux domestiċi li jeħtieġu trattament adegwat biex ma jkunux ta' theddida għas-saħħa tal-bniedem u l-ambjent jew jaffettwaw l-ilmijiet tar-rikreazzjoni. Il-kundizzjonijiet tax-xogħol u s-saħħa u s-sikurezza għall-haddiema involuti fis-sistema tal-ilma urban mormi għandhom ikunu prijorità ewlenija.

4.2. Il-mira ġenerali għall-2040 b'miri interim tistabbilixxi perkors ċar għat-trattament tal-ilma mormi għall-ghoxrin sena li ġejjin. Madankollu, għandna fehim limitat tar-riskji għall-hajja akkwatika b'riżultat tat-tahlitiet ta' sustanzi kimiċi fl-ilmijiet tal-wiċċ, u hafna minn dawn is-sustanzi kimiċi joriġinaw minn prodotti użati fi djarna stess. Barra minn hekk, il-konstruzzjoni, il-manutenzjoni u l-operat tal-għbir u t-trattament tal-ilma mormi jirriżultaw fi spiża għolja mil-lat finanzjarju u ta' emissjonijiet ta' gassijiet serra. Ir-rieżamijiet u l-evalwazzjonijiet ta' partijiet ewlenin tad-Direttivi dwar it-Trattament tal-Ilma Urban Mormi u dwar il-Hama tad-Drenaġġ jippreżentaw l-oportunità biex tiġi mmodernizzata u mtejba l-koerenza fis-settur kollu, u jgħinu biex jintlaħqu l-ambizzjonijiet tal-Patt Ekoloġiku Ewropew.

4.3. Ir-reżistenza għall-antimikrobiċi hija ta' thassib dejjem akbar għas-soċjetà, u l-ilma urban mormi, kemm jekk trattat kif ukoll jekk le, huwa hotspot għat-tixrid tiegħu ⁽⁴⁾. Ir-reżistenza għall-antimikrobiċi mhix xprunata biss mill-użu eċċessiv tal-antibijotiċi, iżda wkoll minn aġenti antimikrobiċi oħra, bħall-fungicidi, l-aġenti antivirali, il-parassitiċidi, kif ukoll xi diżinfettanti u antisettivi, li kollha jintużaw fl-ambjent urban speċjalment fl-isptarijiet. Rapport tan-NU jwissi li jekk mhux se tittiehed azzjoni, bħat-trażzin tal-użu eċċessiv ta' aġenti antimikrobiċi, 10 miljun persuna fis-sena huma mistennija li jmutu minn infezzjoni reżistenti għall-antibijotiċi sal-2050 ⁽⁵⁾.

4.4. L-ilma tax-xeba' urban huwa sors ewlieni għall-kontaminanti tossiċi, mhux bijodegradabbli u emergenti biex jidhlu fl-ekosistemi akkwatiċi, inklużi l-iskart tal-plastik, l-idrokarburi, id-deterġenti, l-ormoni, is-solventi, il-patoġeni, il-pestiċidi, il-metalli tqal u n-nanomaterjali maħdumin ⁽⁶⁾. Minkejja t-tniġġis li fih, l-ilma tax-xeba' urban hafna drabi jiġi ttrattat bħala ilma tax-xita nadif minhabba nuqqas ta' monitoraġġ u ma jiġix ittrattat qabel ma jiġi skarikat fl-ilmijiet riċeventi. Dan jirrappreżenta riskju kbir għall-ekosistemi; pereżempju, ġiet osservata mortalità akuta fis-salamun b'rabta ma' sustanza tossika (6PPD-kinon) fit-tajers tal-karozzi ⁽⁷⁾.

4.5. It-tifwir tad-drenaġġ huwa hotspot għall-mikrosustanzi niġġiesa, ir-reżistenza għall-antimikrobiċi ⁽⁸⁾, il-mikroplastici u l-iskart biex jidhlu fl-ilmijiet riċeventi. Dawn jirrappreżentaw theddida għall-ambjent u għas-saħħa tal-bniedem iżda wkoll għas-settur tat-turiżmu, li jiddependi fuq ilmijiet nodfa tar-rikreazzjoni. L-ammont ta' ilma tax-xita li jithallat mad-drenaġġ jista' jtnaqqas bl-introduzzjoni ta' soluzzjonijiet fl-ambjent urban li jinkorporaw sistemi naturali (l-hekk imsejha blue-green solutions) li jżommu l-ilma u jhalluh jidhol fl-art, inklużi soqfa hodor, tnehhija ta' uċuħ impenetrabbli u ġonna tax-xita. Dawn mhumix biss mod kosteffiċjenti biex jinżamm l-ilma tax-xita, iżda għandhom wkoll hafna kobenefiċċji għall-pajsaġġ urban, inkluż it-tnaqqis tar-riskju għall-ghargħar, it-tnaqqis tal-gżejjer tas-shana, u ż-żieda fil-bijodiversità u l-benesseri fil-belt. Il-kisba tat-tranzizzjoni lejn trattament aktar effiċjenti tad-drenaġġ u tal-ekonomija ċirkolari ma teħtieġx biss bidliet fl-approċċi regolatorji u istituzzjonali, iżda wkoll fil-mod kif aħna bħala ċittadini napprezzaw ir-responsabbiltajiet individwali u kollettivi tagħna lejn il-ġestjoni tad-drenaġġ.

4.6. Il-KESE jappoġġja l-introduzzjoni ta' pjani obbligatorji għat-trattament tal-ilma urban mormi bl-oġettiv li jitnaqqas it-tifwir tad-drenaġġ u t-tniġġis mill-ilma tax-xeba' urban. Iżda filwaqt li l-intenzjoni tal-pjani għall-ġestjoni tal-ilma urban mormi hija tajba, hemm ir-riskju li dawn jitlew l-valur tagħhom peress li l-kontenut u l-oġettiv (li jitnaqqas it-tifwir ikkombinat tad-drenaġġ għal 1 % tal-fluss tal-ilma mormi f'sistema tad-drenaġġ waqt temp xott) huma biss indikattivi. Il-ġestjoni adegwata tal-ilma tax-xita mhux kruċjali biss biex jiġi evitat it-tniġġis tal-ilmijiet riċeventi, iżda wkoll biex il-bliet

⁽⁴⁾ UNEP, *How drug-resistant pathogens in water could spark another pandemic* (Kif il-patoġeni reżistenti għall-medicini fl-ilma jistgħu jwasslu għal pandemija oħra — mhux disponibbli bil-Malti).

⁽⁵⁾ UNEP, *Environmental Dimensions of Antimicrobial Resistance* (Id-Dimensjonijiet Ambjentali tar-Reżistenza għall-Antimikrobiċi — mhux disponibbli bil-Malti).

⁽⁶⁾ Lapointe et al., *Sustainable strategies to treat urban runoff needed*, (Neħtieġu strateġiji sostenibbli għat-trattament tal-ilma tax-xeba' urban) *Nature Sustainability* 5, 2022, pp. 366-369 (mhux disponibbli bil-Malti).

⁽⁷⁾ Tian et al., *A ubiquitous tire rubber-derived chemical induces acute mortality in coho salmon* (Kimika li tinsab kullimkien derivata mill-gomma tat-tajers tinduċi mortalità akuta fis-salamun coho), *Science*, Vol. 371, 2021, pp. 185-189 (mhux disponibbli bil-Malti).

⁽⁸⁾ EAWAG, *Monitoring antibiotic resistance in wastewater* (Monitoraġġ tar-reżistenza għall-antibijotiċi fl-ilma mormi — mhux disponibbli bil-Malti).

jiġu adattati għal klima li qed tinbidel fejn kemm l-avvenimenti qawwijin ta' xita kif ukoll mewġiet ta' shana fit-tul se jkun parti min-normalità l-għdida, peress li l-avvenimenti estremi tat-temp u perikli klimatiċi oħra qed jżiedu fil-frekwenza u s-severità fl-Ewropa kollha.

4.7. Intwera li trattament avanzat ("kwaternarju") inaqas it-tagħbija ta' firxa wiesgħa ta' sustanzi perikolużi għall-ilmijiet riċevanti⁽⁹⁾. Għalhekk, ir-reqwiżiti l-għodda għal impjanti kbar u ta' daqs medju magħżula biex jimmonitorjaw u jneħħu l-mikrosustanzi niġġiesa huma milqugħa tajjeb. Madankollu, għandha tingħata attenzjoni għall-ispejjeż u l-effetti tat-tneħħija miksuba minn tekniki differenti, bħall-ożonazzjoni jew il-karbonju attiv. Finanzjament adegwat għar-riċerka u l-iżvilupp tat-teknoloġiji l-għodda u skemi ta' edukazzjoni armonizzati tal-UE għall-persunal operattiv se jgħinu fil-prevenzjoni u t-trattament tas-sustanzi niġġiesa l-għodda.

4.8. L-introduzzjoni tar-Responsabbiltà Estiża tal-Produttur hija pass kbir 'il quddiem għall-prinċipju ta' min Inigges iħallas u twegħiba pożittiva għas-sejba mill-Qorti Ewropea tal-Awdituri li l-ispiża tat-tniġġis għadha fil-biċċa l-kbira mgarrba mill-kontribwenti⁽¹⁰⁾. Din hija wkoll konformi mal-integrazzjoni tal-PPP fil-leġiżlazzjoni ambjentali, issa hawn ir-reġim tar-responsabbiltà ambjentali fil-livell tal-UE, u thares ahjar il-fondi tal-UE milli jintużaw biex jiffinanzjaw proġetti li għandhom jiġu ffinanzjati minn min inigges.

4.9. L-ewtrofikazzjoni għadha problema fl-UE, b'aktar minn 30 % tax-xmajjar, il-lagi u l-ilmijiet kostali u 81 % tal-ilmijiet tal-baħar tal-UE affettwati u ftit li xejn sar progress matul l-aħħar għaxar snin⁽¹¹⁾. Għalhekk huwa pożittiv li d-dispożizzjonijiet ġew aġġornati u armonizzati biex jiġi żgurat li l-impjanti l-kbar kollha jkollhom inaqqsu n-nutrijenti sal-2035, u l-impjanti medji li jiskarikaw f'żoni sensitivi għall-ewtrofikazzjoni sal-2040. Għalkemm l-iskadenzi huma ambizzjużi hafna fir-rigward tal-isfidi u l-implimentazzjoni tagħhom, il-kapaċità ta' investiment tas-settur u l-hajja tal-assi eżistenti, hafna Stati Membri diġà għandhom dawn ir-reqwiżiti għat-tneħħija tan-nutrijenti fis-seħh u l-KESE jilqa' l-armonizzazzjoni fl-UE kollha.

4.10. Fl-evalwazzjoni tad-Direttiva dwar it-Trattament tal-Ilma Urban MORMI ġew identifikati agglomerazzjonijiet żgħar bħala li jirrapprezentaw sehem sinifikanti tal-bqija tas-sorsi ta' ilma mORMI mhux ittrattat u li jeżerċitaw pressjoni fuq il-korpi tal-ilma⁽¹²⁾. Filwaqt li jkun pożittiv jekk jiġi trtrattat aktar ilma mORMI, il-proposta għib magħha diversi sfidi, peress li l-konstruzzjoni ta' pajpijiet tad-drenaġġ għodda tirrapprezenta spiża sinifikanti f'żoni skarsament popolati u jeħtieġ li titwettaq b'appoġġ finanzjarju intensiv. Għandhom jiġu promossi soluzzjonijiet decentralizzati u sistemi individwali li jiffunzjonaw tajjeb. It-tojlits nexfin (għall-ikkompostjar) inaqqsu l-konsum tal-ilma tax-xorb għall-iffilaxxjar u jistgħu jippromovu l-ekonomija ċirkolari billi jirritornaw l-eskrementi tal-bniedem fil-hamrija mingħajr sistemi kumpleksi, għaljin u intensivi fl-enerġija għall-għir, l-ippumpjar u t-trattament. Id-WHO żviluppaw linji gwida għall-użu mill-għdid sikur tal-ilma mORMI, tal-eskrementi u tal-ilma griż⁽¹³⁾.

4.11. Hafna drabi, it-tnixxija mill-pajpijiet tad-drenaġġ hija sors injorat u fil-biċċa l-kbira mhux irrappurtat ta' ilma mORMI mhux ittrattat li jpoġġi f'riskju l-ilma ta' taht l-art. Dan jista' jirrapprezenta sehem sinifikanti tat-tagħbija ta' sustanzi niġġiesa minn sistemi urbani fuq l-ambjent⁽¹⁴⁾. Il-problema x'aktarx li tiżdied minhabba li n-network tad-drenaġġ ikun qed jiqdiem. Monitoraġġ u kwantifikazzjoni adegwata tat-tnixxija tad-drenaġġ huma meħtieġa u għandhom jiġu inklużi bħala reqwiżit fid-Direttiva.

4.12. It-trattament tal-ilma mORMI jeħtieġ ammonti konsiderevoli ta' enerġija u hafna drabi jista' jammonta għal sehem sinifikanti tal-kontijiet tal-elettriku tal-muniċipalitajiet. Fl-istess hin, l-ilma mORMI fih enerġija f'diversi forom, inklużi dawk kimiċi, kinetiċi u termali, li jenħtieġ li jkun sfruttati biex titnaqqas id-dipendenza fuq il-fjuwils fossili f'konformità mal-oġġettivi tal-UE. Huwa pożittiv li l-effiċjenza enerġetika qed tiġi indirizzata bil-ghan li tintlaħaq in-newtralità enerġetika għas-settur sal-2040.

⁽⁹⁾ Wilhelm et al., *Does wastewater treatment plant upgrading with activated carbon result in an improvement of fish health?*, (L-aġġornament tal-impjant tat-trattament tal-ilma mORMI bil-karbonju attiv jirriżulta f'titjib fis-saħħa tal-hut?) *Aquatic Toxicology*, Vol. 192, 2017, pp. 184-197 (mhux disponibbli bil-Malti).

⁽¹⁰⁾ QEA, Special Report 12/2021, *The Polluter Pays Principle: Inconsistent application across EU environmental policies and actions* (Rapport Speċjali 12/2021 — Il-Prinċipju ta' Min Inigges iħallas: Applikazzjoni inkonsistenti fil-politiki u fl-azzjonijiet ambjentali tal-UE, (mhux disponibbli bil-Malti)).

⁽¹¹⁾ Il-Kummissjoni Ewropea, *Rapport dwar l-implimentazzjoni tad-Direttiva tal-Kunsill 91/676/KEE*.

⁽¹²⁾ Kummissjoni Ewropea, *Evaluation of the Council Directive 91/271/EEC* (Evalwazzjoni tad-Direttiva tal-Kunsill 91/271/KEE — mhux disponibbli bil-Malti).

⁽¹³⁾ WHO, *Guidelines for the safe use of wastewater, excreta and greywater* (Linji Gwida għall-użu sikur tal-ilma mORMI, tal-eskrementi u tal-ilma griż — mhux disponibbli bil-Malti).

⁽¹⁴⁾ Nguyen & Venohr, *Harmonised assessment of nutrient pollution from urban systems including losses from sewer exfiltration: a case study in Germany*, (Valutazzjoni armonizzata tat-tniġġis min-nutrijenti minn sistemi urbani, inkluż it-telf mill-esfiltrazzjoni tad-drenaġġ: studju ta' każ fil-Germanja) *Environmental Science and Pollution Research* Vol. 28, 2021 (mhux disponibbli bil-Malti).

4.13. Is-settur tal-ilma mormi għandu potenzjal kbir biex isir fabbriki tar-riżorsi. Fl-UE diġà hemm impjanti b'enerġija pożittiva tat-trattament tal-ilma mormi bis-saħħa ta' teknoloġiji li jiffrankaw l-enerġija u l-produzzjoni tal-enerġija rinnovabbli, eż. permezz tad-diġestjoni anaerobika tal-hama tad-drenagġ u l-użu sussegwenti tal-bijogass prodott⁽¹⁵⁾. Potenzjal iehor huwa l-użu doppju taż-żoni tal-istruttura tat-trattament billi dawn jiġu koperti b'impjanti fotovoltajċi, li għandhom jiġu promossi.

4.14. Fl-UE għaxar miljun persuna għad m'għandhomx aċċess għas-sanità. Għalhekk jilqa' l-fatt li l-proposta tirrikjedi li l-Istati Membri jtejb u l-aċċess għall-facilitajiet sanitarji għal kulhadd, b'mod partikolari għall-gruppi żvantaġġati u emarginati, u jipprovdu tojlits pubbliċi mingħajr hlas sal-2027. Madankollu, ir-rekwiżit għandu jissahħah billi l-Istati Membri jintalbu jiżguraw aċċess għas-sanità għal kulhadd fi stadju bikri tal-ippjanar urban u jikkunsidraw l-affordabbiltà u l-aspett soċjali tas-servizzi tal-ilma. Dan jinkludi ċ-ċiklu tal-hajja twil tal-assi tal-ġbir u t-trattament tal-ilma mormi u l-inflessibbiltà inerenti tagħhom għall-adattament jew l-aġġornament.

4.15. Bil-ghan li tiġi żgurata l-affordabbiltà tas-servizzi tal-ilma, l-eżenzjonijiet mill-iskemi ta' Responsabbiltà Estiża tal-Produttur iridu jkunu strettament limitati. Preferibbilment, l-eżenzjoni għall-prodotti mqieghda fis-suq f'inqas minn żewġ tunnelli fis-sena għandha tithassar, peress li xi sustanzi huma qawwjin anke fi kwantitajiet żgħir, u bħala minimu għandu jiġi ċċarat li ż-żewġ tunnelli jirreferu għas-suq tal-UE u mhux għal-livell nazzjonali. Għandu jiġi żgurat ukoll li r-Responsabbiltà Estiża tal-Produttur tkopri l-bejjiegha bl-imnut online.

4.16. L-ispiza tat-trattament tal-ilma mormi tikkostitwixxi sehem sinifikanti tal-kontijiet tal-ilma, iżda hafna utenti tal-ilma mhumie x konxji tas-servizz li jipprovdi t-trattament tal-ilma mormi, u lanqas il-punt sa fejn it-trattament tal-ilma mormi jsir tajjeb fiż-żona tagħhom. Għalhekk jilqa' d-dispożizzjoni l-ġdida dwar ir-rappurtar ta' informazzjoni lill-pubbliku peress li tiżgura li tinxtered informazzjoni aġġornata dwar il-perċentwal ta' ilma mormi ttrattat (u mhux ittrattat) fiż-żona, kif ukoll it-tagħbija ta' sustanzi niġġiesa skarikati minn impjanti tat-trattament tal-ilma urban mormi u sistemi individwali kif ukoll mit-tifwir tad-drenagġ u l-ilma tax-xeba' urban.

Brussell, it-22 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

⁽¹⁵⁾ Ara pereżempju Marselisborg WWTP — *from wastewater plant to power plant* (Marselisborg WWTP — minn impjant tal-ilma mormi għal impjant tal-enerġija — mhux disponibbli bil-Malti).

Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva 2000/60/KE li tistabbilixxi qafas għal azzjoni Komunitarja fil-qasam tal-politika tal-ilma, id-Direttiva 2006/118/KE dwar il-protezzjoni tal-ilma ta’ taht l-art kontra t-tniġġis u d-deterjorament u d-Direttiva 2008/105/KE dwar standards ta’ kwalità ambjentali fil-qasam tal-politika tal-ilma”

(COM(2022) 540 final — 2022/0344 (COD))

(2023/C 146/07)

Relatur: **Arnaud SCHWARTZ**

Konsultazzjoni	Parlament Ewropew, 19.1.2023 Kunsill, 24.1.2023
Bażi legali	Artikolu 192(1) tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Agrikoltura, l-Iżvilupp Rurali u l-Ambjent
Adozzjoni fis-sezzjoni	3.2.2023
Data tal-adozzjoni fil-plenarja	22.2.2023
Sessjoni plenarja Nru	576
Riżultat tal-votazzjoni	
(favur/kontra/astensjonijiet)	156/01/06

1. Konkluzjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (il-KESE) jappoġġja bis-shih il-proposta tal-Kummissjoni Ewropea biex għadd ta’ sustanzi niġġiesa tal-ilma li huma kruċjali jinżiedu mal-listi ta’ sustanzi prijoritarji għall-ilma tal-wiċċ u ta’ taht l-art, li se jintużaw biex jiġi vvalutat l-istatus kimiku skont id-Direttiva Qafas dwar l-Ilma. L-Istati Membri se jkollhom jimmonitorjaw il-preżenza tagħhom fl-ilma u jiżguraw li l-istandards tal-kwalità ma jinqabżux. Il-Proposta kellha ssir diversi snin ilu u hija tentattiv pożittiv biex tiġi aġġornata l-valutazzjoni tal-istatus kimiku tal-ilma.

1.2. Il-KESE jirrimarka li l-ilma nadif huwa fundamentali għas-soċjetà u l-ambjent tagħna, kif ukoll għall-attivitajiet soċjoekonomiċi. Qafas b’sahħa għall-protezzjoni tal-ilma, li jiffoka fuq it-tnaqqis tat-tniġġis fis-sors, se jgħib benefiċċji għall-ekosistemi, għall-utenti tal-ilma għal finijiet ta’ rikreazzjoni, u għall-industrija, u se jiżgura ilma tax-xorb nadif u affordabbli.

1.3. Filwaqt li hemm spejjeż assoċjati mal-inizjattiva, pereżempju għat-trattament tal-ilma mormi, il-KESE jenfasizza li l-benefiċċji assoċjati mal-ilma mhux inniġġes huma akbar minnhom, pereżempju billi jiġi evitat l-esponiment għal sustanzi kimiċi dannużi u jonqos il-bżonn ta’ trattament biex jintlahqu l-istandards tal-ilma tax-xorb. It-tibdil fix-xejriet tal-użu ta’ sustanzi perikolużi, bl-ghan li titnaqqas il-preżenza tagħhom fl-ilma, jista’ jgħib ukoll kobenefiċċji bħal tnaqqis fl-esponiment għal pestiċidi perikolużi għall-haddiema fis-settur agroalimentari.

1.4. Għandu jsir aktar għas-saħħa u s-sigurtà fuq il-post tax-xogħol. Il-KESE jitlob li jiġu żviluppati linji gwida speċifiċi għall-industriji li jużaw l-ilma b’sustanzi differenti fil-proċessi tal-produzzjoni.

1.5. Il-KESE jirrakkomanda li l-Istati Membri jagħmlu aktar biex jiġbru, jorganizzaw u jinterpretaw id-data dwar l-ilma u jpoġġu l-htigijiet tad-data ambjentali fil-quċcata tal-prijoritajiet tagħhom. It-tnaqqis tad-dewmien fid-data u l-iżgurar ta’ indikaturi speċifiċi fl-Istati Membri kollha huma importanti.

1.6. Aktar minn 60 % tal-ilmijiet Ewropej għad m'għandhomx status kimiku tajjeb skont id-Direttiva Qafas dwar l-Ilma ⁽¹⁾, iżda dan ma jagħtix l-istampa shiħa tal-kwistjoni peress li l-valutazzjoni attwali ma tqisx l-effetti ta' taħlit kimiku li jista' jsehh anki meta s-sustanzi niġġiesa jkunu preżenti f'livelli "sikuri". Għandu jsir aktar biex jiġi evalwat u mmonitorjat l-impatt tas-sustanzi kkombinati fuq l-ambjent u s-saħħa tal-bniedem.

1.7. Il-pestiċidi pprojbiti għadhom preżenti fl-ilmijiet Ewropej. Il-KESE jenfasizza li l-miżuri ta' monitoraġġ, inkluż it-twaqqif tal-użu illegali u d-derogi, iridu jibqgħu fis-seħħ fl-Istati Membri fejn jiġu identifikati ammonti eċċessivi, anke jekk dawn is-sustanzi jkunu tnehhew mil-lista bħala sustanzi ta' prijorità fil-livell tal-UE.

1.8. L-ilma huwa riżorsa vitali iżda qed issir dejjem aktar skarsa. Żewġ terzi taċ-ċittadini Ewropej iqisu l-kwalità u/jew il-kwantità tal-ilma f'pajjiżhom bħala problema serja ⁽²⁾. Dan it-thassib jehtieg li jiġi ttrattat bl-urġenza dovuta biex b'hekk jiġi implimentat b'suċċess l-SDG 6 dwar "L-iżgurar tal-aċċess għall-ilma u s-sanità għal kulhadd" u biex tiġi evitata kriżi futura. L-iffacilitar tal-aċċess għal riżorsi, tagħmir u riżorsi umani adegwati għandu jkun prijorità għall-Istati Membri flimkien mal-konsolidazzjoni tal-istituzzjonijiet ta' kontroll u ż-żieda fl-għadd ta' spetturi ta' kontroll.

1.9. Il-KESE jistieden ukoll lill-istituzzjonijiet Ewropej jibdw jindirizzaw l-ilma bħala prijorità u jiżviluppaw "Patt Blu tal-UE": sforz radikali biex jiġu anticipati l-htigijiet u biex jiġu ppreservati u ġestiti b'mod adegwat l-isfidi relatati mal-ilma permezz ta' pjan direzzjonali komprensiv u kkoordinat, li jstabbilixxi miri u azzjonijiet ambizzjużi marbuta ma' stadji importanti miftiehma. Il-KESE ser jagħmel proposti konkreti għal Patt Blu tal-UE matul l-2023.

2. Kuntest

2.1. Ir-reviżjoni tal-listi tas-sustanzi niġġiesa tal-ilma tal-wiċċ u ta' taħt l-art, ippreżentata fil-Proposta tal-Kummissjoni għal Direttiva li temenda d-Direttiva Qafas dwar l-Ilma, id-Direttiva dwar l-Istandards tal-Kwalità Ambjentali u d-Direttiva dwar l-Ilma ta' Taħt l-Art, għandha l-għan li tindirizza żewġ problemi ewlenin:

— Il-listi ta' sustanzi prijoritarji mhumx komplet u huma skaduti u ma joffrux protezzjoni adegwata tal-ekosistemi u tas-saħħa tal-bniedem kontra r-riskji kkawżati mit-tniġġis tal-ilma.

— Il-varjazzjoni kbira fis-sustanzi niġġiesa u fl-istandards tal-kwalità stabbiliti fil-livell nazzjonali hija kbira wisq. Ir-rappurtar tad-data huwa ta' piż peress li mhuwiex adattat għat-teknoloġija tal-lum. Il-proċedura għar-reviżjoni tal-listi ta' sustanzi prijoritarji hija twila żżejjed.

2.2. Għall-ilma tal-wiċċ, ir-reviżjoni tipproponi li jinżiedu 24 sustanza individwali (pestiċidi, farmaċewtiċi u sustanzi kimiċi industrijali) u grupp ta' 24 sustanza ta' perfluworoalkilati u polifluworoalkilati (PFAS) mal-lista ta' sustanzi prijoritarji għall-ilma tal-wiċċ, kif ukoll li jiġi emendat l-istandard tal-kwalità ambjentali għal 16-il sustanza diġà elenkati u jitnehhew erba' sustanzi meqjusa li m'għadhomx ta' theddida għall-UE kollha. Barra minn hekk, ġie introdott valur ta' limitu għall-pestiċidi b'konformità mad-dispożizzjonijiet għall-ilma ta' taħt l-art.

2.3. Għall-ilma ta' taħt l-art, huwa ssuġġerit li grupp ta' 24 PFAS, żewġ antibijotiċi u firxa ta' metaboliti tal-pestiċidi jinżiedu mal-Anness I tad-Direttiva dwar l-Ilma ta' Taħt l-Art b'valuri ta' limitu għall-UE kollha. Barra minn hekk, qed jiġi introdott valur ta' limitu għall-prodotti farmaċewtiċi. Tinzied sustanza farmaċewtika wahda fl-Anness II tad-Direttiva dwar l-Ilma ta' Taħt l-Art, li jfisser li l-Istati Membri jehtiegu jikkunsidraw li jstabbilixxu valur ta' limitu nazzjonali.

2.4. Il-Kummissjoni se tiżviluppa metodoloġija biex timmonitorja l-mikroplastiki u l-ġeni ta' reżistenza antimikrobika bl-għan li telenkahom bħala sustanzi niġġiesa fil-futur.

2.5. Sabiex jitjieb il-monitoraġġ tas-sustanzi niġġiesa tal-ilma ta' taħt l-art, il-proċedura tal-"lista ta' sorveljanza" saret obbligatorja għall-monitoraġġ tal-ilma ta' taħt l-art.

2.6. L-istandards għas-sustanzi niġġiesa rregolati fil-livell tal-baċin tax-xmara ġew armonizzati u se jiġu inkluzi fil-valutazzjoni tal-istatus kimiku.

⁽¹⁾ EEA, Rapport Nru 7/2018, European waters: Assessment of status and pressures 2018 (L-ilmijiet Ewropej: Valutazzjoni tal-istatus u tal-pessjonijiet 2018 (mhux disponibbli bil-Malti)).

⁽²⁾ Assoċjazzjoni Ewropea tal-Ilma (EWA), Water Manifesto (Manifest dwar l-Ilma (mhux disponibbli bil-Malti)).

2.7. L-Istati Membri huma mehtieġa jimmonitorjaw is-sustanzi estrogeniċi bl-użu ta' metodi bbażati fuq l-effetti fuq perjodu ta' sentejn b'mod parallel mal-monitoraġġ kimiku konvenzjonali ta' tliet sustanzi estrogeniċi. Id-definizzjoni ta' standard tal-kwalità ambjentali fid-Direttiva Qafas dwar l-Ilma hija emendata biex tinkludi valuri skattaturi bbażati fuq l-effetti użati għal monitoraġġ ibbażat fuq l-effetti.

3. Kummenti ġenerali

3.1. Aktar minn 20 sena wara l-adozzjoni tad-Direttiva Qafas dwar l-Ilma, it-tniġġis tal-ilma għadu kwistjoni mifruxa hafna fl-Ewropa, b'influenza negattiva fuq l-organizmi akwatiċi, l-użu tal-ilma għar-rikreazzjoni u l-provvista tal-ilma tax-xorb. Dan jikkostitwixxi wkoll thassib għall-agrikoltura u l-industrija. Żewġ terzi tal-korpi tal-ilma tal-wiċċ u kwart tal-korpi tal-ilma ta' taht l-art fl-Ewropa għad m'għandhomx status kimiku tajjeb ⁽³⁾, iżda dan jiġi vvalutat biss abbażi ta' subsett żgħir ta' sustanzi niġġiesa u ma jirriflettix il-firxa shiha tat-tniġġis tal-ilma.

3.2. It-tniġġis tal-ilma jgħib miegħu spiża kbira għas-soċjetà, stmata għal EUR 22 biljun fis-sena, meta jitqies biss it-tniġġis minn nutrijenti ⁽⁴⁾. Anke jekk il-prinċipju ta' "min inigges ihallas" huwa minqas fit-Trattati tal-UE, għadu mhux implimentat sew, li jfisser li l-ispiża tat-tniġġis hija fil-biċċa l-kbira mgarrba mill-kontribwenti ⁽⁵⁾. L-esponiment tal-bnedmin u tal-ambjent għal sustanzi ta' hsara jsir bi spiża kbira, u r-rimedju u t-trattament tal-ilma kkontaminat jiswew hafna flus. Għalhekk, l-isforzi kollha għandhom ikunu diretti lejn il-prevenzjoni tat-tniġġis fis-sors.

3.3. It-theddida ta' effetti ta' tahlit kimiku (cocktail effect) fuq l-organizmi akwatiċi u s-saħħa tal-bniedem hija kwistjoni magħrufa sew, u n-nuqqasijiet tal-qafas attwali ta' monitoraġġ u rappurtar kienu wiehed mill-punti ewlenin li r-reviżjoni li għaddeja trid issolvi. Għandhom jitqiesu s-sejbiet u r-rakkomandazzjonijiet mill-komunità xjentifika, pereżempju fil-qafas tal-proġetti SOLUTIONS u NORMAN tal-UE.

3.4. Ir-rieżami tal-listi tas-sustanzi niġġiesa tal-ilma tal-wiċċ u ta' taht l-art għandu jsir kull erba' u sitt snin rispettivament. Ir-reviżjoni attwali jmissha ilha li saret peress li l-aħħar revizjonijiet saru fl-2013 u fl-2014 għas-sustanzi niġġiesa tal-ilma tal-wiċċ u ta' taht l-art rispettivament. Dan ifisser li s-sustanzi prijoritarji l-godda se jiffurmaw biss parti mill-valutazzjoni tal-istatus kimiku tar-4 ċiklu tal-pjani ta' mmanigġjar tal-baċin tax-xmara, bl-2033 bħala data ta' konformità proposta. Minhabba l-istat gravi tal-kwalità tal-ilma Ewropew, u l-fatt li s-sustanzi proposti diġà ntwera li huma ta' thassib għall-ilma fl-UE kollha, il-KESE jhegġeg bil-qawwa li jittiehdu miżuri mingħajr dewmien biex titnaqqas il-konċentrazzjoni ta' dawn is-sustanzi niġġiesa u ta' sustanzi niġġiesa ohra fl-ilmijiet kollha tal-UE. L-UE trid tirreagixxi aktar malajr għall-għarfien xjentifiku dwar it-tniġġis tal-ilma u trid tittraduċi f'azzjoni legali u soluzzjonijiet. L-aċċess għall-ġustizzja fi kwistjonijiet ambjentali huwa essenzjali wkoll, l-Istati Membri u l-Unjoni Ewropea għandhom jiżguraw proċeduri ġudizzjarji u amministrattivi effiċjenti u aktar rapidi ⁽⁶⁾.

3.5. Il-KESE jappoġġja ż-żieda ta' sustanzi niġġiesa godda mal-lista ta' sustanzi prijoritarji għall-ilma tal-wiċċ u ta' taht l-art. Il-listi mhux biss jirrikjedu li l-Istati Membri jnaqqsu r-rilaxx ta' dawn is-sustanzi fl-ambjent iżda wkoll jiskattaw miżuri taht Direttivi ohra ⁽⁷⁾. Madankollu, jekk il-listi ma jkunux aġġornati jew ikunu limitati wisq, l-azzjoni ambjentali tista' tkun limitata. Bl-istess mod, is-sustanzi niġġiesa ġew miżjuda fil-biċċa l-kbira bħala sustanzi individwali, mingħajr kunsiderazzjoni tal-effetti tat-tahlit kimiku.

3.6. Il-KESE jilqa' l-fatt li l-PFAS ġew miżjuda bħala grupp ta' 24 sustanza b'valur ta' limitu għall-grupp, u jilqa' wkoll l-introduzzjoni ta' valur ta' limitu għall-pestiċidi fl-ilma tal-wiċċ u valur ta' limitu għall-prodotti farmaċewtiċi fl-ilma ta' taht l-art. Filwaqt li xi whud minn dawn il-valuri ta' limitu jistgħu jkunu għoljin wisq biex ikunu protettivi, dan huwa konformi mal-ambizzjoni tal-Istrateġija dwar is-Sustanzi Kimiċi għas-Sostenibbiltà li tirregola s-sustanzi bħala grupp. Madankollu, dawn il-valuri ta' limitu għandhom jiġu żviluppati wkoll għal gruppi ohra ta' sustanzi, inklużi l-bisfenoli, il-piretrojdi u n-neonikotinojdi.

⁽³⁾ EEA, Rapport Nru 9/2021, Drivers of and pressures arising from selected key water management challenges: A European overview (Fatturi li johlqu sfidi ewlenin partikolari għall-ġestjoni tal-ilma, u pressjonijiet li jirrizultaw minnhom: Harsa ġenerali Ewropea, (mhux disponibbli bil-Malti))

⁽⁴⁾ Kummissjoni Ewropea, Green taxation and other economic instruments — Internalising environmental costs to make the polluter pay (It-tassazzjoni ekoloġika u strumenti ekonomiċi ohra — L-internalizzazzjoni tal-ispejjeż ambjentali biex min inigges ihallas, (mhux disponibbli bil-Malti)).

⁽⁵⁾ QEA, Rapport Speċjali 12/2021, The Polluter Pays Principle: Inconsistent application across EU environmental policies and actions (Il-Prinċipju ta' Min Inigges Ihallas: Applikazzjoni inkonsistenti fil-politiki u fl-azzjonijiet ambjentali tal-UE, (mhux disponibbli bil-Malti)).

⁽⁶⁾ Opinjoni tal-KESE dwar L-applikazzjoni tal-Konvenzjoni ta' Aarhus — L-Aċċess għall-Ġustizzja fi Kwistjonijiet Ambjentali (ĠU C 123, 9.4.2021, p. 66).

⁽⁷⁾ Pereżempju, l-awtorizzazzjonijiet tar-Regolament dwar il-Prodotti għall-Protezzjoni tal-Pjanti (PPPR) iridu jiġu rieżaminati jekk l-istatus kimiku tad-Direttiva Qafas dwar l-Ilma jkun friskju.

3.7. Għalkemm il-pestiċidi huma pprojbiti, dawn qed jipersistu fl-ambjent, fejn huma ta' theddida għall-hajja akwatika u għas-saħħa tal-bniedem, minhabba eċċezzjonijiet legali, minhabba użu illegali jew minhabba li sustanza tkun diffiċli biex tiġi degradata. Il-maġġoranza l-kbira tal-pestiċidi misjuba fl-ilma f'ċerti Stati Membri mhumiex awtorizzati, inklużi d-DDT, il-lindane, l-atrazina u l-endosulfan⁽⁸⁾. Huwa kruċjali li jissoktaw il-monitoraġġ u l-isforzi biex titnaqqas il-preżenza tagħhom.

3.8. Qed jiġi propost ukoll li jithassar l-Artikolu 16 tad-Direttiva Qafas dwar l-Ilma minhabba li m'għadux rilevanti. Dan, madankollu, huwa biss parzjalment korrett minhabba li t-tħassir jirriżulta fl-eliminazzjoni tal-iskadenza ta' 20 sena għat-tneħħija gradwali ta' sustanzi perikolużi prijoritarji. L-obbligu ta' eliminazzjoni gradwali, wiehed mill-oġettivi ewlenin tad-Direttiva Qafas dwar l-Ilma, huwa infurzabbli biss jekk ikun marbut ma' skadenza ċara. Diġà skont id-Direttiva Qafas dwar l-Ilma eżistenti l-obbligu ta' eliminazzjoni gradwali ġie injorat f'hafna każi; inqas ma jkun konkret, aktar l-awtoritajiet jippruvaw jinjorawh. Dan jikkostitwixxi dgħufija serja.

3.9. Filwaqt li tikkwota l-approċċ ta' "sustanza waħda, valutazzjoni waħda" skont l-Istrateġija dwar is-Sustanzi Kimiċi għas-Sostenibbiltà, il-Proposta tassena rwol ċentrali lill-Aġenzija Ewropea għas-Sustanzi Kimiċi (ECHA) biex tiegħu fidejha sett ta' responsabbiltajiet mingħand id-DĠ ENVI u l-JRC fl-identifikazzjoni tas-sustanzi niġġiesa tal-ilma u l-istandards ta' kwalità assoċjati magħhom. Peress li l-ECHA tittratta primarjament is-sustanzi kimiċi regolati skont ir-Regolament dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li ma jinkludix il-pestiċidi u l-farmaċewtiċi, il-KESE jhegġeġ lill-ECHA ssahħa il-kapaċità (legali u teknika) tagħha rigward il-farmaċewtiċi u l-pestiċidi sabiex tkun mgħammra biex tindirizza l-kompiti l-ġodda tagħha. Il-KESE jirrakkomanda wkoll li l-ECHA f'dan il-kuntest tikkooopera ma' msieħba bil-hiliet adatti, inkluż fil-livell reġjonali, pereżempju l-universitajiet u l-laboratorji tagħhom.

3.10. Għandu jsir aktar għas-saħħa u s-sikurezza fuq il-post tax-xogħol, eż. fis-settur agroalimentari. F'dan ir-rigward, il-KESE qed jitlob li jiġu żviluppati linji gwida speċifiċi għall-industriji li jużaw l-ilma b'sustanzi differenti fil-proċess tal-produzzjoni.

4. Kummenti speċifiċi

4.1. Il-KESE jilqa' l-fatt li d-data ta' monitoraġġ u l-istatus li jirriżulta għandhom ikunu disponibbli għall-Aġenzija Ewropea għall-Ambjent u għall-pubbliku mill-inqas darba fis-sena, minflok kull sitt snin, kif kien il-każ qabel. Dan se jipprovdi stampa aktar aġġornata tal-istat tal-ilmijiet tal-Ewropa u l-progress lejn il-kisba tal-għan tad-WFD.

4.2. Il-KESE jilqa' d-dispożizzjoni li jintużaw metodi bbażati fuq l-effetti għall-monitoraġġ ta' sustanzi estrogeniċi. Dan se jaqbad l-effett mis-sustanzi estrogeniċi kollha b'effetti simili u mhux biss mit-tliet sustanzi estrogeniċi mmonitorjati bl-użu ta' tekniki kimiċi konvenzjonali. Filwaqt li l-inkluzjoni ta' valuri skattaturi fid-definizzjoni ta' standard ta' kwalità ambjentali tiftaħ il-possibbiltà għall-introduzzjoni ta' monitoraġġ ibbażat fuq l-effett tal-impatt tat-taħlit fil-valutazzjoni futura tal-istatus kimiku, il-Kummissjoni għandha tingħata s-setgħa li tressaq atti delegati li jobbligaw użu ulterjuri ta' monitoraġġ ibbażat fuq l-effetti.

4.3. L-istandards tal-kwalità għall-glifosat ġew stabbiliti qabel ma nharġet l-opinjoni finali tal-Kumitat Xjentifiku dwar ir-Riski Sanitarji, Ambjentali u Emerġenti (SCHEER), mingħajr ebda indikazzjoni li se jiġu riveduti wara l-opinjoni xjentifika finali, li jfisser li l-kontribut mis-soċjetà ċivili fil-konsultazzjoni SCHEER mhux qed jitqies. Il-Kumitat SCHEER għandu jqis ukoll il-fehmiet tas-soċjetà ċivili⁽⁹⁾ dwar din l-opinjoni finali. Mhuwiex tard wisq għal dan peress li l-proċess tar-reviżjoni tal-istandards tal-kwalità ambjentali għall-glifosat għadu għaddej, kif mehtieġ mid-Direttiva Qafas dwar l-Ilma. Dan għandu jiffirma l-bażi tal-proposta tal-Kummissjoni għall-istabbiliment ta' valuri ta' limitu fl-ilmijiet tal-wiċċ.

4.4. Il-KESE jqis li l-ebda standard tal-kwalità ambjentali individwali għall-pestiċidi ma għandu jkun oghla mill-parametru propost tal-"pestiċidi totali" (0,5 µg/L)⁽¹⁰⁾. Għalhekk, l-istandard tal-kwalità ambjentali propost għall-ilmijiet tal-wiċċ interni li ma jintużawx għall-astrazzjoni tal-ilma tax-xorb (86,7 µg/L) m'għandux jintuża. Minflok, abbażi ta' approċċ prekawżonarju, il-KESE jirrakkomanda li l-istandard tal-kwalità ambjentali propost għall-ilma tal-wiċċ użat għall-astrazzjoni tal-ilma tax-xorb (0,1 µg/L) għandu jkopri l-ilma tal-wiċċ intern kollu. L-istandard tal-kwalità ambjentali għal "ilmijiet tal-wiċċ oħrajn" għandu konsegwentement jiġi emendat għal 0,01 µg/L skont il-prattika li jintużaw limiti li huma għaxar darbiet aktar baxxi għal "ilmijiet tal-wiċċ oħrajn" meta mqabbel ma' "ilmijiet tal-wiċċ interni".

⁽⁸⁾ PAN Europe and Ecologistas en Acción, Ríos hormonados: Contamination of Spanish Rivers with Pesticides, (Xmajjar ta' ormoni: Kontaminazzjoni tax-Xmajjar Spanjoli bil-Pestiċidi, (mhux disponibbli bil-Malti)).

⁽⁹⁾ Joint NGO analysis of the Commission's proposal for a revised list of priority substances for surface and groundwater (Analizi konġunta tas-soċjetà ċivili tal-Proposta tal-Kummissjoni għal lista riveduta ta' sustanzi prijoritarji għall-ilma tal-wiċċ u ta' taht l-art, (mhux disponibbli bil-Malti)).

⁽¹⁰⁾ COM(2022)540, ANNEX I.

4.5. Il-valur ta' limitu individwali għall-pestiċidi fl-ilma ta' taht l-art huwa bbażat fuq dak li kien possibbli li jiġi analizzat b'tekniki analitiċi fis-snin 90 ⁽¹¹⁾. Minn dak iż-żmien 'l hawn sar progress tekniku u issa hija possibbli d-detezzjoni ta' konċentrazzjonijiet aktar baxxi. Fl-ilma tal-wiċċ, diġà huma stabbiliti valuri ta' limitu aktar baxxi għal diversi pestiċidi. Il-KESE jinnotta b'dispaċir il-fatt li l-Kummissjoni ma rrieżaminatx il-valur ta' limitu individwali għall-pestiċidi fir-reviżjoni tas-sustanzi niġġiesa tal-ilma tal-wiċċ u ta' taht l-art. Fl-ilma ta' taht l-art, jiġi applikat limitu arbitrarju ta' 0,1 µg/L għall-prodotti għall-protezzjoni tal-pjanti, ibbażat fuq tekniki analitiċi, u issa jeżistu tekniki mtejba li jippermettu li tkun disponibbli informazzjoni xjentifika biex jiġu stabbiliti limiti bbażati fuq ir-riskju attwali assoċjat mas-sustanzi differenti.

4.6. Għad hemm nuqqas ta' indikaturi għall-monitoraġġ tas-saħħa tas-sistemi tal-ilma ta' taht l-art, bħat-temperatura, minkejja l-fatt li x-xjenza diġà tipprovdi finanzjament robust biex jiġu stabbiliti kriterji rilevanti. Il-KESE jistaqsi għaliex il-Kummissjoni ma inkludietx tali kriterji rilevanti fil-Proposta tagħha. Tali kriterji għandhom jinżiedu fl-Anness I tad-Direttiva dwar l-ilma ta' Taht l-Art f'konformità mal-premessa 20 u l-Artikolu 4(5) tal-istess Direttiva, u għandhom jikkonformaw mat-talbiet relatati mal-ilma ta' taht l-art fir-Riżoluzzjoni tal-Parlament Ewropew dwar l-implimentazzjoni tal-leġiżlazzjoni dwar l-ilma (17.12.2020).

Brussell, it-22 ta' Frar 2023.

Christa SCHWENG

Il-President

tal-Kumitat Ekonomiku u Soċjali Ewropew

⁽¹¹⁾ Ara l-kummenti mill-EMA fil-Guideline on assessing the environmental and human health risks of veterinary medicinal products in groundwater (Linja gwida dwar il-valutazzjoni tar-riskji ambjentali u għas-saħħa tal-bniedem ta' prodotti mediċinali veterinarji fl-ilma ta' taht l-art, (mhux disponibbli bil-Malti)) u mill-EEA fl-ETC/ICM Report 1/2020: Pesticides in European rivers, lakes and groundwater — Data assessment (Rapport Nru 1/2020 tal-ETC/ICM: Il-pestiċidi fix-xmajjar, fil-lagi u fl-ilma ta' taht l-art tal-Ewropa — Valutazzjoni tad-data, (mhux disponibbli bil-Malti)).

Opinjoni tal-Kumitat Ekonomiku u Soċjali Ewropew dwar il-proposta għal Direttiva tal-Parlament Ewropew u tal-Kunsill dwar il-kwalità tal-arja ambjentali u arja iktar nadifa għall-Ewropa

(COM(2022) 542 final — 2022/0347 (COD))

(2023/C 146/08)

Relatur: **Kęstutis KUPŠYS**

Konsultazzjoni	Parlament Ewropew, 19.1.2023 Kunsill, 24.1.2023
Bażi legali	Artikoli 192(1) u 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Agrikoltura, l-Iżvilupp Rurali u l-Ambjent
Adozzjoni fis-sezzjoni	3.2.2023
Adozzjoni fil-plenarja	22.2.2023
Sessjoni plenarja Nru	576
Riżultat tal-votazzjoni (favur/kontra/astensjonijiet)	145/9/12

1. Konklużjonijiet u rakkomandazzjonijiet

1.1. L-arja nadifa hija dritt fundamentali tal-bniedem, u għalhekk il-KESE jilqa' bis-shih il-Proposta għal reviżjoni tad-Direttivi dwar il-Kwalità tal-Arja fl-Ambjent. Il-Kumitat jirrakkomanda li l-istandards tal-kwalità tal-arja tal-UE (inkluż għall-ożonu, fil-forma ta' valuri limitu) jiġu allinjati bis-shih mal-Linji Gwida Globali dwar il-Kwalità tal-Arja aġġornati tal-Organizzazzjoni Dinjija tas-Saħħa (WHO) sa mhux aktar tard mill-2030, u li jiġi definit qafas ta' abilitazzjoni b'saħħtu bbażat fuq valuri ta' limitu, mekkaniżmi ta' infurzar u regoli ċari ta' ġestjoni. It-tnaqqis tat-tniġġis tal-arja għandu kobenefiċċji kbar għall-mitigazzjoni tat-tibdil fil-klima, is-sigurtà tal-enerġija u l-bijodiversità, u jżid ir-reżiljenza tal-popolazzjonijiet għall-pandemiji.

1.2. Il-KESE jilqa' l-approċċ li hadet il-Kummissjoni biex tiffoka fuq "l-ispejjeż imqabbla mal-benefiċċji", iżda jiddispijaċih li l-proporzjon, u mhux il-protezzjoni massima tal-hajja tal-bniedem u l-indikaturi tas-saħħa, huwa meqjus bħala l-aktar indikatur importanti li għandu jitqies f'din ir-reviżjoni. Dan iwassal biex l-għażla ta' politika ppreferuta tkun "l-allinjament aktar mill-qrib" iktar milli "l-allinjament shih". Bl-eċċezzjoni tad-diossidu tan-nitroġenu, il-Proposta tidher li tfittex allinjament mal-Linji Gwida tad-WHO tal-2005, u mhux dawk l-iktar reċenti, ippubblikati fl-2021.

1.3. L-istandards tal-arja nadifa jiffurmaw qafas legali, iżda t-tnaqqis tal-emissjonijiet huwa fil-kompetenza ta' pakketti leġiżlattivi oħra. Il-Kumitat huwa kunfidenti li l-limiti u r-regoli tad-Direttiva dwar il-Kwalità tal-Arja fl-Ambjent, stabbiliti u infurzati b'mod ambizzjuż u f'waqtu, flimkien ma' miżuri settorjali effettivi, se jwasslu għal azzjonijiet kuragġużi fil-livelli nazzjonali u lokali.

1.4. Iċ-ċittadini għandhom jaġixxu wkoll u jitgħallmu dwar ir-rabta bejn l-istil ta' hajja tagħhom, l-azzjonijiet tagħhom, ix-xejriet tal-konsum tagħhom u l-livelli tat-tniġġis. Nies infurmati aħjar huma hafna aktar motivati biex jaġixxu, u l-bidla fl-imġiba fit-tul tista' tinkiseb aktar faċilment. Għalhekk, il-KESE jappella għal żieda fil-finanzjament għal proġetti tax-xjenza taċ-ċittadini relatati mat-tniġġis taht il-programm Orizzont Ewropa.

1.5. Il-Kumitat jappoġġja bis-shih id-dritt għal kumpens għal persuni li sofrew dannu għas-saħħa mit-tniġġis tal-arja u penali għal persuni fiżiċi u ġuridiċi fi hdan l-Istat Membru li kiser ir-regoli.

2. Sfond

2.1. It-tniġġis tal-arja ambjentali (ta' barra) huwa l-kawża ambjentali ewlenija tal-impatti fuq is-saħħa fl-UE, bi stmi ta' aktar minn 300 000 mewta prematura fis-sena ⁽¹⁾. Id-WHO tgħid li t-tniġġis tal-arja kemm fil-bliet kif ukoll fiż-żoni rurali kien stmat li jikkawża 4,2 miljun mewta prematura madwar id-dinja kull sena ⁽²⁾. Dan huwa dovut għall-effetti kumulattivi tat-tniġġis tal-arja fuq is-saħħa pubblika. Pereżempju, l-esponiment għal materja partikolata fina ta' 2,5 mikroni jew inqas fid-dijametru ($PM_{2.5}$) jikkawża ħafna problemi tas-saħħa, inklużi l-mard kardjovaskulari u respiratorju u l-kancers. It-tniġġis tal-arja jagħmel ħsara wkoll lill-ambjent tagħna, u jikkawża l-aċidifikazzjoni, l-ewtrofikazzjoni u t-telf tal-għelejjel.

2.2. L-eċċessi tal-valuri ta' limitu tal-kwalità tal-arja huma reġistrati b'mod wiesa' madwar l-UE ⁽³⁾, b'koncentrazzjonijiet ferm oghla mill-aħħar rakkomandazzjonijiet tad-WHO ⁽⁴⁾.

2.3. Id-Direttiva 2008/50/KE tal-Parlament Ewropew u tal-Kunsill ⁽⁵⁾ dwar il-kwalità tal-arja fl-ambjent u arja iktar nadifa għall-Ewropa u d-Direttiva 2004/107/KE tal-Parlament Ewropew u tal-Kunsill ⁽⁶⁾ dwar l-arseniku, il-kadmju, il-merkuri, in-nikil u l-idrokarboni aromatiċi polikikliċi fl-arja ambjentali jstabbilixxu regoli għall-ġestjoni tat-tniġġis tal-arja u l-istandards tal-kwalità tal-arja tal-UE għal 12-il sustanza niġġiesa tal-arja: diossidu tal-kubrit (SO_2), diossidu tan-nitroġenu (NO_2)/ossidi tan-nitroġenu (NO_x), materja partikolata (PM_{10} u $PM_{2.5}$), ożonu (O_3), benzen (C_6H_6), ċomb (Pb), monossidu tal-karbonju (CO), arseniku (As), kadmju (Cd), nikil (Ni) u benzo(a)piren ($C_{20}H_{12}$).

2.4. Il-kontroll tal-idoneità ⁽⁷⁾ kkonkluda li d-Direttivi dwar il-Kwalità tal-Arja fl-Ambjent attwali għenu biex jitnaqqas it-tniġġis tal-arja. Hemm 70 % inqas imwiet bikrija attribwibbli għat-tniġġis tal-arja meta mqabbel mas-snin 90. Madankollu, l-arja ambjentali fil-kontinent tagħna għadha mniġġsa wisq, għad-detriment tas-saħħa tan-nies u tal-ambjent.

2.5. Fir-rigward tal-ħsara tagħhom lis-saħħa tal-bniedem, l-aktar sustanzi niġġiesa li jagħmlu impatt fl-Ewropa huma $PM_{2.5}$, NO_2 u l-ożonu troposferiku. L-Unjoni Ewropea trid tikseb tniġġis żero sa mhux aktar tard mill-2050, f'sinergija mal-isforzi tan-newtralità klimatika. Sadanittant, ir-reviżjoni attwali tad-Direttivi dwar il-Kwalità tal-Arja fl-Ambjent għandha l-għan li, fost l-oħrajn:

- tintroduċi standards tal-kwalità tal-arja aktar stretti, allinjati aktar mill-qrib mal-linji gwida l-godda tad-WHO;
- tappoġġja d-dritt għal arja nadifa u ttejjeb l-aċċess għall-ġustizzja;
- tistabbilixxi penali u reġimi ta' kumpens aktar effettivi meta jinkisru r-regoli dwar il-kwalità tal-arja;
- issaħħah il-monitoraġġ tal-kwalità tal-arja u r-regoli tal-immudellar biex tappoġġja l-azzjoni preventiva u l-mizuri mmirati;
- tiċċara r-rekwiziti għad-definizzjoni, l-adozzjoni, u l-implimentazzjoni ta' pjani legali u effettivi dwar il-kwalità tal-arja, bl-għan kemm li jipprevjenu kif ukoll jirrimedjaw il-ksur tal-leġiżlazzjoni;
- ittejjeb l-aċċess għall-informazzjoni pubblika u l-kwalità tagħha.

⁽¹⁾ EEA, Health impacts of air pollution in Europe (Impatti tat-tniġġis tal-arja fuq is-saħħa (mhux disponibbli bil-Malti)).

⁽²⁾ WHO, Ambient (outdoor) air pollution (Tniġġis tal-arja ambjentali (ta' barra) (mhux disponibbli bil-Malti)).

⁽³⁾ EEA, Europe's air quality status 2022 (L-istatus tal-kwalità tal-arja tal-Ewropa fl-2022 (mhux disponibbli bil-Malti)).

⁽⁴⁾ WHO, Global air quality guidelines (Linji gwida globali dwar il-kwalità tal-arja (mhux disponibbli bil-Malti)).

⁽⁵⁾ Id-Direttiva 2008/50/KE tal-Parlament Ewropew u tal-Kunsill tal-21 ta' Mejju 2008 dwar il-kwalità tal-arja fl-ambjent u arja iktar nadifa għall-Ewropa (ĠU L 152, 11.6.2008, p. 1).

⁽⁶⁾ Id-Direttiva 2004/107/KE tal-Parlament Ewropew u tal-Kunsill tal-15 ta' Diċembru 2004 dwar l-arseniku, il-kadmju, il-merkuri, in-nikil u l-idrokarboni aromatiċi polikikliċi fl-arja ambjentali (ĠU L 23, 26.1.2005, p. 3).

⁽⁷⁾ CIRCABC, Air Policy (Politika dwar l-Arja (mhux disponibbli bil-Malti)).

3. Kummenti ġenerali

Perkors għal Tniġġis Zero

3.1. Id-dritt għal arja nadifa huwa dritt fundamentali tal-bniedem rikonoxxut internazzjonalment ⁽⁸⁾. Għalhekk, il-KESE jilqa' bis-shih il-Proposta għal reviżjoni tad-Direttivi dwar il-Kwalità tal-Arja fl-Ambjent. Il-leġiżlazzjoni tal-UE dwar il-kwalità tal-arja wriet li hija għodda ewlenija u fundamentali biex jiġi xprunat it-tnaqqis tat-tniġġis tal-arja fl-UE.

3.2. Il-livell ta' allinjament tal-istandards tal-kwalità tal-arja tal-UE mal-aktar Linji Gwida riċenti tad-WHO huwa kwistjoni ta' għażla politika u jiddependi fuq l-ambizzjonijiet fil-livelli tal-istati u tal-ibliet. Tliet xenarji (u għażliet ta' politika korrispondenti) kienu ġew eżaminati mill-Kummissjoni u deskritti fir-Rapport tal-Valutazzjoni tal-Impatt tagħha ⁽⁹⁾. L-għażla fosthom hija wahda politika, u mhux wahda "purament xjentifika". It-tliet għażliet huma distinti minhabba livelli differenti ta' ambizzjoni: "allinjament shih" (I-1), "allinjament aktar mill-qrib" (I-2) u "allinjament parzjali" (I-3).

3.3. Il-KESE jilqa' l-approċċ li ħadet il-Kummissjoni biex tiffoka fuq "l-ispejjeż imqabbla mal-benefiċċji", iżda jiddispijaċih li l-proporzjon, u mhux l-indikaturi tal-protezzjoni massima tal-hajja tal-bniedem u tas-saħha, huwa kkunsidrat bħala l-aktar indikatur importanti li għandu jitqies f'din ir-reviżjoni, u b'hekk iwassal għall-għażla ta' politika I-2 ta' "allinjament aktar mill-qrib". Bl-eċċezzjoni tal-NO₂, il-Proposta tasew tidher li tftitx allinjament mal-Linji Gwida tad-WHO tal-2005, u mhux dawk godda, ippubblikati fl-2021.

3.4. Il-KESE jhegġeġ, sal-iskadenza l-aktar bikrija possibbli, il-valutazzjoni tal-progress u r-rieżami tal-miri, bil-ghan li l-istandards tal-kwalità tal-arja tal-UE jiġu allinjati bis-shih mal-linji gwida aġġornati tad-WHO sa mhux aktar tard mill-2030. Dan l-allinjament għandu jkun akkumpanjat minn qafas ta' abilitazzjoni b'saħħtu, li jwassal għal valuri ta' limitu, mekkaniżmi ta' infurzar u regoli ta' gestjoni ċari.

Limitazzjonijiet tal-Proposta attwali

3.5. B'dispijaċir, il-biċċa l-kbira tal-Istati Membri għadhom ma jikkonformawx mal-istandards eżistenti tal-UE dwar il-kwalità tal-arja, u mhumiex qed jiehdu azzjoni effettiva biex itejbu l-kwalità tal-arja – kif jixhed l-għadd ta' proċeduri ta' ksur li għaddejjin bhalissa. Għalhekk, ir-reviżjoni kienet mistennija li mhux biss tistabbilixxi l-livell xieraq ta' ambizzjoni, f'koerenza max-xjenza, sabiex tistimula inizjattivi aktar deċiżivi, iżda wkoll ittejjeb ir-regoli ta' implimentazzjoni u infurzar, sabiex tassisti u tiggwida aħjar lill-Istati Membri u lill-awtoritajiet kompetenti.

3.6. Il-Kumitat jappella għat-tnehhija ta' lakuni potenzjali mil-leġiżlazzjoni, relatati mas-saħha tal-bniedem u l-protezzjoni ambjentali. L-Artikoli 16 u 17 fihom ir-regoli għat-tnaqqis tat-tixrid ta' ramel/tat-tmelliġ fix-xitwa u tas-sorsi naturali tat-tniġġis tal-arja mill-obbligu ta' konformità. Fil-fehma tal-Kumitat, dan l-approċċ jikkontradixxi l-għanijiet tal-leġiżlazzjoni. Sorsi naturali u magħmula mill-bniedem jikkombinaw u jimplifikaw l-effett tas-sustanzi niġġiesa. Billi ninjoraw is-sorsi naturali tat-tniġġis tal-arja, inkomplu npoġġu hajjet in-nies fil-periklu.

3.7. Bl-istess mod, fl-Artikolu 29, l-Istati Membri huma mistennija jistabbilixxu penali "effettivi, proporzjonati u dissuażivi" għal "persuni fiżiċi u ġuridiċi" fl-Istat Membru li kiser ir-regoli. Dan huwa pass fid-direzzjoni t-tajba li l-Kumitat jappoġġja bis-shih, peress li huwa estremament importanti li jkun hemm reġim ta' sanzjonijiet li jaħdem biex jiġi indirizzat in-nuqqas ta' konformità, flimkien mad-dispożizzjonijiet fl-Artikolu 28 dwar id-dritt għal kumpens għal persuni li jkunu sofrew ħsara għas-saħha (anke parzjalment) mit-tniġġis tal-arja. Il-Kumitat jappella li tiġi stabbilita rabta ċara u strettament razzjonali bejn is-sors ta' sustanza niġġiesa u dak li niġġes, li tiċċara r-responsabbiltajiet u l-penalizzazzjonijiet relatati tagħhom; jitlob ukoll kjarifika ulterjuri tad-dispożizzjonijiet dwar il-pjani dwar il-kwalità tal-arja u r-rimedji (inklużi penali finanzjarji) marbuta man-nuqqasijiet ta' konformità mal-istandards tal-kwalità tal-arja sal-iskadenzi.

⁽⁸⁾ Ir-Riżoluzzjoni A/76/L.75 tal-Assemblea Ġenerali tan-Nazzjonijiet Uniti u NAT/824

⁽⁹⁾ Kummissjoni Ewropea, Il-kwalità tal-arja – reviżjoni tar-regoli tal-UE

3.8. Għandha ssir enfasi speċjali fuq l-ożonu. Skont l-istima tal-Aġenzija Ewropea għall-Ambjent, 24 000 mewta prematura fis-sena huma dovuti għall-esponiment għall-ożonu⁽¹⁰⁾. L-ożonu huwa sustanza niġġiesa li ma tiġix emessa direttament minn sorsi primarji. Huwa fformat permezz ta' serje ta' reazzjonijiet kumplessi fl-atmosfera xprunati mill-enerġija trasferita għall-molekuli tad-diossidu tan-nitroġenu meta dawn jassorbu d-dawl mir-radjazzjoni solari⁽¹¹⁾. L-effetti fuq is-saħha tal-ożonu troposferiku (ożonu "tossiku") huma identifikati sew: riċerka epidemjoloġika reċenti wriet li l-esponimenti għall-ożonu huma assoċjati ma' zieda fil-mortalità u l-morbidità⁽¹²⁾ u ma' ħsara serja għan-natura u l-għelejje. Għad ma hemm l-ebda azzjoni effettiva fis-seħh biex jitnaqqsu malajr l-emissjonijiet tal-prekursuri tal-ożonu bħall-metan, minkejja l-pubblikazzjoni reċenti tal-Pjan ta' Azzjoni tal-UE dwar il-Metan skont il-Wegħda Globali b'rabta mal-Metan. Madankollu, il-Kumitat jilqa' l-intenzjoni li, matul ir-rieżami tad-Direttiva dwar l-Impenji Nazzjonali għat-Tnaqqis tal-Emissjonijiet fl-2025, tiġi esporata l-possibbiltà li l-metan jiġi inkluż fost is-sustanzi niġġiesa regolati.

3.9. Fl-Artikolu 13, il-Kummissjoni qed tipproponi li taqleb f'“valuri ta' limitu” kważi s-sustanzi niġġiesa kollha fl-arja li bhalissa huma soġġetti għal “valuri fil-mira”, hlief għall-ożonu, li għadu kopert biss mill-“valuri fil-mira”. Din l-eżenzjoni hija ġġustifikata mill-karatteristiċi kumplessi tal-formazzjoni tagħha fl-atmosfera li jikkumplikaw il-kompitu tal-valutazzjoni tal-fattibbiltà tal-konformità ma' valuri ta' limitu stretti.

3.10. Fil-fehma tal-Kumitat, valuri fil-mira bħal dawn mhux se jincitaw biżżejjed lill-Istati Membri u lill-awtoritajiet kompetenti biex inaqqsu l-ożonu troposferiku – wiehed mill-aktar tliet sustanzi niġġiesa serji. Jeżistu soluzzjonijiet biex jitnaqqas l-ożonu tossiku. It-tnaqqis tal-prekursuri tal-ożonu bħall-NO₂, il-komposti organiċi volatili (KOV) mhux metaniċi u l-emissjonijiet tal-metan, se jikkontribwixxi għat-tnaqqis tal-konċentrazzjonijiet tal-ożonu. It-titjib tal-istandards tal-emissjonijiet tal-vetturi, it-tnaqqis tal-użu jew il-projbizzjoni ta' solventi, żebgħa jew sprejers b'kontenut għoli ta' KOV, it-tnaqqis effettiv tal-emissjonijiet tal-metan mill-enerġija, mill-iskart u mill-agrikoltura (l-akbar kontributor) huma modi effiċjenti biex konsegwentement jitnaqqas l-ożonu troposferiku. Dawn l-ghodod magħrufa għandhom jiġu sfruttati kompletament. Il-Kumitat jirrakkomanda li l-istandards tal-ożonu tal-UE jiġu allinjati bis-shih mal-Linji Gwida Globali tal-2021 tad-WHO dwar il-Kwalità tal-Arja fil-forma ta' valur ta' limitu.

3.11. Minbarra l-Proposta tal-Kummissjoni, għandhom jiġu introdotti siti ta' monitoraġġ addizzjonali għall-Partiċelli Ultrafini, il-karbonju iswed u l-ammonijaka. Id-densità proposta mhijiex biżżejjed biex isservi l-iżvilupp ta' studji epidemjoloġiċi. Is-siti ta' monitoraġġ iridu jiġu ppjanati b'tali mod li d-data tagħhom tkun biżżejjed biex tinforma b'mod adegwat lill-awtoritajiet tas-saħha lokali dwar ir-riskji għas-saħha kkawżati mit-tniġġis lokali, inklużi s-sustanzi niġġiesa emergenti ta' thassib, speċjalment fir-rigward ta' popolazzjonijiet vulnerabbli u żoni mnigġsa hafna.

Mizuri settorjali speċifiċi

3.12. Fir-rigward tal-Artikolu 10 tal-Proposta, il-Kumitat jissuggerixxi li kull Stat Membru għandu jistabbilixxi mill-inqas monitoraġġ ta' “supersiti” wiehed għal kull belt b'aktar minn 250 000 abitant f' post bi sfond urban. L-Istati Membri li ma għandhomx bliet b'aktar minn 250 000 abitant jehtilhom jistabbilixxu mill-inqas monitoraġġ ta' “supersiti” f' post bi sfond urban.

3.13. Minbarra l-gwida purament medika, id-WHO tirrakkomanda l-protezzjoni tan-natura, il-preservazzjoni tal-arja nadifa, u l-investment fl-enerġija nadifa biex tiġi żgurata tranżizzjoni rapida u b'saħħitha tal-enerġija, li se ġġib ukoll kobenefiċċji fil-ġlieda kontra t-tibdil fil-klima. Id-WHO tirrakkomanda wkoll il-bini ta' bliet tajbin għas-saħha u abitabbli: tiġi promossa mobilità aktar nadifa u attiva bħat-trasport pubbliku, iċ-ċikliżmu u l-mixi; jitwaqqaf l-użu ta' flus tal-kontribwenti biex jiġu ssussidjati l-fjuwils fossili li jikkawżaw it-tniġġis tal-arja; u jiġu promossi dieti tajbin għas-saħha.

3.14. Dawn il-punti ta' azzjoni għandhom jiggwidaw ukoll it-tehid tad-deċiżjonijiet Ewropej. Il-Patt Ekoloġiku Ewropew u l-inizjattivi rilevanti wiesgħa daqs “lesti għall-mira ta' 55 %” jew REPowerEU jenhtieg li jiġu adottati u implimentati fid-dawl tas-saħha pubblika u l-protezzjoni ambjentali⁽¹³⁾, waqt li jservu l-mitigazzjoni tat-tibdil fil-klima u l-adattament għalih, is-sigurtà tal-provvista tal-enerġija u l-kunsiderazzjonijiet geopolitiċi.

⁽¹⁰⁾ EEA, Health impacts of air pollution in Europe (Impatti tat-tniġġis tal-arja fuq is-saħha (mhux disponibbli bil-Malti)).

⁽¹¹⁾ WHO, Global air quality guidelines (Linji gwida globali dwar il-kwalità tal-arja (mhux disponibbli bil-Malti)).

⁽¹²⁾ EPA, Health Effects of Ozone in the General Population (Effetti fuq is-Saħha tal-Ożonu fil-Popolazzjoni Ġenerali (mhux disponibbli bil-Malti)).

⁽¹³⁾ Għandha tingħata attenzjoni partikolari lill-istandards il-ġodda tal-emissjonijiet tal-vetturi Euro 7, peress li t-trasport bit-triq huwa l-kawża ewlenija tat-tniġġis tal-arja ambjentali fit-territorji urbani. In-nuqqas li tintlaħaq l-aspettattiva dwar l-Euro 7 huwa espress minn hafna partijiet ikkonċernati (eż. Trasport u l-Ambjent).

3.15. Huwa għalhekk li l-KESE jara lok għal aktar titjib fil-Proposta. In-nuqqas tal-Proposta tal-Kummissjoni jinsab b'mod ċar fil-fatt li ma tharisx lil hinn minn dak li huwa teknikament kwantifikabbli llum. L-impatti mill-azzjonijiet ta' politika huma mmudellati sat-tnaqqis massimu teknikament fattibbli, bix-xenarju bażi diġà jissottovaluta l-potenzjal. Legiżlazzjoni settorjali b'saħħitha addizzjonali (eż. fit-trasport, it-tishin domestiku u s-settur agroalimentari) bla dubju tgħin fil-provvista ta' arja aktar nadifa:

- Ir-regolamentazzjoni tas-sustanzi niġġiesa kollha li jagħmlu ħsara lis-saħha tal-bniedem, lill-ambjent u lill-klima;
- L-istabbiliment ta' limiti stretti ta' emissjonijiet għal stuġi u bojlers, bħala parti mir-reviżjoni tal-istandards tal-Ekedisinn;
- L-iżgurar li s-settur agroalimentari qed jikkontribwixxi wkoll għall-ksib tal-livelli tal-Linji Gwida tad-WHO sal-2030, speċjalment it-tnaqqis tal-emissjonijiet tal-ammonijaka u tal-metan;
- Il-promozzjoni tat-trasport pubbliku u d-dizincementar tal-użu ta' karozzi personali;
- It-tnaqqis tal-limiti tal-emissjonijiet tal-vetturi tal-UE għall-aktar livell globali baxx possibbli (u l-azzjoni malajr kemm jista' jkun) filwaqt li jitnehhew gradwalment il-magni b'kombustjoni interna;
- It-titjib tal-ittestjar, l-approvazzjoni u ċ-ċertifikazzjoni tal-vetturi;
- Il-monitoraġġ tal-emissjonijiet fit-triq, eż. permezz tat-teknoloġija tat-telerilevament;
- L-armonizzazzjoni tal-qafas Ewropew ⁽¹⁴⁾ għal żoni b'emissjonijiet baxxi/emissjonijiet żero u l-introduzzjoni ta' portal uniku fil-livell tal-UE għall-kontroll u r-reġistrazzjoni tal-vetturi għad-dhul f'żoni bħal dawn.

3.16. Ir-regoli tal-arja nadifa jiffurmaw qafas legali, iżda t-tnaqqis tal-emissjonijiet huwa fil-kompetenza ta' pakketti legiżlattivi oħra. Fil-fehma tal-Kumitat, il-kunċett ta' żona b'emissjonijiet baxxi/emissjonijiet żero joffri eżempju perfett ta' "l-aħjar Prattika". Pereżempju, jista' jkun li ma kienx ikun hemm Żona b'Emissjonijiet Baxxi (LEZ) fi Brussell jekk ma kienx hemm normi biex jiġu infurzati miżuri biex jintlaħqu dawn l-għanijiet. Aktar tard, hekk kif aktar u aktar bliet jilħqu n-normi, il-miri gwida jehtieġ li jiġu aġġornati abbażi ta' data xjentifika biex il-kwalità tal-arja tittejjeb kontinwament.

3.17. Il-proċess deskritt hawn fuq johloq ċiklu virtuwż ta' azzjonijiet u konsegwenzi. Il-limiti u r-regoli tad-Direttiva dwar il-Kwalità tal-Arja fl-Ambjent, stabbiliti u infurzati b'mod ambizzjuż u f'waqtu, flimkien ma' miżuri settorjali effettivi, se jwasslu biex jittiehdu azzjonijiet kuraġġużi fil-livell nazzjonali u lokali. Dan se jwassal biex il-miri ambizzjużi għall-arja nadifa jintlaħqu aktar faċilment. Fil-fehma tal-Kumitat, l-opportunitajiet fattibbli kollha ta' din il-katina ta' azzjonijiet mhumiex ikkunsidrati bis-shih fil-valutazzjoni tal-impatt u fil-Proposta. Kieku kienet preżenti fl-ippjanar inizjali tal-Proposta, l-għażla ta' "allinjament shih" (l-1) setgħet intgħażlet bħala t-triq "il quddiem, mhux l-għażla inqas ambizzjuża l-2 ta' "allinjament aktar mill-qrib".

Biex jikber l-għarfien pubbliku

3.18. Minkejja t-titjib mis-snin disghin, il-kwalità tal-arja għadha ta' thassib serju għaċ-ċittadini Ewropej. Il-biċċa l-kbira tal-Ewropej (aktar minn 80 %) jaħsbu li l-kundizzjonijiet tas-saħha bħall-mard respiratorju, l-ażma, u l-mard kardjovaskulari huma problemi serji f'pajjiżhom li jirriżultaw mit-tniġġis tal-arja ⁽¹⁵⁾.

3.19. Filwaqt li l-maġġoranza tal-Ewropej ma jhossuhomx infurmati tajjeb (60 %), kważi nofs daww li wiegħbu l-istħarriġ huma tal-fehma li l-kwalità tal-arja marret għall-agħar f'dawn l-aħħar għaxar snin (47 %). Minkejja l-fatt li l-għadd ta' persuni esposti għall-arja mniġġsa hafna naqas b'mod kostanti, daww li huma esposti għadhom ibatu minn problemi kbar tas-saħha u ma jesperjenzaw l-ebda evidenza tangibbli li l-kwalità tal-arja ambjentali ttejjeb.

⁽¹⁴⁾ Il-KESE jinnota li l-istrategija għal mobbiltà sostenibbli u intelliġenti (COM (2020) 789 final) tinkludi l-impenn tal-Kummissjoni li tnedi studju ddedikat dwar soluzzjonijiet li jippermettu "skemi ta' restrizzjoni tal-aċċess għall-vetturi urbani" aktar effettivi u faċili għall-utent, filwaqt li jiġi rrispettat il-prinċipju tas-sussidjarjetà.

⁽¹⁵⁾ Ewrobarometru, L-Attitudnijiet tal-Ewropej lejn il-Kwalità tal-Arja. Fil-COM(2021) 44 titqies rabta bejn il-kanċer u t-tniġġis. Il-KESE jqis li, fl-istħarriġ futuri tal-Ewrobarometru, jehtieġ li tiżdied mistoqsija dwar l-attitudnijiet għall-kanċer (kif ukoll id-dijabete u d-dimenzja) bħala konsegwenza tat-tniġġis tal-arja.

3.20. Għadu mhuwiex ċar kemm iċ-ċittadini jkunu lesti li jagħmlu, b'mod proattiv, sabiex itejbu, direttament jew indirettament, il-kwalità tal-arja ambjentali. Madankollu, is-sensibilizzazzjoni għandha effetti doppji:

3.20.1. L-ewwel, l-Ewropej għandhom jitgħallmu dwar ir-rabta bejn l-istil ta' hajja tagħhom, l-azzjonijiet tagħhom, ix-xejriet tal-konsum tagħhom u l-livelli ta' tniġġis. Rabta ċara bhal din tirriżulta faċċettazzjoni pubblika ahjar għall-introduzzjoni ta' miżuri ta' politika, relatati mal-bidla fl-imġiba.

3.20.2. It-tieni, l-effettività ta' tali miżuri ta' politika tkun hafna oghla u ġġib riżultati kumulattivi jekk iċ-ċittadini jitgħallmu dwar l-eżiti tal-bidla fl-imġiba tagħhom. It-titjib fil-kwalità tal-arja ambjentali huwa viżibbli għall-ghajnejn b'mod ċar, speċjalment fl-ambjent urban, madankollu, id-data xjentifika, ippreżentata b'mod interattiv u faċli biex tinftiehem, tista' tiffaċilita ċirku virtuwż. Nies infurmati ahjar huma hafna aktar motivati biex jaġixxu u l-bidla fl-imġiba fit-tul tista' tinkiseb aktar faċilment.

3.21. Ix-xjenza taċ-ċittadini taġixxi bħala fattur deċiżiv fit-tiswir tal-opinjoni pubblika dwar il-kwistjonijiet kollha relatati mat-tniġġis u l-impatti tagħhom fuq il-hajja taċ-ċittadini. Il-KESE jiġbed l-attenzjoni għas-suċċess ta' inizjattivi bhal "CurieuzenNeuzen" ⁽¹⁶⁾, li aġixxew bħala xprun biex il-pubbliku jaċċetta ż-żoni b'emissjonijiet baxxi f'diversi bliet fil-Belġju, u jitlob li jżied il-finanzjament taht il-programm Orizzont Ewropa għal proġetti tax-xjenza taċ-ċittadini relatati mat-tniġġis.

4. Kummenti speċifiċi dwar is-sustanzi niġġiesa tal-arja ta' thassib emergenti

Particelli ultrafini

4.1. Il-particelli ultrafini huma particelli b'dijametru ta' 0,1 µm (100 nm inqas. Dawn il-particelli jirriżultaw minn sorsi naturali jew antropogeni bhal attivitajiet ta' kombustjoni. Minkejja l-evidenza dejjem tikber tal-impatt tal-particelli ultrafini fuq is-saħha, dawn is-sustanzi niġġiesa mhumix regolati mid-Direttivi attwali dwar il-Kwalità tal-Arja fl-Ambjent. Il-KESE jinnotta ambizzjoni dejjem akbar biex l-għarfien eżistenti dwar l-impatt fuq is-saħha jiġi ttrasformat f'rakkomandazzjonijiet ta' politika, madankollu, hemm bżonn li tingabar informazzjoni addizzjonali dwar il-kwistjoni.

4.2. Għalhekk, il-KESE jappella għal azzjoni mmirata addizzjonali, permezz tal-programm Orizzont Ewropa, biex tiġi ffinanzjata r-riċerka dwar il-particelli ultrafini b'mod sistematiku. Minkejja n-nuqqas ta' indikaturi speċifiċi dwar il-particelli ultrafini, jista' jkun utli li tinbeda kampanja ta' sensibilizzazzjoni pubblika biex iċ-ċittadini Ewropej jiġu infurmati dwar ir-riskji "emergenti" minn din il-klassi ta' sustanzi niġġiesa mhux esposti biżżejjed.

Karbonju iswed

4.3. Il-karbonju iswed huwa particelli fini ġġenerati mill-kombustjoni tal-fjuwils fossili jew tal-bijomassa. Il-karbonju iswed għandu effetti negattivi fuq is-saħha, għax jipprovoka mard tal-qalb jew tal-pulmun, iżda huwa wkoll aċċelleratur tat-tibdil fil-klima, peress li tunnellata ta' karbonju iswed għandha effett ta' tishin globali sa 1 500 darba aktar b'saħħtu minn tunnellata ta' CO₂.

4.4. Il-Kumitat iqis ir-referenzi għal studji, ipprovduti mid-WHO ⁽¹⁷⁾, li jsibu impatti statistikament sinifikanti fuq is-saħha mill-esponiment għall-karbonju iswed fl-livelli ta' 1,08 sa 1,15 µg/m³. Madankollu, id-WHO ma tapprovax dawn il-livelli fir-rakkomandazzjoni tagħha dwar Prattika tajba. Fil-fehma tal-Kumitat, dan m'għandux iservi ta' skuża biex ma tittiehed l-ebda azzjoni dwar il-karbonju iswed. Bl-istess mod, għandhom jittiehdu azzjonijiet biex jitnaqqsu l-livelli ta' particelli ultrafini bhal fuq PM_{2.5} u PM₁₀. L-istennija għal tliet jew hames snin oħra ta' evidenza minn xi proġetti ta' riċerka ffinanzjati mill-UE jew għal dokument ta' gwida ieħor tad-WHO tfisser li hajjet eluf ta' ċittadini se tintilef u l-kriżi klimatika se tiġi aċċellerata.

Ammonijaka

4.5. L-ammonijaka (NH₃) hija kompost inorganiku tan-nitroġenu u tal-idroġenu. Il-livelli għoljin ta' ammonijaka jagħmlu hsara lill-pulmuni u huma kawża ta' mortalità. L-NH₃ huwa kontributur importanti għal-livelli eċċessivi tal-PM sekondarju. Dan jiddeterjora wkoll l-ambjent tagħna u jagħmel hsara lill-bijodiversità permezz tal-aċidifikazzjoni u l-ewtrofikazzjoni. It-tnaqqis tal-ammonijaka jista' jinkiseb fis-settur agroalimentari, fis-settur tat-trasport, u fis-settur tal-"użu tas-solventi u tal-prodotti".

⁽¹⁶⁾ CurieuzenNeuzen Vlaanderen Kampanji simili tmexxew minn gruppi tas-soċjetà ċivili fil-Ġermanja, l-Irlanda, l-Italja, il-Litwanja, il-Polonja, is-Slovakkja u diversi pajjiżi oħra tal-UE.

⁽¹⁷⁾ UNEP, Health effects of black carbon (Effetti fuq is-saħha tal-karbonju iswed (mhux disponibbli bil-Malti)).

4.6. Ma teżisti l-ebda rakkomandazzjoni tad-WHO għall-koncentrazzjonijiet tal-ammonijaka fl-arja ambjentali relatata mal-impatti fuq is-saħħa. Madankollu, l-impatt tagħha fuq is-saħħa u l-ambjent huwa ddokumentat sew ⁽¹⁸⁾, peress li l-emissjonijiet tal-ammonijaka jikkontribwixxu għall-formazzjoni ta' PM_{2.5} sekondarju, li għalih jeżistu l-Linji Gwida tad-WHO dwar il-Kwalità tal-Arja. L-esperti ssuġġerew livell kritiku fit-tul għall-veġetazzjoni (pjanti oghla) ta' 3 µg/m³.

4.7. Il-Proposta reċenti biex tiġi riveduta d-Direttiva dwar l-Emissjonijiet Industrijali ⁽¹⁹⁾ u l-ambizzjoni oghla tagħha li tnaqqas l-emissjonijiet industrijali u tespandi l-kamp ta' applikazzjoni tagħha għall-akbar farms tal-bhejjem tal-UE, tista' tikkontribwixxi b'mod sinifikanti għat-tnaqqis tal-emissjonijiet tal-ammonijaka, minhabba li s-sors prinċipali tal-emissjonijiet tal-NH₃ huwa l-agrikoltura, u madwar ¾ tal-emissjonijiet fl-UE huma kkawżati mill-ġestjoni tad-demel mit-trobbija tal-bhejjem ⁽²⁰⁾. Madankollu, id-Direttiva dwar l-Emissjonijiet Industrijali għandha tiġi implimentata b'mod proporzjonat u kosteffettiv sabiex tiġi evitata zieda addizzjonali fil-kostijiet tal-produzzjoni fis-settur agroalimentari ⁽²¹⁾.

4.8. Sabiex jiġu żgurati s-saħħa u l-benesseri tal-ghajxien tal-individwi, il-KESE jsostni li huwa meħtieġ ukoll mekkaniżmu ta' appoġġ robust għall-individwi u l-industriji vulnerabbli biex is-soluzzjonijiet prattiċi dwar l-emissjonijiet tal-NH₃ fit-trobbija tal-bhejjem ikunu disponibbli "fuq il-post". Dan l-appoġġ għandu jinkludi finanzjament għal avvanzi teknoloġiċi magħrufa u aktar riċerka. B'mod ġenerali, l-impriżi tat-trobbija tal-bhejjem għandhom jitheggu jaghmlu bidliet favur l-ambjent u s-saħħa filwaqt li jżommu l-funzjoni kritika tal-provvista tal-oġġetti għall-popolazzjoni ⁽²²⁾.

Brussell, it-22 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

⁽¹⁸⁾ UNECE, Towards Cleaner Air, Scientific Assessment Report 2016 (Lejn Arja Aktar Nadifa, Rapport ta' Valutazzjoni Xjentifika 2016 (mhux disponibbli bil-Malti)).

⁽¹⁹⁾ Id-Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (ĠU L 334, 17.12.2010, p. 17).

⁽²⁰⁾ 76,2 % fl-2020, skont National air pollutant emissions dashboard (Id-dashboards nazzjonali tal-emissjonijiet ta' sustanzi li jniġġsu l-arja) (mhux disponibbli bil-Malti).

⁽²¹⁾ Opinjoni tal-KESE dwar Reviżjoni tad-Direttiva dwar l-Emissjonijiet Industrijali (IED) u tar-Regolament dwar il-PRTR Ewropew, (ĠU C 443, 22.11.2022, p. 130).

⁽²²⁾ Opinjoni tal-KESE dwar Reviżjoni tad-Direttiva dwar l-Emissjonijiet Industrijali (IED) u tar-Regolament dwar il-PRTR Ewropew, (ĠU C 443, 22.11.2022, p. 130).

Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: Komunikazzjoni dwar l-orjentazzjonijiet għal riforma tal-qafas tal-governanza ekonomika tal-UE”

(COM(2022) 583 final)

(2023/C 146/09)

Relatur: **Krister ANDERSSON**

Korelatur: **Dominika BIEGON**

Konsultazzjoni	Kummissjoni Ewropea, 19.12.2022
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Unjoni Ekonomika u Monetarja u l-Koeżjoni Ekonomika u Soċjali
Adozzjoni fis-sezzjoni	1.2.2023
Adozzjoni fil-plenarja	23.2.2023
Sessjoni plenarja Nru	576
Riżultat tal-votazzjoni (favur/kontra/astensjonijiet)	202/3/7

1. Konkluzjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (il-KESE) jilqa' b'sodisfazzjon kbir il-Komunikazzjoni tal-Kummissjoni li tiddekrivi l-orjentazzjonijiet għal riforma tal-qafas tal-governanza ekonomika.

1.2. Il-KESE jaqbel mal-Kummissjoni dwar il-htieġa għal ftehim rapidu qabel il-proċessi baġitarji tal-Istati Membri għall-2024. Kif indikat mill-Kummissjoni, hemm htieġa urġenti għal koordinazzjoni politika baġitarja u strutturali b'saħħha kif ukoll għal sorveljanza ekonomika u fiskali effettiva, li trawwem tkabbir inkluziv u tgħin lill-Bank Ċentrali Ewropew (BĊE) jilhaq l-ghanijiet miftiehma tiegħu.

1.3. Il-KESE jaqbel mal-Kummissjoni li kien hemm nuqqas ta' politiki prudenti mill-Istati Membri fi zminijiet tajbin ⁽¹⁾, filwaqt li fl-istess hin ir-regoli fiskali l-limitaw il-marġni fiskali għall-immanuvrar matul it-tnaqqis fir-ritmu ekonomiku f'xi Stati Membri.

1.4. Il-KESE jirrikonoxxi l-pjan tal-Kummissjoni li żżomm il-valuri ta' referenza. Il-kriterju tad-defiċit ta' 3 % tal-PDG għandu effett ta' sinjal politiku u tas-suq. B'mod ġenerali, il-KESE jenfasizza li l-pjani strutturali fiskali għandhom jiżguraw li l-proporzjonijiet tad-dejn għall-PDG jitqieghdu fit-triq tan-niżla jew jibqgħu f'livelli prudenti.

1.5. Il-KESE jappoġġja l-proposta tal-Kummissjoni li ma tibqax tapplika r-regola rigida ta' 1/20 peress li tista' tkun ta' piż żejjed fuq l-Istati Membri b'dejn għoli, b'impatt negattiv fuq it-tkabbir u s-sostenibbiltà tad-dejn innifsu. Il-perjodu ta' evalwazzjoni ta' erba' snin ta' nofs it-terminu bħala referenza għall-aġġustamenti fiskali, u li jista' jiġi estiż għal tliet snin addizzjonali fejn mehtieġ, jidher ukoll li huwa proporzjonat.

1.6. Il-KESE jilqa' l-enfasi tal-Kummissjoni fuq in-nefqa primarja netta bħala l-parametru ewlieni ta' evalwazzjoni tal-governanza ekonomika l-gdida.

1.7. Il-KESE jinnota li l-politika fiskali hija l-qasam klassiku tal-politika parlamentari, billi taffettwa l-istruttura shiha tan-nefqa u d-dhul tal-Istat. Biex qafas riformat jirnexxi, is-sjieda tal-proċess hija kruċjali.

⁽¹⁾ COM(2022) 583 final, paġna 3.

1.8. Il-KESE jsostni li riforma soda tal-governanza ekonomika Ewropea hija meħtieġa b'mod urġenti fl-interess tal-persuni, il-kumpaniji u l-gvernijiet. Għalhekk huwa importanti li jiġu żviluppati aktar miżuri li jistgħu jittiehdu biex tissaħħah is-sjeda tar-regoli, biex b'hekk jiġi żgurat li l-gvernijiet kollha jkunu impenjati għal qafas rivedut.

1.9. Il-KESE jqis li huwa ta' importanza kbira li l-proposti legiżlattivi li jmiss jistabbilixxu standards minimi ta' sorveljanza parlamentari nazzjonali u l-involvement tas-soċjetà ċivili organizzata fir-rigward tal-abbozzar ta' pjani strutturali fiskali nazzjonali fuq terminu medju.

1.10. Il-KESE jenfasizza l-ħtieġa għal regoli adatti li jiżguraw infurzar b'saħħtu. Fil-każijiet ta' eċċezzjoni fejn jiġu kkunsidrati s-sanzjonijiet, dawn iridu jkunu effettivi u implimentati b'mod trasparenti. Ir-regoli għandhom jiġu applikati b'mod ugwali għall-Istati Membri kollha sabiex tinzamm il-kredibbiltà.

1.11. Il-KESE jilqa' l-fatt li ż-żieda fil-kwalità u l-kwantità tal-investimenti pubbliċi hija deskritta bħala fattur li għandu jiġi kkunsidrat fil-proċess biex tinkiseb is-sostenibbiltà tad-dejn. Il-KESE jilqa' wkoll l-estensjoni tal-perkors ta' aġġustament li jista' jingħata għal massimu ta' tliet snin.

1.12. Sabiex jintlaħqu l-miri klimatiċi tal-UE, l-istokk kapitali jeħtieġ li jiġi rivedut kompletament u l-investimenti pubbliċi u privati jiġu estiżi. Fil-passat, il-KESE appella għal miżuri biex jingħalaq id-distakk enormi fl-investiment⁽²⁾. Il-Kumitat jenfasizza li jistgħu jkunu meħtieġa aktar inizjattivi biex jiġi żgurat li jiġi mobilizzat biżżejjed kapital privat u pubbliku għat-tranzizzjoni ekoloġika u l-koeżjoni soċjali.

1.13. Sabiex tiġi żgurata t-trasparenza u jiġi ffaċilitat il-monitoraġġ effettiv tal-implimentazzjoni tal-pjani fiskali-strutturali fuq terminu medju, l-Istati Membri huma mitlubin jipprezentaw rapporti ta' progress annwali u jiddeskrivu fid-dettall l-istatus ta' implimentazzjoni tar-riformi u l-investimenti. Dawn ir-rapporti u l-evalwazzjonijiet tal-Kummissjoni u tal-Kunsill imwettqa fil-kuntest tas-sorveljanza annwali għandhom ikunu disponibbli għall-pubbliku.

2. Sfond

2.1. Il-Komunikazzjoni tal-Kummissjoni Ewropea⁽³⁾ tistabbilixxi prinċipji ġenerali għal qafas ta' governanza ekonomika tal-UE riformat. Sabiex jittejjeb il-qafas attwali, l-inizjattiva tal-Kummissjoni għandha l-għan li ssahħah is-sostenibbiltà tad-dejn u trawwem tkabbir sostenibbli u inkluziv permezz tal-investiment u r-riformi.

2.2. In-nefqa primarja netta, jiġifieri n-nefqa taħt il-kontroll tal-gvern, se tikkwalifika bħala l-indikatur ewlieni kkunsidrat mill-Kummissjoni. In-nefqa primarja netta se tkun ukoll il-bażi għall-istabbiliment tal-perkorsi ta' aġġustament fiskali u għat-twettiq ta' sorveljanza fiskali annwali, bl-għan li jiġu ssimplifikati r-regoli attwali.

2.3. Barra minn hekk, il-Kummissjoni se tiżviluppa perkors ta' aġġustament fiskali ta' referenza għal kull Stat Membru fuq perjodu ta' erba' snin, ibbażat fuq metodoloġija stabbilita biex tanalizza u tivvaluta s-sostenibbiltà tad-dejn. Il-perkors ta' aġġustament għandu jiżgura li l-proporzjonijiet tad-dejn tal-Istati Membri bi sfidi speċifiċi tad-dejn ikunu fit-triq tan-niżla, filwaqt li jiġi żgurat li d-defiċit jibqa' taħt it-3 % tal-PDG kif stabbilit fir-regoli tat-Trattat.

2.4. Il-Kummissjoni se timmonitorja b'mod kostanti l-implimentazzjoni tal-pjani, filwaqt li tirrikjedi li l-Istati Membri jipprezentaw rapporti ta' progress annwali dwar l-applikazzjoni tal-pjani tagħhom sabiex l-attività ta' monitoraġġ issir aktar effettiva u trasparenti. Il-proċedura ta' defiċit eċċessiv (PDE) se tibqa', filwaqt li l-PDE bbażata fuq id-dejn se tissaħħah u tiġi attivata meta Stat Membru b'dejn ta' aktar minn 60 % tal-PDG jiddevja mill-perkors tan-nefqa miftiehem.

2.5. L-approċċ fuq terminu medju mħaddan mill-Kummissjoni se jippermetti li ssir distinzjoni bejn l-Istati Membri abbażi tal-isfidi tas-sostenibbiltà tad-dejn tagħhom. Meta jitqies il-piż fuq l-Istati Membri b'dejn għoli, il-valur referenzjarju attwali għat-tnaqqis tal-proporzjon tad-dejn (l-hekk imsejja regola 1/20) se jiġi sostitwit b'sorveljanza aktar ibbażata fuq ir-riskju biex jiġu evitati konsegwenzi negattivi fuq it-tkabbir u fuq is-sostenibbiltà tad-dejn innifsu.

⁽²⁾ Opinjoni tal-KESE dwar riforma tal-qafas fiskali tal-Unjoni Ewropea għal irkupru sostenibbli u tranzizzjoni ġusta (ĠU C 105, 4.3.2022, p.11).

⁽³⁾ COM(2022) 583 final.

2.6. Il-Kummissjoni bihsiebha ssahhah il-mekkanizmi ta' infurzar bhala kontroparti neċessarja ta' sorveljanza bbażata fuq ir-riskju. L-ghodod ta' infurzar se jinkludu: i) sanzjonijiet finanzjarji effettivi, li se jiġu delimitati u jsiru aktar probabbli billi jitnaqqas l-ammont tagħhom; ii) sanzjonijiet ghar-reputazzjoni fil-każ ta' PDE jew devjazzjonijiet ohra; iii) il-kundizzjonalità makroekonomika għall-finanzjament tal-UE.

3. Kummenti ġenerali

3.1. Il-KESE jilqa' b'sodisfazzjon kbir il-Komunikazzjoni tal-Kummissjoni li tiddekrivi l-orjentazzjonijiet għal riforma tal-qafas tal-governanza ekonomika. Fl-istess waqt, il-KESE jinnota li għad iridu jiġu definiti hafna dettalji, u dan jippermetti biss valutazzjoni preliminarja.

3.2. Il-KESE jaqbel mal-Kummissjoni dwar il-htieġa għal ftehim rapidu qabel il-proċessi baġitarji tal-Istati Membri għall-2024. Kif indikat mill-Kummissjoni, hemm htieġa urgenti għal koordinazzjoni politika baġitarja u strutturali b'saħħitha kif ukoll għal sorveljanza ekonomika u fiskali effettiva, li trawwem tkabbir inkluziv u tnaqqas l-iżbilanci soċjali u ekonomiċi f'koordinazzjoni mal-azzjoni istituzzjonali tal-Bank Ċentrali Ewropew biex jilhaq l-ghanijiet miftiehma tiegħu.

3.3. Il-KESE japprezza l-approċċ olistiku tal-Kummissjoni ċċentrat fuq pjani fiskali-strutturali nazzjonali fuq terminu medju li jkopru l-oġettivi fiskali, ta' riforma u ta' investment f'post wieħed. Tali pjani jagħtu lill-Istati Membri aktar flessibbiltà b'mod ġust u fi hdan qafas ibbażat fuq ir-riskju li għandu jiġi evalwat f'nofs it-terminu.

3.4. Il-KESE jappoġġja l-ambizzjoni u l-elementi ewlenin tal-inizjattiva tal-Kummissjoni li għandha l-ghan li ttejjeb is-sjeda nazzjonali, tissemplifika l-qafas, timxi lejn enfasi akbar fuq terminu medju, flimkien ma' infurzar aktar b'saħħtu u aktar koerenti ⁽⁴⁾.

3.5. Il-KESE jaqbel mal-Kummissjoni li kien hemm nuqqas ta' politiki prudenti mill-Istati Membri fi żminijiet tajbin (?), filwaqt li fl-istess hin ir-regoli fiskali llimitaw l-margni fiskali għall-immanuvrar matul it-tnaqqis fir-ritmu ekonomiku f'xi Stati Membri. Il-KESE josserva li s-snin li jipprezentaw prestazzjoni pożittiva tat-tkabbir għandhom ikunu assoċjati ma' tnaqqis tal-proporzjon tad-dejn għall-PDG, u b'hekk jinholoq spazju għal flessibbiltà fiskali li għandha tintuża fis-snin ta' riċessjoni. Fl-istess waqt, meta l-Istati Membri jiffaċċjaw staġnar jew reċessjonijiet profondi, hija meħtieġa flessibbiltà fiskali. Il-KESE jqis li l-proposta tal-Kummissjoni hija pass fid-direzzjoni t-tajba li jippermetti lill-Istati Membri jwettqu politiki kontroċikliċi kredibbli fil-futur.

3.6. Il-KESE jirrikonoxxi l-pjan tal-Kummissjoni li żżomm il-valuri ta' referenza, peress li "goalposts" numeriċi ċari għandhom effett ta' sinjal politiku u tas-suq. Il-limitu tad-defiċit ta' 3 % tal-PDG huwa tabilhaq stabbilit sew fit-Trattat, huwa magħruf sew, u huwa applikabbli b'mod uniformi għall-pajjiżi kollha tal-UE. Il-KESE jaqbel mal-Kummissjoni li l-pjani fiskali-strutturali għandhom jiżguraw li l-proporzjonijiet tad-dejn għall-PDG jitqiegħdu fit-triq tan-niżla jew jibqgħu f'livelli prudenti.

3.7. Skont il-KESE, jistgħu jkunu meħtieġa devjazzjonijiet fuq terminu qasir mill-livell limitu sabiex jiġu ssodisfati l-htigijiet ta' investment massivi li bhalissa huma assoċjati mat-tranzizzjoni doppja ekoloġika u diġitali jew sabiex ikun hemm perkors ta' aġġustament li ma jipperikolax it-tkabbir.

3.8. Il-KESE jqis li l-qafas fuq terminu medju pprezentat mill-Kummissjoni huwa raġjonevoli u kapaci jiddistingwi bejn il-livelli differenti hafna tal-proporzjon tad-dejn tal-Istati Membri, filwaqt li jippermetti approċċi modulari mmirati lejn sitwazzjonijiet nazzjonali eteroġeni fejn il-proporzjonijiet tad-dejn għall-PDG jistgħu jvarjaw minn inqas minn 60 % għal aktar minn 150 %. F'dan ir-rigward, il-KESE jappoġġja l-proposta tal-Kummissjoni li ma tibqax tapplika r-regola rigida ta' 1/20 peress li tista' tkun ta' piż żejjed fuq l-Istati Membri b'dejn għoli, b'impatt negattiv fuq it-tkabbir u fuq is-sostenibbiltà tad-dejn innifsu. Il-perjodu ta' evalwazzjoni ta' erba' snin ta' nofs it-terminu bhala referenza għall-aġġustamenti fiskali, li jista' jiġi estiż għal tliet snin addizzjonali fejn meħtieġ, jidher ukoll li huwa proporzjonat meta jitqiesu l-kundizzjonijiet ekonomiċi u internazzjonali attwali u prevedibbli.

⁽⁴⁾ COM(2022) 583 final, paġna 1.

⁽⁵⁾ COM(2022) 583 final, paġna 3.

3.9. Il-KESE jilqa' l-enfasi tal-Kummissjoni fuq in-nefqa primarja netta bħala l-parametru ewlieni ta' evalwazzjoni tal-governanza ekonomika l-għdida. F'dan ir-rigward, il-KESE jitlob li l-pjani fiskali-strutturali nazzjonali fuq terminu medju jhaddnu investimenti pubbliċi mmirati, strateġiċi u mfassla tajjeb f'konformità mal-prijoritajiet tal-UE. Investimenti bħal dawn għandhom jiffurmaw sehem akbar tal-infiq tal-gvern, filwaqt li jinkoraġġixxu tkabbir inklużiv u sostenibbli.

3.10. Il-KESE jaqbel mal-Kummissjoni li l-kwalità tan-nefqa pubblika jehtieg li tittejjeb. Ir-riformi u l-investimenti li jsaħhu t-tkabbir għandhom jiġu ppreferuti fil-livell nazzjonali, filwaqt li jseguw perkors kredibbli għat-tnaqqis tad-dejn wara l-pandemija u fi żminijiet ta' tensjonijiet internazzjonali.

3.11. Il-KESE jappoġġja l-proposta tal-Kummissjoni dwar il-htieġa għal klawżoli liberatorji robusti biex jiġu indirizzati sitwazzjonijiet eċċezzjonali fejn il-perkors ta' aġġustament approvat ma setax jiġi rrispettat b'mod realistiku. Aderenza stretta mal-perkors miftiehem għan-nefqa primarja netta pluriennali se tippermetti li l-politika fiskali tkun kontroċiklika, filwaqt li turi tnaqqis fil-proporzjonijiet tad-dejn għall-PDG fi żminijiet tajbin u tippermetti r-rispons politiku meħtieġ fi żminijiet diffiċli ⁽⁶⁾, u tippermetti l-protezzjoni ta' dawk l-aktar vulnerabbli.

3.12. Il-KESE jinnota li l-politika fiskali hija l-qasam klassiku tal-politika parlamentari, billi taffettwa l-istruttura shiha tan-nefqa u d-dhul tal-Istat. Biex qafas riformat jirnexxi, is-sjeda tal-proċess hija kruċjali. Il-KESE jqis li huwa ta' importanza kbira li l-proposti legiżlattivi li jmiss jistabbilixxu standards minimi ta' sorveljanza parlamentari nazzjonali u l-involvement tas-soċjetà ċivili organizzata fir-rigward tal-abbozzar ta' pjani fiskali-strutturali nazzjonali fuq terminu medju. Il-parlamenti u s-soċjetà ċivili organizzata kif ukoll l-awtoritajiet reġjonali u lokali għandhom ikunu involuti b'mod effettiv peress li s-sjeda tal-pjani ta' riforma fiskali-strutturali fuq terminu medju se tkun b'saħħitha biss jekk il-partijiet interessati rilevanti kollha jkunu involuti b'mod adegwat ⁽⁷⁾. Il-parlamenti nazzjonali għandhom iżommu lill-gvernijiet responsabbli għall-politiki fiskali u ta' riforma li jseguw.

3.13. Fil-każ ta' bidla fil-gvern, għandhom ikunu possibbli emendi għall-pjani strutturali fuq terminu medju, dment li ma tkunx ipperikolata l-istabbiltà fuq perjodu medju ta' żmien. Jekk il-gvernijiet jintroduċu miżuri diskrezzjonali dwar id-dhul, filwaqt li fl-istess hin jippreservaw is-sostenibbiltà tad-dejn iġenerali, għandu jkun possibbli adattament tal-perkors tan-nefqa mingħajr ma jkollhom għalfejn jergħu jgħaddu mill-proċess kollu ta' validazzjoni tal-pjani fiskali-strutturali.

3.14. Il-KESE jinnota li jekk il-proposti tal-Kummissjoni jiġu implimentati, il-Kummissjoni nnifisha jkollha aktar influwenza fuq il-politika fiskali tal-Istati Membri ⁽⁸⁾. Fl-istess waqt, ir-rakkomandazzjonijiet speċifiċi għall-pajjiż isiru aktar vinkolanti, peress li n-nuqqas ta' implimentazzjoni jista' jwassal għal tnaqqis fil-finanzjament tal-UE u perkors ta' aġġustament aktar restrittiv. L-importanza tas-Semestru Ewropew tiżdied ukoll. Għalhekk huwa importanti li tingħata spinta lill-involvement tal-parlamenti nazzjonali u tal-organizzazzjonijiet tas-soċjetà ċivili, sabiex tissaħħaħ is-sjeda tas-sistema bbażata fuq ir-regoli. Il-funzjoni ta' sorveljanza u skrutinju tal-Parlament Ewropew hija importanti, speċjalment għall-infurzar u l-miżuri korrettivi. Fl-istess waqt, il-prinċipju tas-sussidjarjetà u t-tqassim tal-kompetenzi fit-Trattati għandhom jiġu rrispettati.

3.15. Il-KESE jappoġġja l-inizjattiva tal-Kummissjoni li tagħmel il-mekkaniżmi ta' infurzar finanzjarji u reputazzjonali aktar effettivi f'każ ta' devjazzjonijiet. Minhabba ż-żieda fil-flessibbiltà li jgawdu l-Istati Membri fl-implimentazzjoni tar-riformi fiskali, strutturali u ta' investiment tagħhom fi hdan il-pjani fiskali-strutturali nazzjonali, ir-regoli applikabbli għandhom jiġu infurzati b'mod effettiv f'każ ta' nuqqas ta' konformità. Għalhekk, il-konsolidazzjoni tal-finanzi pubbliċi fi żmien kmieni biżżejjed hija mhegga, biex b'hekk id-defiċits isiru aktar sostenibbli.

3.16. Il-KESE jenfasizza l-htieġa għal regoli adatti li jiżguraw infurzar b'saħħtu. Fil-każijiet ta' eċċezzjoni meta jiġu kkunsidrati s-sanzjonijiet, dawn iridu jkunu effettivi u implimentati b'mod trasparenti. Ir-regoli jridu jiġu applikati b'mod ugwali għall-Istati Membri kollha sabiex tinzamm il-kredibbiltà. Il-konsegwenzi u l-effetti soċjali possibbli fuq l-iżvilupp tas-sostenibbiltà tad-dejn għandhom ikunu parti mill-analiżi tal-infurzar.

⁽⁶⁾ COM(2022) 583 final, paġna 16.

⁽⁷⁾ Il-KESE jinnota l-kritika dwar l-involvement fqir tas-soċjetà ċivili fir-regolament dwar il-Faċilità għall-Irkupru u r-Reżiljenza.

⁽⁸⁾ Il-KESE jirrikonoxxi li biex unjoni monetarja tkun vijabbli, huma meħtieġa ċerti kundizzjonijiet fiskali u stabbiltà.

4. Kummenti speċifiċi

4.1. Peress li l-pjani tan-nefqa primarja netta huma proposti biex isiru l-parametru ewlieni tal-evalwazzjoni, il-KESE jenfasizza l-htieġa li jkun hemm regoli ċari u trasparenti għall-kalkolu tan-nefqa primarja. Il-miżuri diskrezzjonali tad-dhul, kif ukoll in-nefqa ċiklika fuq il-qgħad, għandhom għalhekk ikunu definiti b'mod oġġettiv u ċar, u miftiehna mill-Istati Membri kollha.

4.2. Filwaqt li l-esklużjoni tan-nefqiet ċikliċi fuq il-qgħad fil-pjani tan-nefqa tista' tkun komprensibbli, din m'għandhiex tipprevjeni lill-Istati Membri milli jindirizzaw kwalunkwe htieġa li jittejjeb il-funzjonament tas-suq tax-xogħol sabiex jitnaqqas il-qgħad strutturali peress li tali spejjeż, għalkemm mhux esklużi, jistgħu jżidu sostanzjalment it-tkabbir u l-impjiegi fit-terminu medju, u b'hekk itejbu s-sostenibbiltà tad-dejn. Fl-istess hin, għandhom jiġu promossi kundizzjonijiet tax-xogħol tajbin fuq perjodu medju ta' żmien. Huwa importanti li r-regoli jkunu ċari u robusti, filwaqt li jiġi żgurat li kwalunkwe tip ta' "kontabbiltà kreattiva" ma tiġix segwita mill-Istati Membri.

4.3. Il-KESE jilqa' l-fatt li ż-żieda fil-kwalità u l-kwantità tal-investimenti pubbliċi hija deskritta bħala fattur li għandu jiġi kkunsidrat fil-proċess biex tinkiseb is-sostenibbiltà tad-dejn. Il-KESE jilqa' wkoll l-estensjoni tal-perkors ta' aġġustament, li jista' jingħata għal massimu ta' tliet snin, sakemm l-Istati Membri jirfdu l-pjani tagħhom b'sett ta' riformi u investimenti li jappoġġjaw it-tkabbir sostenibbli u s-sostenibbiltà tad-dejn.

4.4. Sabiex jintlahqu l-miri klimatiċi tal-UE, l-istokk kapitali jehtieġ li jiġi rivedut kompletament u l-investimenti pubbliċi u privati jiġu estiżi. Fil-passat, il-KESE appella għall-introduzzjoni ta' regola tad-deheb tal-investimenti pubbliċi biex jiġi żgurat li d-distakk enormi fl-investment jingħalaq. Dan mhuwiex parti mill-proposta tal-Kummissjoni. Madankollu, il-proposta tal-Kummissjoni tinvolvi elementi importanti biex jissahhu l-investimenti pubbliċi. Madankollu, mhuwiex verament possibbli li jiġu kkwantifikati l-investimenti pubbliċi li se jinholqu peress li hafna se jiddependi min-negozjati bejn il-Kummissjoni u l-Istati Membri dwar il-pjani fiskali-strutturali. Għalhekk, il-KESE jenfasizza li jistgħu jkunu meħtieġa aktar inizjattivi biex jiġi żgurat li jiġi mobilizzat biżżejjed kapital privat u pubbliku għat-tranzizzjoni ekoloġika u l-koeżjoni soċjali.

4.5. Minhabba l-approċċ ibbażat fuq ir-riskju propost mill-Kummissjoni Ewropea, l-analiżi tas-sostenibbiltà tad-dejn (DSA) se ssir kruċjali fil-qafas futur tal-governanza ekonomika tal-UE. Il-KESE jirrimarka li l-kalibrazzjoni tad-dettalji tal-analiżi tas-sostenibbiltà tad-dejn, inkluż jekk ir-riskji relatati mal-klima humiex inklużi fid-DSA jew le, hija kwistjoni ta' natura politika u għandha tiġi diskussa bir-reqqa mal-partijiet ikkonċernati kompetenti. Il-parametri finali tad-DSA jridu jiġu deċiżi b'mod demokratiku u trasparenti. Istituzzjonijiet fiskali indipendenti jista' jkollhom rwol importanti fl-evalwazzjoni tal-adegwatezza tas-suppożizzjonijiet sottostanti billi jipparteċipaw fid-dibattitu u jagħtu informazzjoni lill-parlamenti nazzjonali.

4.6. Sabiex tiġi żgurata t-trasparenza u jiġi ffacilitat il-monitoraġġ effettiv tal-implimentazzjoni tal-pjani fiskali-strutturali fuq terminu medju, l-Istati Membri huma mitlubin jipprezentaw rapporti ta' progress annwali u jiddeskrivu fid-dettall l-istatus ta' implimentazzjoni tar-riformi u l-investimenti. Dawn ir-rapporti u l-evalwazzjonijiet imwettqa mill-Kummissjoni u mill-Kunsill fil-kuntest tas-sorveljanza annwali għandhom ikunu disponibbli għall-pubbliku.

4.7. Il-KESE jqis li ż-żieda fl-attenzjoni prevista għall-varjabbli relatati mal-flussi fil-Proċedura ta' Żbilanċ Makroekonomiku jehtieġ li tiġi speċifikata u kkwantifikata matul il-passi li jmiss tar-riforma tal-governanza ekonomika, biex b'hekk issir simetrika, operattiva u trasparenti.

4.8. Il-KESE jenfasizza l-importanza li jiġi stabbilit u żviluppat proċess adatt għall-ewwel skrinjar tal-iżbilanċi fir-Rapport dwar il-Mekkanizmu ta' Twissija (AMR) u li jiġi ddeterminat jekk jeżistux żbilanċi fir-rieżamijiet fil-fond (IDRs). Ir-rakkomandazzjonijiet għandhom jiġu vvalutati fir-rigward tal-ixpruni tat-tkabbir Ewropej u l-impatti tagħhom fuq l-iżvilupp ekonomiku. It-tifsira tal-htieġa għal sorveljanza li thares 'il quddiem bil-ghan li l-iżbilanċi emergenti jiġu identifikati u indirizzati malajr jehtieġ li tiġi spjegata fid-dettall.

4.9. Il-KESE jenfasizza l-importanza ta' regoli robusti, li jistgħu jiffunzjonaw f'kundizzjonijiet ekonomiċi li jinbidlu, u l-htieġa ta' impenn u sjieda mill-Istati Membri. Sabiex jiżiedu l-investimenti u l-livelli ta' produttività madwar l-UE, ir-riforma tal-qafas fiskali m'għandhiex tiddewwem.

4.10. Il-KESE jsostni li riforma soda tal-governanza ekonomika Ewropea hija mehtieġa b'mod urġenti fl-interess tal-persuni, il-kumpaniji u l-gvernijiet. Għalhekk huwa importanti li jiġu żviluppati aktar miżuri li jistgħu jittiehdu biex tissaħħaħ is-sjeda tar-regoli, biex b'hekk jiġi żgurat li l-gvernijiet kollha jkunu impenjati għal qafas rivedut.

4.11. Il-KESE jinnota li hafna mill-proċeduri previsti fil-proposta tal-Kummissjoni jehtieġ li jitfasslu fid-dettall. Għalhekk, il-KESE jistenna bil-herqa li jesprimi l-fehmiet tiegħu u jagħti pariri dwar proposti aktar dettaljati matul l-2023.

Brussell, it-23 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

Opinjoni tal-Kumitat Ekonomiku u Soċjali Ewropew dwar “Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Bank Ċentrali Ewropew, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ewropew tal-Investment: Stharriġ Annwali dwar it-Tkabbir 2023”

(COM(2022) 780 final)

(2023/C 146/10)

Relatur ġenerali: **Gonçalo LOBO XAVIER**

Konsultazzjoni	Kummissjoni Ewropea, 19.12.2022
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni għall-Unjoni Ekonomika u Monetarja u l-Koeżjoni Ekonomika u Soċjali
Adozzjoni fil-plenarja	23.2.2023
Sessjoni plenarja Nru	576
Riżultat tal-votazzjoni (favur/kontra/astensjonijiet)	196/2/4

1. Konkluzjonijiet u rakkomandazzjonijiet

1.1. Il-Kumitat Ekonomiku u Soċjali Ewropew (il-KESE) jilqa' l-prioritajiet ta' politika ewlenin tal-Istharriġ Annwali dwar it-Tkabbir Sostenibbli 2023 biex jitwettqu l-erba' dimensjonijiet tas-sostenibbiltà kompetittiva. Huwa ċar li, meta wiehed iqis is-sitwazzjoni u x-xenarji attwali, fuq perjodu qasir ta' żmien, l-unitajiet domestiċi vulnerabbli għandhom jiġu appoġġjati sabiex jiġu protetti mill-aġġar effetti tal-kriżi tal-enerġija, filwaqt li l-effiċjenza enerġetika xorta għandha tiġi promossa b'mod ġenerali fl-Unjoni Ewropea. Il-KESE jemmen li l-politiki fuq terminu medju u twil għandhom jaċċelleraw it-tranzizzjoni doppja digitali u ekoloġika. Huwa jahseb ukoll li jehtieġ li l-Unjoni tibbilanċja d-domanda għall-provvista tal-enerġija, filwaqt li tippreserva l-enerġija għax-xitwa u tevita spejjeż oghla. Huwa kruċjali li jiġu appoġġjati miżuri li jagħtu spinta lill-effiċjenza fl-oqsma kollha. Dan għandu jsir filwaqt li tiġi ppreservata l-integrità tas-suq uniku u jiġu żgurati stabbiltà finanzjarja makroekonomika u politiki fiskali u monetarji koerenti.

1.2. Il-KESE huwa konxju li fl-2023 iċ-ċiklu tas-Semestru Ewropew se jkun iddominat mill-implimentazzjoni effiċjenti tal-Pjani għall-Irkupru u r-Reziljenza (RRPs). Dawn il-pjani se jagħmlu enfasi qawwija fuq l-aġendi ta' politika tal-Istati Membri, li jridu jipprovdu opportunità biex tinghata spinta lill-ekonomiji tagħhom. Il-KESE jilqa' l-isforzi tal-Kummissjoni Ewropea biex torganizza djalogi mal-Istati Membri fil-bidu tal-2023. Dawn id-djalogi jistgħu jikkonsistu f'diskussjoni fil-fond bejn il-Kummissjoni u l-Istati Membri biex jinfluwenzaw ir-rakkomandazzjonijiet speċifiċi għall-pajjiż (CSRs). F'dan ir-rigward, il-KESE jemmen li dawn id-djalogi se jippromovu implimentazzjoni aħjar tal-RRPs u jgħinu biex jiġi żgurat li kwalunkwe thassib jiġi indirizzat u identifikat aħjar permezz tas-CSRs.

1.3. Il-KESE jhegġeġ favur kundizzjonijiet tax-xogħol ġusti, kompetizzjoni effettiva u kunsiderazzjoni aħjar tat-thassib tas-soċjetà ċivili sabiex jittejjeb il-funzjonament tas-suq uniku. Dan huwa saħansitra aktar importanti fid-dawl tal-gwerra u l-kriżi tal-enerġija. Il-KESE jappoġġja s-sejha għal azzjoni li għandha tittiehed biex jissahha is-suq uniku. Il-KESE jemmen li x-xokkijiet reċenti jenfasizzaw l-importanza ta' koordinazzjoni b'saħħitha ta' politiki fiskali sodi u tal-bini ta' buffers fiskali fi żminijiet tajbin li għandhom jintużaw matul it-tnaqqis fir-ritmu ekonomiku, u fl-istess hin jindirizzaw id-defiċit soċjali peress li dawn jistgħu jipperikolaw it-tkabbir fil-perjodu medju ta' żmien. Il-politiki fiskali għandu jkollhom l-għan li jiksbu pożizzjonijiet fiskali prudenti fuq terminu medju u jiżguraw is-sostenibbiltà fiskali permezz ta' konsolidazzjoni gradwali u investment u riformi li jsaħħu t-tkabbir sostenibbli.

1.4. Il-KESE jappella għal koordinazzjoni aħjar bejn l-Istati Membri u deċiżjonijiet kuragġużi li johlqu incentivi biex tiġi evitata d-dipendenza enerġetika tal-UE, speċjalment mir-Russja. Tali dipendenza tista' tikkomprometti l-interessi tal-Unjoni u għandha tiġi indirizzata b'kuragġ.

1.5. Il-KESE jappella għal approċċ moderat, realistiku u bbilanċjat filwaqt li tiġi indirizzata l-inflazzjoni sabiex kulhadd jiġi involut fit-tfittxija għal soluzzjoni li tkun ta' benefiċċju għall-Unjoni kollha. L-awtoritajiet tal-kompetizzjoni għandhom ikunu attivi b'mod rigoruż fl-iżgurar tat-trasparenza tal-prezzijiet u jkunu attenti għal kwalunkwe falliment possibbli tas-suq. Il-gvernijiet għandhom joqogħdu attenti biex jiżguraw li d-dikjarazzjonijiet tagħhom ikunu bbażati fuq l-aħjar analiżi empirika, filwaqt li jevitaw kritika mhux sostanzjata tal-atturi kummerċjali peress li tista' twassal għal kunflitt bejn iċ-ċittadini, il-kumpaniji u l-imsieħba soċjali. Il-KESE jemmen ukoll li l-problema tista' tissolva biss jekk il-gvernijiet, in-negozji u s-soċjetà ċivili organizzata jahdmu flimkien.

Il-KESE jemmen li l-Istati Membri għandhom jiffukaw bla heda fuq l-effiċjenza u l-gustizzja fl-użu tar-riżorsi finanzjarji u riżorsi pubbliċi oħra disponibbli. Dan huwa kruċjali biex jiġu żgurati investimenti godda u ta' kwalità.

1.6. Il-KESE ser ikompli jargumenta li l-konsultazzjoni tas-soċjetà ċivili organizzata (imsieħba soċjali u organizzazzjonijiet tas-soċjetà ċivili), il-Parlament Ewropew u l-parlamenti nazzjonali għandu jkollha rwol akbar matul iċ-ċiklu tas-Semestru Ewropew sabiex tissaħħaħ is-sjieda nazzjonali. Il-KESE jemmen li kemm il-proċess tas-Semestru kif ukoll l-implimentazzjoni tal-RRPs jibbenefikaw minn parteċipazzjoni aħjar u aktar organizzata mill-organizzazzjonijiet involuti fil-KESE. Hemm bżonn ta' "sens ta' realiżmu" meta wiehed jitellem dwar l-implimentazzjoni tal-politika.

1.7. Il-KESE huwa konxju wkoll tal-htieġa li jsir investiment fil-hiliet u fl-aġenda industrijali sabiex tassew isir l-aħjar użu mill-assi Ewropej eżistenti, jiġifieri l-investiment fl-innovazzjoni u x-xjenza, li jridu jiġu sfruttati għall-benefiċċju taċ-ċittadini.

1.8. Il-KESE jhegġeġ lill-Kummissjoni tikkomunika aħjar maċ-ċittadini. Diskors b'saħħtu, affidabbli u komuni dwar l-isfidi u kif l-Unjoni hija mmobilizzata biex taħdem biex tegħleb dawn l-isfidi huwa fundamentali għaċ-ċittadini u se jevita nuqqas ta' fehim dwar il-proġett Ewropew. L-investiment f'komunikazzjoni aħjar (u l-KESE mhux qed jitellem dwar ir-reklamar) jista' jkun bidla interessanti fir-retorika kontra l-proġett Ewropew u għandu jkun prijorità. Għalhekk, il-KESE jilqa' l-inizjattiva tal-Kummissjoni, li tippreżenta Komunikazzjoni dwar it-tishih tad-djalogu soċjali fl-UE u proposta għal Rakkomandazzjoni tal-Kunsill dwar ir-rwol tad-djalogu soċjali fil-livell nazzjonali. Il-komunikazzjoni aħjar mas-soċjetà ċivili organizzata u l-konsultazzjoni magħha huma essenzjali u jimxu id f'id.

2. Kuntest

2.1. Mhuwiex sigriet li l-Ewropa għaddejja mill-aktar perjodu diffiċli f'dawn l-aħħar 70 sena. Qed tiffaċċja diversi sfidi ekonomiċi u soċjali kumplessi bil-gwerra ta' aggressjoni tar-Russja kontra l-Ukraina, li qed tkompli tifni l-ekonomija Ewropea, b'kontinwazzjoni tal-enerġija li qed joghlew, rati għoljin ta' inflazzjoni, nuqqas ta' provvisti, livelli oghla ta' dejn u spejjeż tat-tehid b'self li qed joghlew. Għalhekk wasal iż-żmien li jittiehdu deċiżjonijiet biex jiġi ddeterminat il-futur ta' wiehed mill-aktar proġetti globali ta' suċċess għall-progress soċjali, ekonomiku u kulturali.

2.2. Fit-22 ta' Novembru 2022, il-Kummissjoni adottat il-Pakkett tal-Harifa tas-Semestru Ewropew 2023 biex tippromponi modi biex flimkien jingħelbu dawn l-isfidi u jissahhu l-ekonomija tagħna fit-tul, permezz tal-koordinazzjoni tal-politiki ekonomiċi, fiskali, tax-xogħol u soċjali. L-ghan huwa li jiġu żgurati provvisti tal-enerġija adegwati u affidabbli, tiġi ppreservata l-istabbiltà ekonomika u finanzjarja u jiġu protetti l-unitajiet domestiċi u n-negozji vulnerabbli, jiġu stimulati t-tkabbir u l-holqien ta' impjiegi ta' kwalità, u titlestha t-tranzizzjoni doppja.

2.3. L-Istharriġ Annwali dwar it-Tkabbir Sostenibbli 2023 jiddeskrivi l-prijoritajiet ta' politika fis-sena li ġejja u jistabbilixxi aġenda għat-tishih ta' din il-koordinazzjoni sabiex jittaffa l-impatt negattiv, jiġu indirizzati l-isfidi attwali u tiżdied ir-reżiljenza soċjali u ekonomika filwaqt li jitrawwem tkabbir sostenibbli u inkluziv, f'konformità mal-Għanijiet ta' Żvilupp Sostenibbli tan-NU. Bil-ghan li titrawwem is-sostenibbiltà kompetittiva, l-erba' prijoritajiet huma l-promozzjoni tas-sostenibbiltà ambjentali, il-produttività, il-gustizzja u l-istabbiltà makroekonomika.

2.4. L-aġenda tal-politika ekonomika u tal-impjiegi għandha tiffoka fuq l-appoġġ liċ-ċittadini u lill-kumpaniji biex jiffaċċjaw l-isfidi mahluqa miż-zieda fl-ispejjeż u fil-provvista tal-enerġija, u, fl-istess hin, biex tkompli bl-isforzi biex trawwem it-tkabbir sostenibbli u fit-tranzizzjoni ekoloġika u diġitali, kif ukoll biex iżżid il-gustizzja soċjali u r-reżiljenza ekonomika.

2.5. Skont dan il-prinċipju, il-proposti għal rakkomandazzjonijiet speċifiċi għall-pajjiż (CSRs) huma mistennija fir-rebbiegħa tal-2023, bir-rapporti tal-pajjiżi jiffukaw fuq:

- harsa generali konċiża, iżda olistika tal-iżviluppi ekonomiċi u soċjali u tal-isfidi li qed jiffaċċjaw l-Istati Membri;
- harsa generali lejn l-istat ta' implimentazzjoni tal-Pjani Nazzjonali għall-Irkupru u r-Reżiljenza;
- inkomplu niehdu approċċ modest għas-CSRs.

2.6. Fir-rigward taż-żona tal-euro, il-Kummissjoni identifika hames rakkomandazzjonijiet għall-2023:

- (a) il-koordinazzjoni tal-politika fiskali;
- (b) iż-żamma tal-investiment pubbliku;
- (c) is-sorveljanza tal-politiki soċjali u tal-pagi;
- (d) it-titjib tal-ambjent tan-negozju;
- (e) il-preżervazzjoni tal-istabbiltà makrofinanzjarja.

3. Kummenti speċifiċi

3.1. Is-Semestru Ewropew u l-involviment tas-soċjetà ċivili organizzata

3.1.1. Is-Semestru Ewropew għadu l-qafas prinċipali u stabbilit sew għal politiki ta' koordinazzjoni aktar effettivi bejn l-Istati Membri. Koordinazzjoni bħal din tat il-frott tagħha, peress li l-irkupru tal-UE wara l-COVID kien l-aktar rapidu mill-boom ta' wara l-gwerra u s-swieg tax-xogħol tagħna wrew li huma reżiljenti, b'livell rekord ta' impjegi. Bħala parti mis-Semestru Ewropew u l-implimentazzjoni tal-Faċilità għall-Irkupru u r-Reżiljenza (inkluża l-fergħa REPowerEU addizzjonali tagħha), il-KESE se jkompli jkun fil-qalba tal-proċess ta' trasformazzjoni biex tinkiseb sostenibbiltà kompetittiva. F'konformità ma' dan, il-KESE ser ikompli jippromovi konsultazzjoni mal-organizzazzjonijiet tas-soċjetà ċivili li taqdi rwol akbar matul iċ-ċiklu tas-Semestru Ewropew sabiex jitqiesu d-diversi interessi fis-soċjetà u tissaħħaħ is-sjeda nazzjonali.

3.1.2. Il-KESE bħalissa qed iwettaq eżerċizzju ta' konsultazzjoni mal-organizzazzjonijiet tas-soċjetà ċivili fl-Istati Membri sabiex jikseb ir-rakkomandazzjonijiet tagħhom f'dan ir-rigward⁽¹⁾. Għalhekk, il-KESE jilqa' l-inizjattiva tal-Kummissjoni, imħabbra f'Lulju 2022⁽²⁾, li din is-sena tippreżenta Komunikazzjoni dwar it-tishih tad-djalogu soċjali fl-UE u proposta għal Rakkomandazzjoni tal-Kunsill dwar ir-rwol tad-djalogu soċjali fil-livell nazzjonali.

3.1.3. Il-KESE jhegġegħ lill-Kummissjoni Ewropea tespandi u ttipprovdi qafas ċar għall-forums eżistenti taht is-Semestru Ewropew biex tinforma u tinvolvi lill-imsieħba soċjali u lill-organizzazzjonijiet tas-soċjetà ċivili matul iċ-ċiklu tas-Semestru, sabiex ġenwinament isiru atturi rilevanti fil-koordinazzjoni tal-politiki fiskali, ekonomiċi, soċjali u tal-impjieg fil-livell tal-UE.

3.2. Kriżi ġeopolitika — gwerra fl-Ukrajna

3.2.1. Il-konsegwenzi tal-invażjoni tal-Ukrajna mir-Russja jippreżentaw lill-ekonomija u lis-soċjetà tal-UE b'diversi diffikultajiet ekonomiċi godda, li jaffettwaw l-istabbiltà ekonomika u soċjali generali u l-provvisti tal-enerġija tagħha. L-UE trid tkompli ssegwi kemm is-sostenibbiltà kompetittiva kif ukoll ir-reżiljenza soċjali u ekonomika. Fil-futur immedjat, huma meħtieġa miżuri ta' appoġġ biex itaffu l-impatt tal-aggressjoni tar-Russja kontra l-Ukrajna fuq l-Ewropej u d-ditti tal-UE, b'mod partikolari l-intrapriżi żgħar u ta' daqs medju (SMEs) u dawki li jiggwadanjaw dħul baxx jew medju.

(¹) Ir-riżultati se jingabru fil-qosor u se jitfasslu rakkomandazzjonijiet ċari f'Opinjoni fuq inizjattiva proprja li għandha tiġi ppreżentata lill-plenarja f'April 2023.

Opinjoni fuq inizjattiva proprja tal-KESE — *The EESC's recommendations for a solid reform of the European Semester* (ECO/600) (għad mhux disponibbli bil-Malti), li għandha tiġi ppreżentata għall-adozzjoni f'April 2023

(²) Rapport ta' rieżami dwar l-implimentazzjoni tal-Faċilità għall-Irkupru u r-Reżiljenza — 29.7.2022

3.2.2. Il-kriżi tal-enerġija, b'mod partikolari, hija l-aktar fattur rilevanti: flimkien ma' livell għoli hafna ta' inflazzjoni, dan se jkollu impatt kbir fit-tul. F'dan ir-rigward, il-KESE jenfasizza l-hteġġa għal azzjoni immedjata biex jiġi evitat li s-sitwazzjoni tkompli tmur għall-agħar fuq terminu qasir u medju, filwaqt li tiġi ġestita wkoll it-tranzizzjoni ekoloġika b'mod ġust. F'hafna pajjiżi, il-produzzjoni tal-enerġija mhijiex fl-istess livell bhall-konsum tal-enerġija.

3.2.3. Il-KESE jemmen li l-possibbiltà li tizzied il-produzzjoni u li jittiehed vantaġġ mill-kundizzjonijiet u r-riżorsi partikolari disponibbli f'xi pajjiżi, bhall-enerġija mix-xemx, mill-mewġ u mir-riħ, għad trid tiġi esplorata minn xi gvernijiet, li għadhom ma stabbilixxewx pjani biex jipproduċu l-enerġija mir-riżorsi tagħhom stess. Wahda mir-raġunijiet għal dan hija l-leġiżlazzjoni kumplessa żżejjed jew maħsuba hażin u l-burokrazija eċċessiva li għadha teżisti f'hafna Stati Membri. Dan ma jiffaċilitax il-produzzjoni tal-enerġija ekoloġika, minkejja l-potenzjal enormi. Irridu nkunu kuraġġużi u naghmlu l-isforzi kollettivi meħtieġa. Dan jeħtieġ investiment, speċjalment mis-settur privat. Madankollu, l-investiment pubbliku se jkompli jkollu rwol ewlieni fl-ilhuk tal-miri tal-Patt Ekoloġiku kif ukoll fis-salvagwardja tal-prospertà u l-kompetittività futura tagħna u fit-tishih tal-awtonomija strategika tal-UE. Dan għandu jiġi rifless ukoll fil-politika ta' koeżjoni.

3.3. Inflazzjoni

3.3.1. Il-livell għoli ta' inflazzjoni, ikkawżat b'mod partikolari miż-żieda qawwija fil-prezzijiet tal-enerġija, qed ikollu impatt negattiv hafna fuq il-haddiema u n-negozji, l-istabbiltà finanzjarja, il-parità tal-kapaċità tal-akkwist u l-istabbiltà ekonomika u soċjali. L-inflazzjoni fid-dinja u fl-UE hija fenomenu kumpless, kemm f'termini tal-orijini kif ukoll tas-soluzzjonijiet għaliha. L-aktar fatturi immedjati u importanti tagħha huma l-ostakli fil-provvista fil-proċess ta' rkupru rapidu mir-reċessjoni pandemika, f'kuntest ta' politika monetarja espansjonarja, ikkombinata mal-kriżi tal-enerġija ikkawżata mill-invażjoni Russa tal-Ukrajna. L-inflazzjoni taffettwa l-atturi ekonomiċi u l-gruppi soċjali kollha, speċjalment dawk l-aktar dgħajfa u l-aktar żvantaġġati. Il-haddiema u l-konsumaturi qed jaraw tnaqqis fil-kapaċità tal-akkwist tagħhom u hafna kumpaniji qed jaraw tnaqqis fil-marġnijiet ta' profitt tagħhom. L-ispekulatori u ċerti setturi ekonomiċi biss, bħas-settur tal-enerġija, qed jaraw il-profitti tagħhom jiżdiedu drastikament. Sabiex ilaħhqu mal-inflazzjoni, l-Istati Membri adottaw approċċi differenti biex jikkontrollawha, bhall-appoġġ biex jiġu evitati żidiet fil-prezzijiet fis-setturi tal-ikel, sforzi biex il-paġi jinżammu f'bilanċ, flimkien ma' politiki ekonomiċi. Għadna 'l bogħod milli nilhqu l-għanijiet tagħna u minn soluzzjoni li tissalvagwardja l-benesseri ekonomiku u soċjali.

3.3.2. L-awtoritajiet tal-kompetizzjoni għandhom ikunu attivi b'mod rigoruż fl-iżgurar tat-trasparenza tal-prezzijiet u jkunu attenti għal kwalunkwe falliment possibbli tas-suq. Il-gvernijiet għandhom joqogħdu attenti biex jiżguraw li d-dikjarazzjonijiet tagħhom ikunu bbażati fuq l-aħjar analiżi empirika, filwaqt li jevitaw kritika mhux sostanzjata tal-atturi kummerċjali peress li tista' twassal għal kunflitt bejn iċ-ċittadini, il-kumpaniji u l-imsieħba soċjali.

3.3.3. Il-ġlieda kontra l-inflazzjoni għandha tkun il-prijorità ewlenija ta' politika ekonomika Ewropea kkoordinata bejn l-istituzzjonijiet tal-UE u l-gvernijiet nazzjonali. Il-Bank Ċentrali Ewropew (BĊE) u l-banek ċentrali nazzjonali, meta japplikaw politiki monetarji stretti, għandhom iqisu li l-proċess inflazzjonarju mhuwiex ikkawżat minn domanda eċċessiva u għandhom jipprevjenu li d-deċiżjonijiet tagħhom iwasslu għal reċessjoni ġdida. Il-KESE jhegġeġ lill-BĊE biex inaqqas l-inflazzjoni bażi mingħajr ma jikkomprometti l-irkupru ekonomiku tal-UE. Minhabba r-riskji msemmija hawn fuq, il-BĊE għandu jipproċedi b'kawtela biex jinnormalizza l-politika monetarja^(*). L-UE u l-gvernijiet nazzjonali għandhom jistabbilixxu miżuri biex jgħinu lis-setturi l-aktar żvantaġġati tal-popolazzjoni u lill-kumpaniji l-aktar milquta. Il-konsultazzjoni tripartitika, id-djalogu soċjali u n-negozjar kollettiv għandhom isiru strumenti ewlenin biex tiġi indirizzata l-kriżi inflazzjonarja permezz ta' kondiviżjoni ġusta tal-piżijiet u biex jitfasslu miżuri biex din tingheleb fid-diversi setturi tal-ekonomija. Għalhekk, il-KESE huwa favur miżuri bħal tnaqqis fil-prezzijiet tal-enerġija sabiex jiġu moderati t-tendenzi inflazzjonarji.

3.4. L-oġġettivi ambjentali tal-UE/il-kriżi tal-enerġija

3.4.1. Il-KESE jkompli jippromovi dak li kien qed jippromovi f'dawn l-aħħar xhur: minkejja l-kriżijiet il-ġodda, ma nistgħux nabbandunaw l-oġġettivi stabbiliti fil-livell tal-UE: id-dekarbonizzazzjoni u s-sostenibbiltà ambjentali. Irridu nsahhu n-negozji u l-haddiema u nawtonomizzaw liċ-ċittadini kollha biex jiffaċċjaw id-diffikultajiet sabiex insewgu l-oġġettivi ambjentali fit-tul tagħna.

(*) Opinjoni tal-KESE — Kunsiderazzjonijiet addizzjonali dwar il-politika ekonomika taż-żona tal-euro 2022 (ĠU C 75, 28.2.2023, p. 43).

3.4.2. Għalhekk, il-KESE huwa favur miżuri li jikkoordinaw il-prezzijiet tal-enerġija sabiex jimmoderaw it-tendenzi inflazzjonarji. Il-prezzijiet tal-enerġija aktar baxxi għandhom ikunu waħda mill-prijoritajiet tal-politika ekonomika tal-UE. Il-KESE jappoġġja l-iffissar ta' limitu massimu tal-prezzijiet tal-elettriku u tal-gass, u jirrimarka li f'Opinjoni jiet u Riżoluzzjonijiet preċedenti talab riforma urġenti tas-sistema tal-irkant tal-prezzijiet marginali fis-suq tal-elettriku bl-ingrossa, minhabba n-natura intrinsikament inflazzjonarja tiegħu. L-investiment fl-enerġija ekoloġika huwa fundamentali biex jintlaħaq dan l-għan.

3.4.3. Il-Kummissjoni pprezentat il-Pjan REPowerEU biex tagħmel l-UE indipendenti mill-provvista Russa tal-gass u taż-żejt, u l-KESE laqa' dan il-pjan u jaqbel mal-approċċ b'erba' pilastri li jiffoka fuq l-iffrankar tal-enerġija, id-diversifikazzjoni tal-importazzjonijiet tal-gass, u s-sostituzzjoni tal-fjuwils fossili billi jiġu aċċellerati s-sorsi ta' enerġija rinnovabbli u s-soluzzjonijiet ta' finanzjament (*). Fl-istess hin, il-KESE jitlob li s-sigurtà tal-provvista tkun garantita bi spiża "kemm jista' jkun affordabbli" kemm għall-konsumaturi kif ukoll għall-industrija. Il-KESE jirrimarka li l-modifika mill-Istati Membri tal-Pjani Nazżjonali għall-Irkupru u r-Reżiljenza tagħhom sabiex jissottomettu kapitolu ddedikat dwar REPowerEU hija opportunità addizzjonali għalihom biex jikkonsultaw mas-soċjetà ċivili organizzata u biex iqisu l-fehmiet tagħha.

3.4.4. Il-KESE jenfasizza li jistgħu jkunu meħtieġa aktar inizjattivi biex jiġi żgurat li jiġi mobilizzat biżżejjed kapital privat u pubbliku għat-tranzizzjoni ekoloġika. Barra minn hekk, il-KESE jemmen li koordinazzjoni aħjar tal-użu tal-fondi finanzjarji eżistenti għandha tkun prijorità. Il-proċess ta' komunikazzjoni dwar din il-kwistjoni jkun utli hafna fil-mobilizzazzjoni taċ-ċittadini lejn għan komuni.

3.5. Il-kriżi soċjali u ekonomika/Nuqqas ta' hliet u persuni kwalifikati

3.5.1. Għalkemm ir-rata tal-qgħad fl-UE hija biss ta' 6 %, għadna qed niffaċċjaw id-diffikultà li nsibu n-nies bil-hliet meħtieġa biex inwetqu r-rikostruzzjoni u r-reżiljenza tal-ekonomija tagħna u biex nilhqu l-oġettivi tat-tranzizzjoni doppja tagħna. Hemm nuqqas sinifikanti ta' persuni tas-sengħa għal hafna impjiegi ewlenin f'xi pajjiżi, mhux l-inqas minhabba li hafna żgħażaġh qed jitolqu minn pajjiżhom biex jahdmu x'imkien ieħor. Minbarra t-taħriġ ewlieni li għandu jiġi promoss, nitilfu proporzjon sinifikanti ta' impjegati tas-sengħa ladarba jitharrġu. Sabiex insaħħu l-istrategija awtonoma tal-UE rridu nreġġgħu lura xi whud mil-linji ta' produzzjoni fl-Ewropa, iżda m'għandniex in-nies tas-sengħa biex jahdmu f'dawn il-fabbriki fl-Ewropa. Din is-sitwazzjoni trid tiġi indirizzata fuq bażi kontinwa.

3.5.2. Il-KESE jenfasizza li l-provvista ta' impjiegi ta' kwalità għolja hija waħda mill-aħjar modi biex jiġu attirati persuni bi kwalifiki għoljin. Barra minn hekk, li jithallsu pagi ġusti għall-għajxien, l-iżgurar ta' relazzjonijiet tax-xogħol formali biex jiġu evitati kundizzjonijiet tax-xogħol prekarji, l-offerta ta' programmi estensivi ta' titjib tal-hliet, l-ghoti ta' kundizzjonijiet eċċellenti ta' saħħa u sikurezza u l-hidma għal bilanċ bejn il-ġeneri, flimkien ma' protezzjoni soċjali adegwata fil-livell nazżjonali, mhumix biss għanijiet fihom infushom, iżda huma wkoll il-baži għal żvilupp ekonomiku u politiku favorevoli. Barra minn hekk, il-KESE jappella għall-użu responsabbli ta' politiki bbilanċjati u kkombinati (bejn sistemi ta' taħriġ pubbliċi u privati biex isir użu aħjar mir-riżorsi finanzjarji disponibbli) fil-kuntest tat-taħriġ u t-titjib tal-hliet.

3.6. Id-dejn u l-investimenti pubbliċi u privati

3.6.1. L-UE qed tiffaċċja hteġa urġenti u dejjem tikber għal investiment pubbliku u privat biex jintlaħqu l-oġettivi tal-Patt Ekoloġiku u t-trasformazzjoni diġitali, biex tiġi aċċelerata t-tranzizzjoni tal-enerġija u biex jiġu indirizzati l-isfidi l-ġodda tal-awtonomija strategika. Minn naha waħda, l-Unjoni trid tegħleb id-defiċit tal-investiment ta' dawn l-aħħar għaxar snin, u min-naha l-oħra, il-maġġoranza tal-Istati Membri jridu jnaqqsu d-defiċit u d-dejn pubbliku tagħhom. Dan għandu jsir b'mod ibbilanċjat hafna iżda deċiżiv.

3.6.2. Fl-istess hin, il-Kumitat jemmen li huwa essenzjali, qabel kwalunkwe zieda straordinarja fir-riżorsi tal-UE għall-investiment pubbliku u l-promozzjoni tal-investiment privat, li jintużaw bis-shih ir-riżorsi kollha eżistenti fid-diversi programmi — Fondi Strutturali u ta' Koeżjoni, Faċilità għall-Irkupru u r-Reżiljenza, InvestEU, eċċ. Għal dan l-għan, għandu jiġi previst l-ogħla livell possibbli ta' flessibbiltà fl-użu tagħhom — kemm f'termini ta' oġettivi kif ukoll ta' skadenzi għall-implimentazzjoni — dejjem b'mod kompatibbli mal-monitoraġġ rigoruż tal-implimentazzjoni adegwata tagħhom. Il-KESE jemmen li l-idea ta' proġetti komuni bejn l-Istati Membri tista' tkun idea interessanti biex jiġu stimolati l-investiment u r-riformi strutturali.

3.6.3. Il-KESE jenfasizza li huwa meħtieġ progress fit-tlestija tas-Swieq Kapitali u l-Unjoni Bankarja biex jiġu ggarantiti settur u swieq finanzjarji li jiffunzjonaw tajjeb, li huma kruċjali biex jiġu ffinanzjati l-investimenti kbar hafna meħtieġa għat-tranzizzjoni doppja ekoloġika u diġitali. L-approfondiment tal-Unjoni tas-Swieq Kapitali u tal-Unjoni Bankarja filwaqt li tiġi stabbilita wkoll l-aġenda għall-finanzi sostenibbli għandu jikkonsolida l-mezzi ta' finanzjament, jippromovi l-isforzi ta' investiment u jżid ir-reżiljenza.

(*) Opinjoni tal-KESE — Pjan REPowerEU — adottata fil-21 ta' Settembru 2022 (ĠU C 486, 21.12.2022, p. 185).

3.6.4. Kemm il-kriżi tal-COVID-19 kif ukoll l-invażjoni Russa kellhom impatt negattiv sinifikanti fuq il-bilanċ estern. Il-KESE jappella għal zieda fl-investment bhala l-mutur ewlieni tal-kompetittività tal-UE.

3.6.5. Il-KESE jemmen li l-Istati Membri għandhom ikunu aktar effiċjenti fl-użu tar-riżorsi diġà disponibbli qabel ma jitolbu oħrajn godda. Barra minn hekk, il-KESE jappella għal aktar flessibilità fl-użu tal-fondi finanzjarji tal-UE sabiex dawn jiġu orjentati mill-ġdid jekk ma jkunux jistgħu jintużaw għall-finijiet li għalihom kienu mahsuba oriġinarjament jew jekk l-isfidi soċjali, ekonomiċi, ambjentali jew tad-difiża jirrikjedu adattament. Fejn meħtieġ, l-UE għandha tohloq ukoll il-kundizzjonijiet u l-istrumenti adegwati sabiex jiżdied l-investment pubbliku u tiġi ffaċilitata mobilizzazzjoni akbar tal-investment privat. Dan għandu jsir biex jintlaħqu objettivi strateġiċi u ta' awtonomija komuni, u mingħajr ma jiġi pperikolat jew żbilanċjat il-funzjonament tas-suq uniku tal-UE. Barra minn hekk, il-KESE jenfasizza l-htieġa għal aktar effiċjenza fl-użu tar-riżorsi finanzjarji allokat: l-Istati Membri jeħtieġ jimpenjaw ruhhom li jispjegaw fejn u kif jintefqu dawn ir-riżorsi finanzjarji. Barra minn hekk, il-KESE jindika wkoll il-ġbir effiċjenti tad-dhul fil-kuntest tas-sostenibilità fiskali. Pereżempju, l-ippjanar aggressiv tat-taxxa u l-frodi tat-taxxa jikkawżaw ukoll hsara kbira lill-baġits pubbliċi. Kollox ma' kolloxx, it-tkabbir sostenibbli u inkluziv huwa l-aħjar bażi għall-istabbiltà fiskali. Minkejja dan ta' hawn fuq, it-tlestija tal-Pjan Industrijali tal-Patt Ekoloġiku u l-objettiv li tinkiseb awtonomija strateġika tal-enerġija u industrijali, filwaqt li jiġu rispettati l-prinċipji fundamentali tas-suq uniku, se jirrikjedu finanzjament Ewropew addizzjonali, kif propost f'Riżoluzzjoni tal-KESE adottata f'Mejju 2022 ⁽⁵⁾.

Brussell, it-23 ta' Frar 2023.

Christa SCHWENG
Il-President
tal-Kumitat Ekonomiku u Soċjali Ewropew

⁽⁵⁾ ĠU C 323, 26.8.2022, p. 1.

RETTIFIKA

Rettifika għas-subintestatura “IL-575 SESSJONI PLENARJA TAL-KUMITAT EKONOMIKU U SOĠJALI EWROPEW, 14.12.2022–15.12.2022” fit-Taqsima I (Riżoluzzjonijiet, rakkomandazzjonijiet u opinjonijiet), taħt l-intestatura “IL-KUMITAT EKONOMIKU U SOĠJALI EWROPEW”

(Il-Ġurnal Uffiċjali tal-Unjoni Ewropea C 140 tal-21 ta' April 2023)

(2023/C 146/11)

Fil-paġna tal-qoxra u f'paġna 1, is-subintestatura,

minflok: “IL-575 SESSJONI PLENARJA TAL-KUMITAT EKONOMIKU U SOĠJALI EWROPEW, 14.12.2022–15.12.2022”,

aqra: “IL-575 SESSJONI PLENARJA TAL-KUMITAT EKONOMIKU U SOĠJALI EWROPEW, 24.1.2023–25.1.2023”.

Rettifika ghas-subintestatura “IL-575 SESSJONI PLENARJA TAL-KUMITAT EKONOMIKU U SOĊJALI EWROPEW, 14.12.2022–15.12.2022” fit-Taqsima III (Atti preparatorji), taht l-intestatura “IL-KUMITAT EKONOMIKU U SOĊJALI EWROPEW”

(Il-Ġurnal Uffiċjali tal-Unjoni Ewropea C 140 tal-21 ta' April 2023)

(2023/C 146/12)

Fil-paġna tal-qoxra u f'paġna 28, is-subintestatura,

minflok: “IL-575 SESSJONI PLENARJA TAL-KUMITAT EKONOMIKU U SOĊJALI EWROPEW, 14.12.2022–15.12.2022”,

aqra: “IL-575 SESSJONI PLENARJA TAL-KUMITAT EKONOMIKU U SOĊJALI EWROPEW, 24.1.2023–25.1.2023”.

ISSN 1977-0987 (edizzjoni elettronika)
ISSN 1725-5198 (edizzjoni stampata)



L-Uffiċċju tal-Pubblikazzjonijiet
tal-Unjoni Ewropea
L-2985 Il-Lussemburgu
IL-LUSSEMBURGU

MT